

طلبِ العلم فِرِيْضَةُ عَلَى كُلِّ مُسْلِمٍ وَ مُسْلِمَةٍ (الْحَدِيثُ)  
علم حاصل کرنا ہر مسلمان مرد و عورت پر فرض ہے۔

# طالبات تقریر کیسے کریں؟

جلد اول

شیخ طریقت حیدریہ حضرت مولانا طاہ حکیم محمد دیرین جانی می چرخہ اولیٰ  
خیفہ و مجاز حضرت اذق الامت پر نامہ بست (خیفہ و مجاز حضرت شیخ الامت بلال آبادی) مدیر دارالعلوم محمد بن نگلو

## کی مجالس سے ما خوذ

مرتب

ڈاکٹر حکیم محمد فاروق عظیم جہان قاسمی

نائب صہیتم دارالعلوم محمدیہ بنگلور

۲۳۴۵۵۲ ش ۱۹۷۶ء  
مکتبہ میہمانی یونیورسٹی

## جملہ حقوق محفوظ ہیں

نام کتاب :	طالبات تقریر کیے کریں؟ (جلد اول)
ماخوذ از خطبات :	حبیب الامت حضرت مولانا ذاکر حکیم محمد اور لیں جان رحمی
مرتب :	ڈاکٹر حکیم محمد فاروق اعظم جبان قاسمی
کتابت و ترجمہ :	مولانا عبد الرحمن قاسمی و مولانا فہیم احمد قاسمی، جبان گرفکس بنگلور
باہتمام :	مولانا محمد طیب قاسمی
تعداد :	تین ہزار (۳۰۰۰)
قیمت :	
ناشر :	مکتبہ طیبہ نزد سفید مسجد، دیوبند، سہارنپور-247554 (یو پی)

﴿ مرتب کا مکمل پتہ ﴾

### RAHEEMI SHIFA KHANA

#248, 6th Cross, Gangondanahalli Main Road,  
 Nayandhalli Post, Mysore Road  
 BANGALORE - 560039 (INDIA)  
 Ph.: 080-23180000, 23397836/72  
[www.raheemishifakhana.com](http://www.raheemishifakhana.com)

E-mail.: [raheemishifakhana@yahoo.com](mailto:raheemishifakhana@yahoo.com)

# فہرست

نمبر شمار	مضمون	صفحہ
1	امساب	8
2	تقریب	10
3	حرف اول	12
4	اللہ تعالیٰ اپنے بندوں سے غافل نہیں	13
5	اللہ تعالیٰ دھیل دیتے ہیں خاص توبہ کریں	14 15
6	بعض گمراہ اپنے آپ کو ہدایت یافت سمجھتے ہیں انسان کی غلط فہمی گناہ سے توبہ کی توفیق کب ہوتی ہے؟ اللہ تعالیٰ موسیٰ بن درمی کو یہی آزماتے ہیں حالات سے گھبرا نہیں چاہئے	17 18 19 21 23

25	شہزادوں نے پرانے کپڑوں میں عید منانی	7
29	عظیم خلیفہ کی سادگی	
30	امریکہ کے گرجا گھر میں قرآن کریم کی تفسیر	8
33	اللہ کا دین غالب ہو کر رہے گا	
35	مہر کی کثرت ایک بڑا فتنہ ہے	9
38	شوہر پر مہر دینا لازم ہے	
40	بچوں کو محنت کش بنائیں	10
41	بچوں سے لاڈ پیار کم کریں	
44	مرنے کے بعد دوبارہ کیسے زندہ ہوں گے؟	11
46	زندگی بہت تھوڑا ہے	
48	اللہ تعالیٰ نے اس کائنات کو بیکار پیدا نہیں کیا	12
49	ڈھونڈھنے والا ستاروں کی گذرگا ہوں کا....	
51	قیام اللیل صلحاء کا طریقہ ہے	13
52	ہمت مرداں مددخدا	
54	اصل زندگی تو آخرت کی زندگی ہے	
55	آپ بھی تیم کرنا یہ کھیں	14
56	تیم کی مشروعیت	
58	تیم امت کے لئے عظیم تھفہ	
58	تیم کے واجب ہونے کی شرطیں	
58	تیم کرنے کا منسون طریقہ	
60	دنیا میں کوئی مذہب اسلام کا بدل نہیں!	15

64	ہم خاندانی مسلمان ہیں	
65	نیکی یا ثواب کیسے حاصل کریں؟	16
67	آخرت کے لئے کام کریں	
69	یہود و نصاریٰ دنیا کے امام نہیں	17
71	یہود بڑی شا طرقوم	
73	رمضان سے رمضان تک کافارہ	18
75	علم کے ساتھ عمل بھی ہونا چاہئے	
77	جنتی لوگوں کی پہچان	19
78	ابھی ایک جنتی آئے گا	
79	کینہ، حسد، بغضہ روحانی امراض ہیں	
81	رشتوں کی اہمیت قرآن کی روشنی میں	20
83	رشته داری کو قائم رکھنے کے احکام	
85	بچوں کی شخصیت سازی میں والدین کا کردار	21
86	ہم بچوں پر خاص توجہ دیں	
88	بچوں کی تربیت میں کردار اہم	
89	مریض کی عیادت کے احکام	22
90	عیادت کی مسنون دعا	
91	بیمار پر سی کا انداز	
92	مریض سے کیسے بات کی جائے	
92	مریض سے دعا کی درخواست کرنا	
93	مریض کے پاس شور و غل کی ممانعت	

93	عیادت میں وقفہ	
93	غیر مسلم کی عیادت	
94	عیادت میں وقفہ	
96	خواتین کی فضیلت، زبانِ رسالت ﷺ سے	23
98	خیر و شر کا منبع عورت	
100	خدار انور کیجئے، کیا یہ عورت سے انصاف ہے؟	24
102	عورت گھر میں رہ کر خود کفیل بن سکتی ہے	
104	جس نے استخارہ کیا وہ مصیبتوں سے نجیگیا	25
105	استخارہ کا طریقہ	
108	عورت کے حقوق مناسبہ ادا نہ کرنے والا ظالم ہے	26
109	اصل فتنہ کا سد باب کریں	
111	اسلامی تعلیمات	
112	کیا آپ نے کبھی اللہ تعالیٰ سے مشورہ لیا ہے؟	27
116	بدی کا انجام بُرا، نیکی کا انجام اچھا	28
118	حقيقي سکون اولیاء اللہ کو	
120	خوش حالی کو کفار اپنے حق میں بہتر سمجھتے ہیں!	29
122	کفار کی خوشحالی پر رشک مت کرو	
124	مؤمن عورت کی شان!	30
126	نیک عورت کی اولاد	
127	مخرب اخلاق آلات سے بچوں کو بچائیں	
129	اپنی اولاد کی دینی تعلیم اور تربیت کی فکر کریں	31

130	صرف اسکول کی تعلیم کافی نہیں	
131	ماوں کا اثر پھوپھوں پر	
133	مسلمان اپنی آخرت کے لئے زندگی گذارے	32
134	دنیا دھوکہ کا گھر ہے	
137	پیغمبر اسلام ﷺ پر ایمان لائے بغیر کامیابی نہیں	
138	نکاح کا مقصد اور اس کی فضیلت	33
140	نکاح کرنا نبیوں کی سنت ہے	
142	عدل فاروقی ﷺ غیروں کے لئے	34
144	قباوں میں پہنند	
145	سیدنا عمر فاروق رضی اللہ عنہ کا انصاف	35
147	آپ ﷺ کی صحبت کا اثر	
149	نیک عورتوں کی صفات	36
150	دنیا کی بہترین عورت	
151	سیرت رسول ﷺ کو اپنائے	
153	رمضان کے ہر عمل پر جنت کا وعدہ	37
155	رمضان کے تین حصے	
156	عورتیں حضرت فاطمہ رضی اللہ عنہا کی سیرت اختیار کریں	38
158	عورت کی ذمہ داری گھر کے اندر کی ہے	



طالبات تقریر کیسے کریں؟ جلد اول کا

## انساب

اور

## ثواب

اس جلیل القدر خلیفۃ الرسولؐ کے نام معنوں کرنے کی سعادت حاصل کر رہا ہوں جس نے اسلام بغیر کسی تردود پس و پیش کے دل و جان سے قبول کیا، جسے خود محبوب رب العالمین نے اپنا دایاں بازوں قرار دیا، جس کا لقب بروایت علی رضی اللہ عنہ بزبانِ جبریلؑ و نبی رحمت صلی اللہ علیہ وسلم ”صدیق“ رکھا گیا۔ جو نبی کی موجودگی میں نبی کا نائب اور لوگوں کا امام قرار پایا، جس کی امامت میں خود خاتم الرسول نے نماز ادا فرمائی، جس کی محبت والفت میں بیتی ہجرت کی ایک رات کے بد لے عمر فاروقؓ اپنی تمام ترنیکیاں قربان کرنے کو تیار تھے، جسے رب العزت نے قرآن کریم میں ”لَا تَخَفْ وَلَا تَحْزُنْ إِنَّ اللَّهَ مَعَنَا“ کہہ کر بیان کیا ہے، جن کے ایشارا اور قربانی کے متعلق خود نبی کریم صلی اللہ علیہ وسلم کا ارشاد ہے کہ ”میں نے سب کا حق ادا کر دیا لیکن صدقیق کا حق صرف اللہ رب العزت عطا فرمائے گا۔“

اس مبارک و معظم ہستی جسے سب خلیفہ اول حضرت ابو بکر صدیق رضی اللہ تعالیٰ عنہ کے نامِ نامی سے جانتے ہیں جو محمد الرسول صلی اللہ علیہ وسلم کا ہم نشین رہا اور قیامت تک آپؐ کے پہلو میں آرام فرمائے، اور روزِ آخر نبی کے ساتھ داخل جنت ہوگا، کی ذاتِ عالیٰ پر ہزاروں رحمتیں، برکتیں اور انوارات نازل ہوں۔

### خاکروب

آستانہ صدیقیہ<sup>ؒ</sup>

محمد ادریس حبان رحیمی چرخناوی

خانقاہ رحیمی بنگلور

موئیخ: ۱۸/ جون ۲۰۱۳ء ۵ بروز منگل

## تقریب

مولانا حکیم محمد عثمان حبان دلدار قاسی زید مجدد،  
ناظم تعلیمات دارالعلوم محمدیہ بنگلور

نحمدہ و نصلی علی رسولہ الکریم، اما بعد!

زمانہ قدیم میں بچیوں اور لڑکیوں کی تعلیم و تربیت پر کوئی خاص توجہ نہیں دی جاتی تھی، بلکہ عورت کو انسان تصور کرنے والے بہت کم لوگ تھے، وہ صرف مرد کی ضرورت تھی لیکن اسلام نے عورت کو مقام اعلیٰ عطا کیا، اس کی تعلیم و تربیت کو لازمی اور اجر و ثواب کا ذریعہ بتایا، سارے عالم میں پھیلی ہوئی خرافات جو عورت کو ذلیل و رسوا کرنے کیلئے ہوا کرتی تھیں ان کو اسلام نے مٹایا، اور ہر ماں، بیٹی، بہن اور بیوی کو اس کا جائز حق دلوایا تاکہ وہ بھی معاشرے میں سکون و اطمینان کی زندگی گذار سکے۔

آج جب یوروپی تہذیب و تمدن کی بدولت رشتہوں میں دراثیں پڑتی جا رہی ہیں اور عورتیں آزادی کے نام پر رسوائی و ذلت کو فخر و منزلت سمجھنے لگی ہیں تو ایسے موقع پر اسلام کے پیش کردہ نظام حیات کو دوہرانے کی اشد ضرورت ہے، یہ اسی وقت ممکن ہے جب عورت کو اس کا صحیح منصب و مقام یاد دلا جائے، اس کی صحیح تربیت کی جائے۔

آج عورت کی تعلیم تو ہے لیکن اس کی تجویز تربیت نہیں، اس پر نکیر تو کی جاتی ہے لیکن ثابت پہلو کی طرف متوجہ نہیں کیا جاتا، جس کی ضرورت از حد ہے۔ اس ضرورت کو حبیب الامت حضرت مولانا ڈاکٹر حکیم محمد ادریس حبان رحمی مظلہ العالی نے خوب سمجھا اور اپنی مجالس میں مسلم بچیوں کی اصلاح و تربیت کے متعلق خصوصی ارشادات و فرمودات کے ذریعہ یہ باور کرایا کہ عورت گھر کی ملکہ ہے، اسے بازار کی رونق نہیں بنایا جاسکتا، ہذا ہمیں اپنی بچیوں کی تعلیم و تربیت اسلامی رنگ میں بچپن سے ہی کرنی چاہئے، تاکہ ایک منظم و مستحکم اور پاکیزہ معاشرہ میسر ہو سکے۔

برادرِ کبیر ڈاکٹر حکیم محمد فاروق عظیم حبان قائدی زید مجدهم نے آپ کے ارشادات کو شروع میں خطبہ و تمہیدی کلمات کے ذریعہ ترتیب دے کر ایک چھوٹا سا کتابچہ بعنوان ”طالبات تقریر کیسے کریں؟“ ترتیب دیا تھا، جس کے موضوعات کو بے حد پسند کیا گیا، جس پر بہت سے افراد نے اس کی مزید جلدیں لانے پر اصرار کیا، حضرت حبیب الامت مظلہ سے اجازت طلب کرنے کے بعد آپ کے دیگر خطبات اور مجالس سے مزید عناءوین کو اخذ کر کے وہ جلدیں پر مشتمل مناسب صفحات پر اس کتاب کی دوبارہ اشاعت کی گئی، ذاتِ باری تعالیٰ سے امید ہے کہ سابقہ کتابچہ کی طرح ”طالبات تقریر کیسے کریں؟“ کتاب بھی مدارس نسوان کی طالبات کیلئے اسی طرح نافع ثابت ہوگی۔ اللہ تعالیٰ اس سعی کو قبول فرمائے اور ناشر جناب مولانا محمد طیب صاحب قائدی مالک مکتبہ طیبہ و جملہ معاونین کو جزائے خیر عطا فرمائے، آمین!

### العارض

محمد عثمان حبان دلدار قادری

ناظم تعلیمات دارالعلوم محمد یہی بنگور

مورخہ: ۱۴ جون ۲۰۱۳ھ بروز پیر

# حرفِ اول

نحمدہ و نصلی علی رسولہ الکریم، اما بعد!

الحمد للہ بعد نماز جمعہ احاطہ دار العلوم محمد یہ بیگلور میں مجلسِ حیمتی ہوتی ہے، ناچیز مجالس میں شریک رہتا ہے جس میں اصلاح و تربیت کے عنوان پر مختلف جواہر پاروں سے حاضرین دامن بھرتے ہیں، دل میں داعیہ پیدا ہوا کہ ان کو سمجھا کیا جائے جس سے مدارس میں پڑھنے والی طالبات استفادہ کر سکیں، مجلسِ حیمتی میں حضرت قبلہ والد بزرگوار خواتین کے متعلق جواہر شاد فرماتے تھے رقم ان کو سمجھا کرتا رہا اور تھوڑے عرصہ میں مختلف عنوانات سے مضمایں تیار ہو گئے، عنوانات ترتیب دے کر قبلہ والد بزرگوار سے ان کوشائی کرنے کی اجازت طلب کی، حضرت نے چیدہ چیدہ مقامات سے دیکھ کر اجازت مرحمت فرمادی، ناچیز نے صرف تمہیدی کلمات کا اضافہ کیا ہے امید کہ تقریروں کا یہ مجموعہ مدارس نسواں کی طالبات کیلئے نافع ثابت ہو گا۔

دعا فرمائیں اللہ تعالیٰ ناچیز کی اس سعی کو قبول فرمائے اور ناشر جناب مولا نا محمد طیب صاحب قائمی مالک مکتبہ طیبہ کو جزاً خیر عطا فرمائے۔ آمین یا رب العالمین!

احقر

محمد فاروق اعظم قاسمی المعروف محمد حارث حبان

ناسب مہتمم دار العلوم محمد یہ بیگلور

موئیخہ: ۱۸ جون ۲۰۱۳ھ بروز منگل

# اللہ تعالیٰ اپنے بندوں سے غافل نہیں

اَللَّهُمَّ اَسْلِمْ مَعَكُمْ وَرَحْمَةُ اللَّهِ وَبَرَكَاتُهُ  
 اَلْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ  
 وَنَعُوذُ بِاللَّهِ مِنْ شُرُورِ الْفَسَادِ وَمِنْ سَيِّئَاتِ اَعْمَالِنَا مَنْ يَهْدِهِ اللَّهُ فَلَا  
 مُهْلِلٌ لَهُ وَمَنْ يُضْلِلُهُ فَلَا هَادِيٌ لَهُ . وَنَشَهَدُ اَنَّ لَا إِلَهَ اِلَّا اللَّهُ وَحْدَهُ لَا  
 شَرِيكَ لَهُ وَنَشَهَدُ اَنَّ سَيِّدَنَا وَمَوْلَانَا مُحَمَّداً عَبْدَهُ وَرَسُولَهُ . اَمَّا بَعْدُ  
 فَاعُوذُ بِاللَّهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ . وَلَا  
 تَحْسِبَنَّ الَّذِينَ كَفَرُوا مِنْهُمْ لَا يَعْجِزُونَ . صَدَقَ اللَّهُ الْعَظِيمُ .

میری پیاری پیاری معلمات ماں اور بہنو! اللہ تعالیٰ انسان کے ایک ایک عمل سے باخبر ہے کوئی شے بھی اس سے مستور اور پوشیدہ نہیں کوئی اچھا کام کرے یا براللہ کو سب معلوم ہے۔ وَكَفَى بِرَبِّكَ بِذُنُوبِ عِبَادِهِ خَبِيرًا بَصِيرًا، آدمی اپنے دل میں جو کچھ سوچتا ہے اور گناہ کا رادہ کرتا ہے اللہ تعالیٰ کو ہر ہر چیز کا علم ہو جاتا ہے اس لئے نیک عمل ہی کرنا چاہئے اور اگر کوئی برکام ہو جائے تو فوراً اس سے توبہ کر لینا چاہئے۔ نبی کریم ﷺ ارشاد فرماتے ہیں: كُلُّ بَنْيَ آدَمَ حَطَاءً

وَخَيْرًا لِلْخَطَائِينَ التُّوَابِينَ، ہر انسان گناہ کار ہے مگر بہترین گناہ کار وہ ہے جو گناہوں کے بعد توبہ کر لے، اللہ تعالیٰ توبہ کرنے والوں سے بہت محبت کرتے ہیں اور جو گناہ کے بعد توبہ نہیں کرتا اللہ تعالیٰ اس سے بہت ناراض ہوتے ہیں۔

## اللہ تعالیٰ دھیل دیتے ہیں

انسان گناہوں کا ارتکاب کرتا ہے لیکن اللہ تعالیٰ ان پر اس کی فوراً گرفت نہیں کرتا اور سزا نہیں دیتا۔ اس سے مجرمانہ سوچ والے لوگ گناہوں میں اور جری ہو جاتے ہیں اور یہ سمجھنے لگتے ہیں کہ اللہ تعالیٰ ان کے گناہوں سے واقف ہی نہیں ہے، یا اللہ تعالیٰ ان کی گرفت کی طاقت نہیں رکھتا۔

قرآن میں انسان کی ان غلط فہمیوں کا بھی ازالہ کیا گیا ہے اور کہا گیا ہے کہ اللہ تعالیٰ بندوں سے نہ عافل ہے نہ بے بس اور عاجز ہے بلکہ وہ سب کچھ دیکھ رہا ہے، وہ جب چاہے گا ان کی گرفت کر لے گا۔ ارشاد ہے: أَمْ يَحْسَبُونَ أَنَّا لَا نَسْمَعُ سِرَّهُمْ وَنَجْوَاهُمْ بَلِّي وَرَسُلُنَا لِدَيْهِمْ يَكْتُبُونَ۔ (الزمر: ۸۰) ”کیا انہوں نے یہ سمجھ رکھا ہے کہ ہم ان کے راز کی باتیں اور ان کی سرگوشیاں سنتے نہیں ہیں؟ ہم سب کچھ سن رہے ہیں اور ہمارے فرشتے ان کے پاس ہی لکھ رہے ہیں۔“

ایک دوسری جگہ مزید وضاحت کے ساتھ کہا گیا ہے کہ اللہ تعالیٰ تمام خفیہ اور اعلانیہ گناہوں سے واقف ہے۔ ارشاد ہے: وَمَا كُنْتُمْ تَسْتَيْرُونَ أَنْ يَشَهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ وَلِكُنْ ظَنْتُمْ أَنَّ اللَّهَ لَا يَعْلَمُ كَثِيرًا مِمَّا تَعْمَلُونَ۔ وَذَلِكُمْ ظَنْكُمُ الَّذِي ظَنَّتُمْ بِرَبِّكُمْ أَرْدَكُمْ فَأَصْبَحْتُمْ مِنَ الْخَسِيرِينَ۔ (ام الجدید: ۲۲-۲۳) ”تم دنیا میں جرام کرتے وقت جب چھپتے تھے تو تمہیں یہ خیال نہ تھا کہ کبھی تمہارے اپنے کان اور تمہاری آنکھیں اور

تمہارے جسم کی کھالیں تم پر گواہی دیں گی، بلکہ تم نے یہ سمجھا تھا کہ تمہارے بہت سے اعمال کی اللہ کو بھی خبر نہیں ہے، تمہارا یہی مگان جو تم نے اپنے رب کے ساتھ کیا تھا تمہیں لے ڈوبا اور اسی کی بدولت تم خسارے میں پڑ گئے۔

مذکورہ آیات سے اللہ تعالیٰ کے علیم و خبیر ہونے کا پتا چلتا ہے۔ اللہ تعالیٰ نے اپنی قدرت کا بھی حوالہ دیا ہے کہ وہ جب چاہے انسان کی گرفت کر سکتا ہے۔ ارشاد ہے: وَلَا يَحْسِنَ الَّذِينَ كَفَرُوا سَبَقُوا إِنَّهُمْ لَا يُعْجِزُونَ۔ (الانفال: ۵۹)

”منکرین حق اس غلط فہمی میں نہ رہیں کہ وہ بازی لے گئے، یقیناً وہ ہم کو ہر انہیں سکتے۔“

اللہ تعالیٰ کے قادر ہونے کی ایک دلیل یہ ہے کہ اس نے انسان کو خبردار کیا ہے کہ جب چاہے وہ انسان کی گرفت کر سکتا ہے مگر وہ رحمت والا ہے، اسلئے مہلت عمر تک اسے ڈھیل دے دیتا ہے، ارشاد ہے: وَيَسْتَعْجِلُونَكَ بِالْعَذَابِ وَلَوْلَا أَجَلٌ مُّسَمٌ لَّجَاءَهُمُ الْعَذَابُ۔ (العنکبوت: ۵۳) ”وہ لوگ تم سے عذاب کے بارے میں جلدی مچاتے ہیں، اگر ایک مقررہ وقت نہ ہوتا تو عذاب ان پر آچکا ہوتا۔“

اللہ تعالیٰ مختلف طریقے سے انسان کو عذاب میں بٹلا کر سکتا ہے۔

اس کی قدرت سے یہ بعید نہیں۔

## خلاص توبہ کریں

مگر ڈھیل دیتا ہے اور مہلت دیتا ہے کہ توبہ کر لے تاکہ کل جب میرے دربار میں آئے تو گناہوں کی وجہ سے شرمندگی کا سامنا نہ کرنا پڑے اور سخت عذاب میں بٹانا نہ ہونا پڑے۔ ارشاد باری تعالیٰ ہے: يَا يُهَا الَّذِينَ آمَنُوا تُؤْبُوْا إِلَى اللَّهِ تَوْبَةً نَّصُوْحًا، اے ایمان والواللہ تعالیٰ سے خالص توبہ کرو یہ تو اللہ تعالیٰ کا بے انتہا لطف و کرم ہے کہ سب کچھ دیکھتے ہیں اور چھپاتے ہیں اور ہمارا حال یہ ہے کہ ہم

کچھ جانتے بھی نہیں اور شور بھی محادیتے ہیں۔ اللہ رب العزت انسان کے ایک ایک عیب کو جانتا ہے مگر اس کو ظاہر نہیں کرتا جب انسان بار بار گناہ کرتا ہے۔ تب کبھی اللہ تعالیٰ اس کو ظاہر کرتے ہیں۔ بہر حال ہم کو یہ چاہئے کہ اللہ کی نافرمانی سے ہمیشہ بچتے رہیں اور اگر کوئی گناہ ہو جائے تو فوراً توبہ کر لیں۔

اللہ تعالیٰ ہم سب کو عمل کی توفیق عطا فرمائیں۔ آمین!

وَآخِرُ دَعْوَانَا أَنَّ الْحَمْدُ لِلَّهِ رَبِّ الْعَالَمِينَ



# بعض گراہ اپنے آپ کو ہدایت یافتہ سمجھتے ہیں

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ، وَعَلَى إِلَهٍ وَأَصْحَبِهِ أَجْمَعِينَ، إِمَّا بَعْدًا فَاغْوُذْ بِاللَّهِ مِنَ  
الشَّيْطَنِ الرَّجِيمِ، بِسْمِ اللَّهِ الرَّحْمَنِ الرَّحِيمِ。إِنَّهُمْ أَتَخْذَلُوا الشَّيْطَنَ  
أَوْ لِيَاءَ مِنْ دُونِ اللَّهِ وَيَحْسِبُونَ أَنَّهُمْ مُهْتَدُونَ。صَدَقَ اللَّهُ الْعَظِيمُ。

میری پیاری پیاری معلمات عزیزہ طالبات! ضلالت ہدایت اللہ کے اختیار میں ہے جسے چاہے ہدایت دے اور جسے چاہے گراہ کر دے اور اللہ جس کو ہدایت دینا چاہے اس کو کوئی گراہ نہیں کر سکتا اور جس کو گراہ کر دے اسے کوئی ہدایت نہیں دے سکتا، حتیٰ کہ انبیاء ﷺ کی معصوم و مقدس ذات بھی کسی کی گراہی اور ہدایت کا اختیار نہیں رکھتی، حضرت ابو طالب آپ ﷺ کے پچھا تھے اور ابتدائے اسلام میں جب کہ پورا مکہ اسلام اور مسلمانوں کا دشمن بن چکا تھا اور طرح طرح کی تکلیفیں دی جا رہی تھیں اور آپ ﷺ بھی اس تکلیف سے دوچار ہو رہے تھے حتیٰ کہ تین سال تک بایکاٹ کر دیا گیا اور شعبابی طالب میں محصور ہو کر رہ گئے،

کھانے پینے تک کی پریشانی ہونے لگی۔ درخت کے پتوں اور دوسری غیر فطری نذاؤں کو کھا کر اپنی زندگیاں گزارنے لگے ان تمام حالتوں میں حضرت ابو طالب باوجود یہ کہ مشرک تھے اسلام نہیں لائے تھے مگر پھر بھی انہوں نے دل کھول کر آپ ﷺ اور دیگر مسلمانوں کا ساتھ دیا اس لئے حضور ﷺ کی شدید خواہش تھی کہ پچھا جان ایمان لے آئیں اور اس کے لئے اللہ سے دعائیں بھی کرتے اور ایمان لانے کیلئے اصرار بھی کرتے مگر ایمان نہ لانا تھا نہیں لائے اللہ تعالیٰ نے فرمادیا: اے نبی ﷺ آپ جس کو چاہیں اس کو ہدایت نہیں دے سکتے لیکن اللہ جسے چاہے اسے ہدایت دے سکتا ہے۔

## انسان کی غلط فہمی

انسان کو ہر وقت اللہ سے ہدایت کی دعا کرتے رہنا چاہئے اور نافرمانیوں سے بچنا چاہئے۔ بعض اوقات انسان کی غلط فہمی اس حد تک پہنچ جاتی ہے کہ وہ صریح طور پر اللہ تعالیٰ کی نافرمانیاں کرتا ہے مگر اپنے آپ کو ہدایت یافتہ سمجھتا ہے۔ اللہ تعالیٰ نے انسان کی اس طرح کی غلط فہمی کا بھی ازالہ کیا ہے اور واضح کیا ہے کہ مگر اسی، مگر اسی ہے اور ہدایت ہدایت ہے۔ جو مگر اسی ہے وہ اپنے کو ہدایت والا نہ سمجھے اور اس گمان میں نہ رہے کہ اس کے ساتھ ہدایت یافتہ ہونے کا معاملہ کیا جائے گا، ارشاد ہے: إِنَّهُمْ أَتَّخَذُوا الشَّيْطَنَ أَوْلِيَاءَ مِنْ دُونِ اللَّهِ وَيَحْسَبُونَ أَنَّهُمْ مُهْتَدُونَ۔ (الاعراف: ٢٠) ”انہوں نے اللہ کے بجائے شیاطین کو اپنا سر پرست بنالیا ہے اور وہ سمجھ رہے ہیں کہ ہم سیدھی راہ پر ہیں۔“

ایک دوسری جگہ ارشاد ہے: الَّذِينَ ضَلَّ سَعِيهِمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا۔ (آل ہب: ۱۰۳) ”یہ لوگ ہیں کہ دنیا کی

زندگی میں جن کی ساری سعی و جہد راہِ راست سے بھکی رہی اور وہ سمجھتے رہے کہ وہ سب کچھ ٹھیک کر رہے ہیں۔

بارہا آدمی گراہ ہونے کے ساتھ راہِ حق میں رکاوٹیں کھڑی کرتا ہے اور لوگوں کو دین کی طرف آنے سے روکتا ہے۔ اس کے باوجود وہ سمجھتا ہے کہ وہ ہدایت یافتہ ہے۔ قرآن میں ایسے شخص کو بھی متنبیہ کیا گیا ہے کہ وہ اپنی غلط فہمی دور کر لے۔ اس کا اپنے آپ کو ہدایت یافتہ سمجھ لینے سے اس کے گناہ نیکیاں نہیں بن سکتے اور وہ اللہ کی گرفت سے بھی نہیں بچ سکے گا۔

ارشاد ہے: وَمَنْ يَعْشُ عَنْ ذِكْرِ الرَّحْمَنِ نُقَيْضُ لَهُ شَيْطَانًا فَهُوَ لَهُ قَرِينٌ . وَإِنَّهُمْ لَيَصُلُّونَهُمْ عَنِ السَّبِيلِ وَيَحْسَبُونَ أَنَّهُمْ مُهَتدُونَ . (الزخرف: ۳۲-۳۶) ”جو شخص رحمن کے ذکر سے تغافل برتا ہے ہم اس پر ایک شیطان مسلط کر دیتے ہیں، اور وہ اس کا رفیق بن جاتا ہے۔ یہ شیاطین ایسے لوگوں کو راہِ راست پر آنے سے روکتے ہیں اور وہ اپنی جگہ یہ سمجھتے ہیں کہ ہم ٹھیک جا رہے ہیں۔“

## گناہ سے توبہ کی توفیق کب ہوتی ہے؟

یہ توجہل مرکب ہے کہ آدمی گراہ ہے اور اسے پہنچنے کے گراہ ہے مزید اس پر یہ کہ اس گراہی کو ہدایت سمجھتا ہے تو ایسے شخص کو کبھی صحیح راستہ کی توفیق نہیں مل سکتی بلکہ مزید گراہی میں پھنستا چلا جاتا ہے۔ اگر آدمی کو اپنی غلطی کا احساس ہو جائے تو توبہ کرنے کی توفیق بھی مل جائے لیکن اگر غلط ہی کو صحیح سمجھ لے تو کبھی بھی توفیق نہیں مل سکتی بدعتی کو بدعت سے توبہ کی توفیق اسی لئے نہیں ہوتی کہ وہ ثواب سمجھ کر اس کو کرتا ہے پھر کیونکر اسے چھوڑے گا۔ حدیث شریف میں آتا ہے کہ جب آدمی کو گناہ کرنا ہے تو اس کے دل پر ایک سیاہ نقطہ لگ جاتا ہے اگر توبہ کر لیتا ہے تو وہ سیاہی مت جاتی

ہے اور اگر تو بہ نہیں کرتا تو اسی طرح وہ سیاہ نقطہ برقرار رہتا ہے اور جب جب گناہ کرتا ہے سیاہ نقطے اس کے دل پر بیٹھتے ہیں یہاں تک کہ اس کا دل بالکل کالا ہو جاتا ہے اور خیر کی کوئی بھی بات اس کا دل قبول کرنے کے لئے تیار نہیں ہوتا بالکل ایسے ہی جیسے پھر لیلی زمین پر اگر کوئی شخص انماج ڈال دے تو ہرگز انماج نہیں آگ سکتا بلکہ ضروری ہے کہ اس پر مٹی ڈال دی جائے یا پھر کونکالدیا جائے اسی طرح انسان کا دل ہے کہ جب گمراہی میں پختہ ہو گیا تو آسانی سے ہدایت کی طرف لوٹ نہیں سکتا۔ نبی کریم ﷺ دعا کیں مانگا کرتے تھے : اللَّهُمَّ إِنِّي أَعُوذُ بِكَ مِنَ الْأَرْبَعِ مِنْ عِلْمٍ لَا يُنْفَعُ وَمِنْ قَلْبٍ لَا يَخْشُعُ وَمِنْ نَفْسٍ لَا تَشْبَعُ وَمِنْ دُعَاءٍ لَا يُسْمَعُ - اے اللہ میں آپ کی پناہ چاہتا ہوں چار چیزوں سے ایسے علم سے جو فتنہ دے اور ایسے دل سے جو تجھ سے ڈرتا نہ ہو، اور ایسے نفس سے جو آسودہ نہ ہو اور ایسی دعا سے جو قبول نہ ہوتی ہو۔ اللہ تعالیٰ ہم کو گمراہی سے محفوظ فرمادیں گے اور ایسی فرمائے۔ آمین ثم آمین!

وَآخِرُ دُعَوَانَا أَنِ الْحَمْدُ لِلَّهِ رَبِّ الْعَالَمِينَ



# اللہ تعالیٰ مون بند کو بھی آزماتے ہیں

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ، وَعَلَى إِلَهٍ وَأَصْحَبِهِ أَجْمَعِينَ، إِنَّمَا بَعْدًا فَاعُوذُ بِاللَّهِ مِنَ  
 الشَّيْطَنِ الرَّجِيمِ، بِسْمِ اللَّهِ الرَّحْمَنِ الرَّحِيمِ。 وَلِنَبُلوَنَّكُمْ بِشَيْءٍ مِّنَ  
 الْخَوْفِ وَالْجُرُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ  
 الصَّابِرِينَ。 صَدَقَ اللَّهُ الْعَظِيمُ。

مشق و مہربان معلمات عزیزہ طالبات ماوں اور بہنو! اللہ تعالیٰ مون  
 بندوں کو مختلف طریقوں سے آزماتے ہیں کبھی کبھی تو بڑے بڑے مشکل حالات  
 آ جاتے ہیں انسان جس کا تصور بھی نہیں کر سکتا سورہ بقرہ میں اللہ تعالیٰ فرماتے ہیں  
 : اَمْ حَسِبْتُمْ اَنْ تَدْخُلُوا الْجَنَّةَ وَلَمَّا يَاتِكُمْ مَثُلُ الدِّينَ خَلَوْا مِنْ قَبْلِكُمْ  
 مَسْتَهُمُ الْبُاسَاءُ وَالضَّرَاءُ وَرُزِلُوا حَتَّىٰ يَقُولَ الرَّسُولُ وَالَّذِينَ امْنَوْا  
 مَعَهُ مَتَىٰ نَصْرُ اللَّهِ الْآمِنُ نَصْرُ اللَّهِ قَرِيبٌ۔ (سورہ بقرہ ۲۱۲) ”کیا تم نے یہ گمان  
 کر رکھا ہے کہ یوں ہی جنت میں داخل ہو جاؤ گے حالانکہ ان لوگوں کی طرح حالات

تم پر نہیں آئے جو تم سے پہلے گذر چکے ان کو سختی اور تکلیف پہنچی اور ہلاکر رکھ دیئے گئے یہاں تک پیغمبر اور قومیں جوان کے ساتھ تھے کہنے لگے کہ اللہ کی مدد کب آئے گی۔ سن لو! اللہ کی مدد قریب ہے۔ حالات ہر ایک پر آتے ہیں پوری انسانیت میں سب سے بڑگزیدہ اور معزز ہستی انبیاء ﷺ کی ہے ان کے اوپر بھی حالات آتے رہتے ہیں اس لئے حالات سے گھبرا نہیں چاہئے بلکہ صبر کرنا چاہئے۔ ان مَعَ الْغُسْرِ يُسْرًا بے شک ٹنگی کے ساتھ آسانی ہے آج پریشانی ہے تو کل اللہ تعالیٰ آسانیاں بھی فرمائیں گے۔

ایمان کے تعلق سے بعض اوقات آدمی اس غلط خیال میں مبتلا ہو جاتا ہے کہ محض زبان سے اس کا اقرار کر لینا ہی کامیابی کیلئے کافی ہے اور آزمائش ضروری نہیں ہے۔ اللہ نے اس خیال کی بھی تردید کی ہے اور واضح کیا ہے کہ مومن کی آزمائش ضروری ہے۔ اس کے بعد ہی اس کے ایمان کا اعتبار ہو گا اور اسکو اجر ملے گا۔

ارشاد ہے: أَمَّا أَحَسِبَ النَّاسُ أَنْ يُتْرَكُوا أَنْ يَقُولُوا أَمَّا وَهُمْ لَا يَفْتَنُونَ. وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَلَّابِينَ۔ (النکبوت: ۲۴) ”الم، کیا لوگوں نے یہ سمجھ رکھا ہے کہ وہ بس اتنا کہنے پر چھوڑ دیئے جائیں گے کہ ”ہم ایمان لائے“ اور ان کو آزمایا نہ جائے گا؟ حالاں کہ ہم ان سب لوگوں کی آزمائش کر چکے ہیں جوان سے پہلے گزرے ہیں۔ اللہ کو تو ضروریہ دیکھنا ہے کہ سچے کون ہیں اور جھوٹے کون؟۔

مومن کی آزمائش کو اس لئے بھی ضروری قرار دیا گیا ہے کیوں کہ کئی بار آدمی وقتی سبب کے تحت ایمان لاتا ہے مگر جب اس پر مشکلات آتی ہیں تو وہ ایمان سے پھر جاتا ہے اور اس پر قائم نہیں رہ پاتا۔ اللہ تعالیٰ کو ایسے ایمان کی ضرورت نہیں ہے۔ ارشاد ہے: وَمَنِ النَّاسِ مَنْ يَقُولُ أَمَّا بِاللَّهِ فَإِذَا آتُ ذَيَ فِي اللَّهِ جَعَلَ فِتْنَةً

**النَّاسِ كَعَذَابِ اللَّهِ.** (اعتابت: ۱۰) ”لوگوں میں سے کوئی ایسا ہے جو کہتا ہے کہ ہم ایمان لائے اللہ پر، مگر جب وہ اللہ کے معاملے میں ستایا گیا تو اس نے لوگوں کی ڈالی ہوئی آزمائش کو اللہ کے عذاب کی طرح سمجھ لیا۔“

ایک دوسری آیت میں اس مفہوم کو اور واضح کیا گیا ہے اور کہا گیا ہے کہ کچھ لوگ کنارے پر کھڑے ہو کر اللہ کو اپنا معبود مانتے ہیں، اگر ان کو فائدہ پہنچا تو ٹھیک ہے اور اگر ان کو نقصان ہوا تو وہ ایمان سے بھر جاتے ہیں۔ ارشاد ہے: وَمِنَ النَّاسِ  
مَنْ يَعْبُدُ اللَّهَ عَلَى حَرْفٍ فَإِنْ أَصَابَهُ خَيْرٌ إِطْمَانٌ بِهِ وَإِنْ أَصَابَتْهُ فِتْنَةٌ  
إِنْ قُلْبَ عَلَى وَجْهِهِ خَسِيرٌ الدُّنْيَا وَالْآخِرَةِ ذَلِكَ هُوَ الْخُسْرَانُ الْمُبِينُ۔  
(انج: ۱۰)“ اور لوگوں میں کوئی ایسا ہے جو کنارے پر رہ کر اللہ کی بندگی کرتا ہے، اگر فائدہ ہوا تو مطمین ہو گیا اور اگر کوئی مصیبت آگئی تو والٹا پھر گیا۔ اس کی دنیا بھی گئی اور آخرت بھی، یہ ہے صریح نقصان۔“

## حالات سے گھبرا نہیں چاہئے

صحابہ کرام رضی اللہ عنہم پر بھی بڑے سخت حالات آئے انہوں نے صبر سے کام لیا۔  
نبی کریم ﷺ ان کے نعروفا قہ کا اندیشہ نہیں کرتے تھے بلکہ ان کی مالداری کا اندیشہ  
کرتے تھے کہ کہیں تم پر دنیا و سبق ہو جائے اور دنیا میں پھنس کر آخرت کو بھول بیٹھو۔  
دنیا چند روزہ ہے یہاں کی مصیبت بھی چند روزہ ہے جس نے یہاں کی مشقتوں کو  
برداشت کر لیا آخرت میں اس کے لئے آرام ہی آرام ہے۔ سورہ معارج میں فرمایا  
گیا کہ آخرت کا ایک دن دنیا کے پچاس ہزار سال کے برابر ہے تو کیوں نہ یہاں کی  
مشقتوں کو برداشت کر کے آخرت میں آرام کی زندگی بس رکریں دنیا تو ہے ہی دھوکہ  
کا گھر یہ کسی کے ساتھ وفا نہیں کرتی اس سے دل نہیں لگانا چاہئے۔ البتہ اللہ تعالیٰ

سے دعائیں کرتے رہنا چاہئے کہ ہم بہت کمزور بندے ہیں مشکلات کو برداشت نہیں کر سکتے مصائب کا سامنا کرنے کی ہمارے اندر طاقت و قوت نہیں ہے اس لئے اے اللہ ہم کو آزمائش میں مبتلا نہ کر، ہم اس کے اہل نہیں ہیں۔ ہم پر حرم فرما، تیرے برگزیدہ بندے گزر گئے وہ اس قابل تھے کہ تو ان کو آزمائش میں ڈالتا تو کھرے اترتے اور کبھی بھی تیری ناسیاںی اور ناشکری نہیں کر سکتے۔ ہر حال میں تیرا شکر ادا کرتے اور تیرے دین کو بلند کرتے۔ اے اللہ ہم کو دین پر چلنے کی توفیریق عطا فرم اور نیک بندوں کے ساتھ ہمارا بھی حشر فرما۔ آمین!

وَآخِرُ دَعْوَانَا أَنِ الْحَمْدُ لِلّٰهِ رَبِّ الْعَالَمِينَ



شہزادوں نے

# پرانے کپڑوں میں عبید منائی

السلامُ عَلَيْكُمْ وَرَحْمَةُ اللهِ وَبَرَكَاتُهُ

الْحَمْدُ لِلّٰهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكّلُ عَلَيْهِ وَنَعُوذُ بِاللّٰهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِي اللّٰهَ فَلَا مُضِلٌّ لَهُ وَمَنْ يُضْلِلُهُ فَلَا هَادِي لَهُ . وَنَشَهَدُ أَنْ لَا إِلٰهَ إِلَّا اللّٰهُ وَحْدَهُ لَا شَرِيكَ لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّداً عَبْدَهُ وَرَسُولَهُ . أَمَّا بَعْدُ فَاغْوُذُ بِاللّٰهِ مِنَ الشَّيْطَنِ الرَّجِيمِ . بِسْمِ اللّٰهِ الرَّحْمَنِ الرَّحِيمِ . إِنَّ اللّٰهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا عَنِ الْفَحْشَاءِ وَالْمُنْكَرِ وَالْبُغْيِ يَعِظُكُمْ لَعَلَّكُمْ تَذَكَّرُونَ . صَدَقَ اللّٰهُ الْعَظِيمُ .

مشقق ومبربان معلمات عزیزہ طالبات ماوں اور بہنو! مسلم خلفاء میں بڑے پائے خلیفہ عمر بن عبد العزیز رضی اللہ عنہ کذرے ہیں جن کو عمر ثانی بھی کہا جاتا ہے ان کا عدل و انصاف بہت مشہور تھا ان کا بچپن اور جوانی تو بڑے ہی عیش و آرام کے

ساتھ گذری ہے عمدہ کپڑے اچھی سے اچھی خوبیو اور اس زمانہ کے اعتبار سے آرام و راحت کے جو سامان تھے وہ سب میسر تھے اور ان کو استعمال بھی کیا کرتے تھے، مگر جب عمر کے اخیر دور میں خلافت کی باغ ڈور سننجائی تو باوجود یہ نصف دنیا سے زائد پر بڑی شان و شوکت کے ساتھ حکومت رہی مگر فقیرانہ زندگی بسر کی یوں تو بہت سے واقعات کتابوں میں ملتے یہاں ایک اہم واقعہ پیش کرتی ہوں۔

حضرت عمر بن عبد العزیز رض نے عید کے موقع پر بیت المال کے داروغہ کو خط بھیجا کہ انہیں ایک مہینہ کی پیشگی تخریج دیں جسکے جواب میں داروغہ نے لکھا کہ آپ کا حکم سر آنکھوں پر، لیکن کیا آپ کو یہ یقین ہے کہ آپ ایک ماہ تک زندہ رہ سکتے ہیں؟ رمضان کا زمانہ تھا، گرمی اپنے شباب پر تھی اور اگلے ہفتے عید آرہی تھی جو مسروتوں اور رنگینیوں کی نوید ہوا کرتی ہے، دمشق کے بازاروں میں ہر طرف سجاوٹ اور رونق، ہی رونق تھی، عید کی تیاریاں بڑے زور و شور سے جاری تھیں، وزراء، امرا کی بیکامات، بچے، عزیز اور اقارب، شہر کے چھوٹے بڑے سب خریداری میں مصروف تھے، ہر چھوٹا بڑا نئی نئی پوشائیں خرید رہا تھا کہ خلیفۃ الْمُسْلِمِینَ حضرت عمر بن عبد العزیز رض کا بچہ محل سرا میں روتا ہوا داخل ہوا، ماں اپنے لعل کو روتا ہوا دیکھ کر بے قرار ہو گئی، اٹھایا، پیار کیا، آنسو پوچھے، سینے سے لگایا پھر پوچھا، بیٹا کیا بات ہے، تمہیں کس نے رلا یا، کیا کسی دوست نے کچھ کہہ دیا؟ بچہ اور زور زور سے رو نے لگا، ماں نے بچہ میں ہو کر بچے کو سینے سے لگایا، میرے لعل میں نہ کہتی تھی کہ گرمی اپنے زوروں پر ہے، بڑے بڑے بچے بھی روزہ نہیں رکھ رہے ہیں، تم نے اتنی کم عمری میں روزہ رکھنا شروع کر دیا، شاید تمہیں پیاس لگی ہے، بچے نے آنسو پوچھا اور کہا خدا کی قسم امی جان! مجھے پیاس نہیں لگ رہی ہے، نہ روزہ لگ رہا ہے، ماں نے محبت سے پیار کرتے ہوئے کہا کہ پھر رونے کا کیا سبب ہے؟ دیکھوا گلے ہفتے عید آرہی

ہے، اپنے بابا کیسا تھا عید گاہ جانا وہاں بڑی رونق ہوگی۔ بچہ بولا: اسی وجہ سے تو میں رورہا ہوں کہ اگلے ہفتے عید ہے، میرے سارے دوست جو میرے بابا کے وزیروں اور ملازموں کے بچے ہیں، نئی نئی زرق برق پوشائیں پہن کر عید گاہ جائیں گے، آپ کہتی ہیں کہ تمہارے کپڑے میں ہاتھ سے دھو دوں گی وہی ہاتھ سے دھلے ہوئے کپڑے پہن کر عید گاہ جانا، دیکھنے دوسرے بچے کتنے اچھے عمدہ کپڑے خرید کر لائے ہیں، مجھے تو بھی سے شرم آرہی ہے، میں عید گاہ نہیں جاؤں گا، بچہ پھر زور زور سے رونے لگا، ماں سمجھ گئی اور خود بھی اشک بار ہو گئی، ہاں بیٹا میں سب کچھ منگوادوں کی اب تم سو جاؤ۔ تھوڑی دریگز ری تھی کہ حضرت عمر بن عبد العزیز رض خلافت کا کام کر کے محل سرا میں داخل ہوئے، کپڑے اتار کر آرام کرنا ہی چاہتے تھے کہ بیوی نے غمگین لبجے میں کہا: امیر المؤمنین میری جان آپ پرفدا، اگلے ہفتے عید آرہی ہے، بچہ پوشاک کیلئے بہت بے چین ہے، ابھی روتے روئے سویا ہے، حضرت عمر بن عبد العزیز رض نے سر جھا کر فرمایا: تمہیں تو معلوم ہے کہ مجھے تو صرف سودا ہم ماہوار ملتے ہیں جس میں کھانے پینے کا گزارا اور ایک ملازم کی تنخواہ بڑی مشکل سے پوری ہوتی ہے، کچھ بچے تو کپڑوں کی باری آئے، رہابیت المال تو وہ صرف غریبوں، فقیروں، قیمتوں اور بیواؤں کا حق ہے، میں تو صرف اس کا امین ہوں اسکا تو خیال کرنا بھی گناہ ہے بے شک میرے سرتاج! لیکن بچہ تو نا سمجھ ہے ضد کر رہا ہے، دیکھنے نا بچ کے موٹے موٹے آنسوؤں کے نشان اب تک رخاروں پر موجود ہیں۔

حضرت عمر بن عبد العزیز رض نے اپنی بیوی فاطمہ سے کہا: اگر تمہارے پاس کوئی چیز ہو تو اس کو فروخت کر دو، بچوں کی خوشی پوری ہو جائے گی، فاطمہ نے کہا، اے امیر المؤمنین! میرے تمام زیورات تو آپ نے بیت المال میں جمع کرادیے ہیں بلکہ وہ قیمتی ہار جو میرے والد نے یادگار کے طور پر مجھے دیا تھا، آپ نے وہ بھی جمع

کروادیا ہے۔ اب تو میرے پاس سوائے آپ کی محبت اور فرمائی برداری کے کچھ نہیں ہے، امیر المؤمنین نے سر جھکا لیا، بڑی دیر تک سوچتے رہے، ماضی کو دیکھتے رہے، اپنا بچپن، جوانی، خوش پوشی، نفاست یاد آنے لگی، وہ زمانہ یاد آیا کہ جو لباس ایک دفعہ پہن لیا وہ دوبارہ زیب تن نہیں کیا، جس راستے سے گزر جاتے وہ راستے گھنٹوں خوبصوری سے مہکے رہتے، ایک عبا نہیں، سینکڑوں عبا نہیں پڑی رہتی تھیں، سوچتے سوچتے آنکھوں میں آنسو آگئے، فاطمہ اپنے ہر دل عزیز شوہر کی آنکھوں میں آنسو دیکھ کر بے قرار ہو گئیں، کہا: امیر المؤمنین مجھے معاف کر دیجئے گا وہ بولے: نہیں فاطمہ! مجھے اپنا بچپن یاد آگیا تھا، پھر بیت المال کے داروغہ کے پاس ایک خط لکھ بھیجا، ملازم کو خط دیا اور کہا کہ ابھی یہ خط داروغہ کے پاس لے جاؤ، جو کچھ وہ تھیں دیں احتیاط سے لانا، خط میں لکھا کہ مجھے ایک ماہ کی تاخواہ پیشگی بھیج دیں، تھوڑی دیر بعد ملازم خالی ہاتھ آگیا، فاطمہ کا دل دھک سے ہو گیا، ملازم خط کے جواب میں ایک خط لایا جس میں لکھا تھا: اے خلیفۃ الرسلین! آپ کے حکم کی تقلیل سر آنکھوں پر، لیکن کیا آپ کو معلوم ہے اور آپ کو یہ یقین ہے کہ آپ ایک ماہ تک زندہ رہ سکتے ہیں؟ اور جب یہ یقین نہیں تو پھر غریبوں، تیمبوں اور بیواؤں کے مال کا حق کیوں پیشگی اپنی گردان پر رکھتے ہیں، حضرت عمر بن عبد العزیز رض جواب پڑھ کر بے چین ہو گئے، آنکھوں میں آنسو آگئے اور بے ساختہ فرمایا اے داروغہ! تم نے مجھے ہلاکت سے بچالیا۔

اگلے ہفتے عید اپنی پوری رعنائی کے ساتھ آئی، دمشق کے بازاروں اور امراء کے محلات کی رنگینیاں عروج پر تھیں ہر طرف رونق، ہر طرف رنگینی، ہر شخص زرق برق اور قیمتی لباس میں عید گاہ جا رہا تھا، لیکن فلک نے دیکھا، دمشق نے دیکھا، ہر خاص دعام نے دیکھا، حضرت عمر بن عبد العزیز اپنے بچوں کا ہاتھ پکڑ کر ہاتھ کے دھلے ہوئے پرانے کپڑے زیب تن کے عید گاہ کی طرف جا رہے تھے، بچوں کے چہرے

آفتاب و ماہتاب کی طرح چمک رہے تھے، کیوں کہ آج ان کی نظر فانی دنیا کی وقتی خوشی پر نہیں تھی بلکہ جنت کی ابدی حرمت و تمنا کے احساس نے انہیں سرشار کر دیا تھا۔

## عظمیم خلیفہ کی سادگی

آج جس دور سے ہم گذر رہے ہیں کیا بھی اس کا تصور کوئی کر سکتا ہے کہ باادشاہ وقت کے لڑکے عید کے دن پرانے کپڑے پہنیں اور وہ بھی کوئی معمولی باادشاہ نہیں بلکہ بہت سے بڑے بڑے ممالک پر اس کا تسلط اور مکمل قبضہ ہے ہم یقین کریں نہ کریں مگر آسمان و زمین نے ایسے شخص کو دیکھا ہے کہ اتنی وسیع مملکت کے باوجود فقر و فاقہ کی زندگی بسر کر رہا ہے جسکے پاس اتنے پیسے بھی نہیں کہ عید کے موقع پر اپنے لڑکوں کے لئے نئے کپڑے بھی سلوادے بلکہ پرانے کپڑوں میں عید منار ہے ہیں خود امیر المؤمنین عمر بن عبد العزیز رض کے پاس بھی صرف ایک جوڑی کپڑے تھے اسی کو دھل کر پہن لیا کرتے تھے ایک دفعہ جمعہ پڑھانے کے لئے مسجد میں تاخیر سے پہنچ تو بعض لوگوں نے ناگواری کا اظہار کیا کہ وقت پر نہیں آتے اور لوگوں کو پریشانی میں بتلا کرتے ہیں لوگ بیٹھ کر آپ کا انتظار کر رہے ہیں امیر المؤمنین عمر بن عبد العزیز رض نے فرمایا کہ کپڑے دھو کر سو کھنے کیلئے رکھے تھے سو کھنے میں تھوڑی دیر ہوئی اسلئے وقت پر نہیں پہنچ سکا لوگوں کو بڑی حیرت ہوئی کہ ہمارے امیر المؤمنین کے پاس صرف ایک ہی جوڑی کپڑے ہیں اس زمانہ میں غریب سے غریب آدمی کے پاس بھی کئی کئی جوڑی کپڑے رہتے ہیں اور پھر بھی اپنے آپ کو غریب تصور کر کے دوسروں سے سوال کرتا ہے حضرت عمر بن عبد العزیز رض کی سیرت سے ہم سب کو سبق حاصل کرنا چاہئے۔ اللہ تعالیٰ ہم سب کو سادگی والی زندگی بسر کرنے کی توفیق عطا فرمائے۔ آمین! وَإِخْرُجُوكُمْ أَنَّ الْحَمْدُ لِلَّهِ رَبِّ الْعَالَمِينَ ☆☆

# امریکہ کے کرچاگھر میں قرآن کریم کی تفسیر

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ، وَعَلَى إِلَهٍ وَأَصْحَابِهِ أَجْمَعِينَ، أَمَّا بَعْدُ فَاعُوذُ بِاللَّهِ مِنَ  
الشَّيْطَنِ الرَّجِيمِ، بِسْمِ اللَّهِ الرَّحْمَنِ الرَّحِيمِ، وَلَقَدْ يَسَّرَنَا الْقُرْآنُ  
لِلذِّكْرِ فَهُلْ مِنْ مُذَكَّرٍ. صَدَقَ اللَّهُ الْعَظِيمُ.

محترمہ صدر معلمہ مشق و مہربان معلمات ماوں اور بہنو! عربی زبان کا ایک  
مقولہ ہے۔ الفضل ما شهدت به الاعداء اردو زبان میں اسی کو محاورے کے  
طور پر بولا جاتا ہے جادو وہ ہے جو سر چڑھ کر بولے۔ فضیلت و برتری تو وہ ہے دشمن  
بھی جس کی شہادت دے اپنا آدمی اگر کسی چیز کو اچھا کہے تو کوئی حیرت کی بات ہے  
اس کو تو تعریف کرنی ہی ہے دشمن اگر تعریف کرے تو یقیناً اس کی بڑی اہمیت ہے  
کیونکہ دشمن تو اچھی کو بھی خراب بتاتا ہے اور تنقیدی نظر سے دیکھتا ہے قرآن کریم کے  
تعلق سے دشمنان اسلام نے شروع ہی سے اپنی تنگ نظری کا ثبوت دیا ہے اور بے  
جا اعتراضات کرتے رہے ہیں یہ اور بات ہے کہ ان کے اعتراضات سے بجائے

نقسان کے فائدہ ہی ہوا ہے اس لئے کہ انسان کی فطرت ہے جب اس کو کسی شے سے روکا جاتا ہے تو اس کو ضرور کرتا ہے اور تحقیق کے درپہ ہو جاتا ہے کہ آخر مجھے اس سے کیوں روکا گیا، بس اسی طرح جب قرآن کریم پر اعتراضات کئے جاتے ہیں اور بیہودہ باتیں اس کے تعلق سے کہی جاتی ہیں تو پڑھے لکھے اور مصنف مزاج لوگوں کے دلوں میں اس کی امنگ پیدا ہوتی ہے کہ آخر قرآن میں ہے کیا کہ لوگ اس کو اتنا خطرناک اور دہشت گردی کی تعلیم دینے والا بتاتے ہیں اور جب اس کو پڑھتے ہیں تو ان کو ساری باتیں اس کے خلاف ہی معلوم ہوتی ہیں جو لوگوں سے سنتے ہیں اور نتیجہ یہاں تک پہنچتا ہے کہ بہت سے لوگ دائرة اسلام میں داخل ہو جاتے ہیں اور چہ کہ مسلمان ہو جاتے ہیں یہ خاندانی مسلمان نہیں ہوتے کسی سے ڈر کر یا خوف کھا کر مسلمان نہیں ہوتے ہیں بلکہ تحقیق و مطالعہ کر کے ادیان و مذاہب پر لکھی گئی کتابوں کو کھنگال کر پھر اسلام قبول کرتے ہیں اور بہت سے اسلام تو قبول نہیں کرتے مگر قرآن کریم کی تعلیم سے متاثر ضرور ہو جاتے ہیں۔

سکوٹ مورگن نامی امریکی پادری نے یہ طے کیا ہے کہ وہ ایک گرجا گھر کے اندر حاضرین کے سامنے قرآن مجید کی ان آیات کی تشریح کریں گے جن کا تعلق امن انسانیت اور عورتوں سے ہے، ان دونوں موضوعات کے تعلق سے قرآنی آیات کی تشریح کرتے ہوئے سامعین کے سامنے مذکورہ پادری نے کہا کہ یہ دونوں موضوع امریکی باشندوں کے لئے نہایت اہمیت کے حامل ہیں، اس لئے کہ امریکہ میں ہر جگہ تشدد، دہشت گردی کو ختم کرنے اور عورتوں کو ان کے جائز حقوق دینے کی بات کہی جا رہی ہے۔ پادری نے کہا کہ جب ہم قرآنی آیات کا مطالعہ کرتے ہیں تو ہمیں معلوم ہوتا ہے کہ دین اسلام نے تشدد، دہشت گردی اور دوسروں کے حقوق دبانے، ان کو پریشان و ہراساں کرنے اور ظلم کرنے کو سراسر حرام قرار دیا ہے اور ایسا

کرنے والوں کے لئے بڑی سخت سزا نئیں بیان کی ہیں، اور اس سلسلہ میں اسلام کے آخری پیغمبر حضرت محمد ﷺ کی سیرت سے بھی مختلف نہوں نے پیش کئے اور بتایا جو چیز قرآن میں ہے اسی کو اس کے پیغمبر حضرت محمد ﷺ نے زندگی بھر عمل کر کے دکھایا، ہمیں ان کی زندگی میں کہیں تشدید اور ظلم کا شاہراہ تک نظر نہیں آتا، بلکہ قرآن مجید نے تو ان کو ”رحمۃ اللعائین“ کا خطاب دیا ہے، وہ انسان تو دور جانوروں کے ساتھ بھی نار و اسلوک کو پسند نہیں کرتے تھے۔

جہاں تک عورتوں کا مسئلہ ہے تو اس تعلق سے پادری نے قرآن مجید کی کئی آیتوں کی تشریح کی، جن میں بتایا گیا کہ دین اسلام نے عورتوں کو جو حقوق دیے ہیں وہ ان کو کسی مذہب نے نہیں دیے، اسی طرح معاشرہ کی تعمیر و ترقی میں صنف نازک کے تغیری کردار کو بھی بیان کیا۔

واضح رہے کہ پادری مذکور اپنے بچپن کے ایام ملک افغانستان میں گزار چکے ہیں جہاں وہ اپنے والد کے ساتھ رہتے تھے اور مسلمانوں کے درمیان ان کے معاشرہ اور ماحول میں رہ کر دین اسلام سے متاثر ہوئے اور انہوں نے قرآن مجید کا مطالعہ کیا، وہاں کے مسلمانوں سے انہوں نے اسلام کی بنیادی باتیں کو جانا اور یہیں سے ان کے اندر اسلامی تعلیمات کو جاننے کی رغبت پیدا ہوئی، وہاں کے اسلامی معاشرہ کی یادیں آج تک ان کے ذہنوں میں نقش ہیں، یہیں کے ماحول میں وہ پروان چڑھے اور اپنی جوانی کی دہلیز پر انہوں نے قدم رکھا، انہوں نے امانت کا تقاضا سمجھا کہ یہاں کی باتوں کو امریکی باشندوں تک پہنچا دیں اور ان کو بھی اسلامی تعلیمات و احکام کی خصوصیات سے واقف کر دیں، اس امید پر کہ کچھ افراد کے ذہنوں میں اسلام کے تعلق سے جو غلط فہمیاں ہیں اور عالمی ذرائع ابلاغ جن کو خوب ہوادے کر کچھ سے کچھ بناؤ کر پیش کر رہے ہیں وہ دور اور ذہن صاف ہو جائیں اور

لوگ حقائق سے واقف ہو جائیں۔ اس کے علاوہ دنیا کے موجودہ حالات پر معمولی نظر رکھنے والا بھی اس بات سے واقف ہے کہ آج امریکہ اور پورے یورپ میں لوگوں کا رجحان اسلام کی طرف تیزی سے بڑھ رہا ہے اور قرآن کریم کے نسخوں کی مانگ جس قدر نائن الیون کے بعد ہو رہی ہے اس قدر بھی نہیں ہوئی، اس کی وجہ یہ ہے کہ وہ قرآن مجید از خود پڑھ کر دیکھنا چاہتے ہیں کہ اسلام کے تعلق سے میڈیا کی پھیلائی ہوئی باتیں کہاں تک درست ہیں؟ جوان میں صاف دل سے کتابِ الہی کا مطالعہ کرتے ہیں وہ اس دین کو اپنائے بغیر نہیں رہتے، اس لئے کہ ان کے سامنے یہ حقیقت عیاں ہو جاتی ہے کہ یہی کتاب اور دین اسلام اور اسکے پیغمبر آخر الزمان صلی اللہ علیہ وسلم کی سیرت کی پیروی ہی دنیا و آخرت میں کامیابی اور نجات کی ضامن ہیں۔

## اللہ کا دین غالب ہو کر رہے گا

مذہب اسلام کے علاوہ کوئی بھی مذہب نجات دینے والا نہیں ہے اس لئے کہ سارے ادیان و مذاہب منسوخ ہو چکے ہیں رہتی دنیا تک کے لئے انسانوں کو رشد و ہدایت کرنے والا یہی قرآن ہے۔ اللہ تعالیٰ ارشاد فرماتے ہیں: يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْمَنُوا اللَّهُ إِلَّا أَنْ يُتَمَّ نُورَهُ وَلَوْكَرَهُ الْكَفِرُونَ۔ ”وہ مسلمان اسلام تو چاہتے ہیں کہ اللہ کی روشنی اپنے منہ سے بجاویں، اور اللہ تعالیٰ اپنی روشنی کو پورا کئے بغیر نہ رہے گا اگرچہ کفار ناکھنوں چڑھائیں دین اسلام کی حفاظت کی ذمہ داری تو اللہ تعالیٰ نے لی ہے اس لئے لوگ لاکھ کوشش کرتے رہیں وہ تو غالب ہو کر رہے گا۔ اگر مسلمان دین کی خدمت نہیں کریں گے اور اس کی قدر نہ کریں گے تو اللہ تعالیٰ غیروں سے اپنے دین کا کام لے لیں گے۔ اللہ کا دین ہماری خدمت کا محتاج نہیں بلکہ ہم دین کی خدمت کرنے کے محتاج ہیں۔ اگر ہم

دین کی خدمت کر رہے ہیں تو گویا اللہ نے ہمیں اپنے دین کے لئے قبول فرمایا یہ تو  
ہماری بہت بڑی خوش نصیبی ہے کہ اللہ تعالیٰ نے ہم کو اس لاکھ سمجھا۔ اللہ تعالیٰ سے  
دعا کرتے رہنا چاہئے کہ ہمیں دین کی خدمت کے لئے قبول فرمائے اور مرتے دم  
تک ہمیں دین اسلام پر ثابت قدم رہے۔ آمين!

وَآخِرُ دُعْوَا نَا أَنِ الْحَمْدُ لِلّٰهِ رَبِّ الْعَالَمِينَ



# مہر کی کثرت ایک بڑا فتنہ ہے

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ، وَعَلَى إِلَهٍ وَأَصْحَبِهِ أَجْمَعِينَ، إِنَّمَا بَعْدًا فَاعُوْذُ بِاللَّهِ مِنَ  
 الشَّيْطَنِ الرَّجِيمِ، بِسْمِ اللَّهِ الرَّحْمَنِ الرَّحِيمِ، وَأَحْلَلَ لَكُمْ مَا وَرَأَتُمْ  
 ذَلِكُمْ أَنْ تَبْتَغُوا بِأَمْوَالِكُمْ مُحْصِنِينَ غَيْرَ مُسْفِحِينَ. فَمَا اسْتَمْتَعْتُمْ بِهِ  
 مِنْهُنَّ فَأَتُوْهُنَّ أَجُورَهُنَّ فَرِيْضَةً وَلَا جُنَاحَ عَلَيْكُمْ فِيمَا تَرَاضَيْتُمْ بِهِ مِنْ  
 بَعْدِ الْفَرِيْضَةِ إِنَّ اللَّهَ كَانَ عَلِيْمًا حَكِيْمًا. صَدَقَ اللَّهُ الْعَظِيْمُ.

سامعین با وقار محترمہ صدر معلمہ مشقق و مہربان معلمات! شادی ایک اہم ضرورت ہے اسی کے ذریعہ تو الدو تنازل کا پاکیزہ سلسلہ قائم ہے۔ شریعت مطہرہ نے اس کا بہت ہی آسان طریقہ بتایا ہے امیر و غریب ہر کوئی انعام دے سکتا ہے۔ بلکہ ہر ایک کے لئے ضروری ہے اس کے بغیر چارہ کا نہیں، نکاح کے لئے لا کا لڑکی کی رضا مندی کو ضروری قرار دے کر لڑکے ذمہ مہر کی ادائیگی کو لازم قرار دیا البتہ اس کے لئے شریعت نے کوئی صریح مقدار نہیں بتائی ہے۔ بلکہ یہ اپنی حیثیت و سمعت کے موافق

زوجین یا ان کے سر پرستوں کی آپسی رضامندی سے مقرر کر لیا جائے مگر وہی مقدار مقرر کریں جو ادا بھی کر سکیں اگر مہر مقرر کر لیں اور ادا کرنے کی نیت نہ ہو تو ایسی صورت میں سخت گناہ ہو گا۔

نکاح سنت ہے اور یہ ایسی انسانی ضرورت ہے کہ مضر نہیں، امیر و غریب عالم و جاہل سبھی اس کے ضرورت مند و محتاج ہیں جس طرح انسانی زندگی کی بقاء کے لئے غذا و خوراک ضروری ہے، سردی و گرمی سے بچنے کے لئے لباس ضروری ہے، دھوپ و بارش سے بچنے کے لئے سایہ ضروری ہے، دوسرے معنوں میں مکان ضروری ہے، اسی طرح جنسی جذبات کو تسلیم دینے کے لئے نکاح و شادی ضروری ہے، انسان کی جنسی پیاس کے اعتبار سے بھی یہ ضروری ہے، اور نسل انسانی کی بقاء و اضافہ کی رو سے بھی ضروری ہے، جو خالق کائنات کی عبادت و ذکر کے لئے پیدا کیا گیا ہے، جہاں انسان میں جنسی پیاس کی آگ شعلہ زن ہے وہیں اس پر پابندی بھی لگی ہوئی ہے کہ خدا و رسول اللہ ﷺ کے حکم و قانون کے خلاف دونوں بغیر نکاح کے ایک دوسرے سے مل کر اپنے جذبات جنسی کو تسلیم نہیں دے سکتے، بلکہ یہ جرم عظیم ہے جب اللہ و رسول ﷺ نے دونوں جنسوں کا ملنا جرم عظیم قرار دیا تو دونوں کو باہمی تعلق قائم کرنے کے لئے نکاح کا آسان ترین طریقہ بتایا، کسی کو گران باری میں نہیں ڈالا، عورت کی کرامت و شرف کا خیال کرتے ہوئے ایسا مہر مقرر کرنے کا حکم فرمایا جو آسان اور ہر مشکل سے پاک ہو۔

مگر افسوس ہے کہ ہم نے مہر کو بڑھا کر اپنے معاشرہ کو بڑی بے چینی اور عذاب میں ڈال دیا ہے زندگی مکدر ہو کر رہ گئی ہے، نوجوان لڑکوں اور لڑکیوں کو جو نکاح کے ضرورت مند ہیں ایک عذاب میں ڈال رکھا ہے، نوجوان نکاح کے اشد ضرورت مند ہیں اور سنگدستی حائل ہے لڑکیاں شادی کے قابل ہیں، گھر کے گوشے

میں تہائی کے کڑوے گھونٹ پی رہی ہیں، دونوں ہی کم سے کم مہر میں ایک دوسرے سے اپنارشتہ ازدواج قائم کر کے جنسی جذبات کی آگ کو بجھانا چاہتے ہیں اور باہم مل کر سکون و راحت کی زندگی گزارنا چاہتے ہیں مگر مہر کی کثرت رکاوٹ بنی ہوئی ہے اور جنسی جذبات کی آگ وہ آگ ہے جو نکاح کے بغیر بجھائی نہیں جاسکتی اور کسی طریقے سے اس آگ کو بجھانے کا سامان کیا گیا تو پھر خدا کے غضب کی آگ بھڑ کے گی، لہذا نکاح کی شدید ترین ضرورت کو مہربڑھا کر روکنے کے رکھنا بڑی نادانی، ناعاقبت اندیشی کی بات ہے اس لئے اللہ تعالیٰ کا ارشاد ہے: "اللہ کو معلوم ہے کہ تم ان سے (نکاح کا) ذکر کرو گے مگر (ایام عدت میں)۔ اس کے سوا کہ دستور کے مطابق کوئی بات کہہ دو۔ پوشیدہ طور پر ان سے قول و اقرار نہ کرنا۔" (بقرہ: ۲۳۵)

نکاح جنسی بیماری کا علاج ہے ورنہ بد اخلاقی کا وہ حیا سوز فتنہ پیدا ہو گا جو دین و اخلاق اور شرف و عزت کی دھیان اڑا دے گا، ساری ذمہ داری، لڑکیوں کے ماں باپ اور ولی پر آتی ہے، کہ نکاح میں رکاوٹ کا سبب وہ بنتے ہیں، مہر یا جہیز کا ایسا چکر چلاتے ہیں کہ شادی دشوار ہو جائے، کہیں مہر دشواری پیدا کرے کہیں جہیز کا مسئلہ آفت ڈھائے ہر د صورت میں سنت نبوی ﷺ کی مخالفت ہے۔

حضرت ابو سلمہ رضی اللہ عنہ سے روایت ہے کہ میں نے حضرت عائشہ صدیقہ رضی اللہ عنہا سے پوچھا کہ رسول اللہ ﷺ کا مہر کتنا تھا، فرمایا: آپ کی بیوی کا مہر ساڑھے بارہ اوقیہ تھا جو پانچ سو درهم ہوتا ہے، حدیث میں اوقیہ کے ساتھ کا الفاظ تھا، حضرت عائشہ رضی اللہ عنہا نے راوی سے پوچھا ش جانتے ہو کیا ہے؟ راوی نے کہا نہیں، تو حضرت عائشہ رضی اللہ عنہا نے فرمایا کہ آدھے اوقیہ کو نش کہتے ہیں۔ (مسلم)

ہر معاملہ میں خدا کا خوف و لحاظ ہونا چاہئے اور لوگوں کے ساتھ احسان اور اچھا برتاؤ کرنا چاہئے جو شخص اپنے شرف و عزت اور آبرو کی حفاظت نیز دین کی تکمیل

کی خاطر نکاح کرنا چاہے اس کی مدد کرنا اور اس کو سہارا دینا بہترین احسان ہے۔ رسول اللہ ﷺ کا ارشاد ہے کہ جس نے شادی کر لی اس نے نصف دین کو مکمل کر لیا باقی نصف میں دین کا پاس و لحاظ رکھے۔

ایسا کوئی شخص جو اپنے بھتیجے کی شادی کر دے یا کسی اور رشتے دار کی شادی کر دے یا کسی دین دار شخص کی شادی کر دے خواہ اس سے کوئی خاندانی تعلق نہ ہو اور ایسے مہر یا جہیز پر نکاح کر دے جس میں سہولت و آسانی ہو تو دوسروں کے لئے اچھا نمونہ پیش کرتا ہے یہ خود اجر کا مستحق ہو گا۔ اس کے پیش کئے ہوئے اس نمونے پر قیامت تک جتنے لوگ عمل کریں گے ان سب کا اجر اس کو ملے گا۔

حضرت عائشہ صدیقہؓ سے روایت ہے کہ رسول اللہ ﷺ نے فرمایا:

سب سے بڑی برکت والا نکاح وہ ہے جس میں خرچ کم ہو۔ (بیہق)

اللہ تعالیٰ کا ارشاد ہے: ”اور اپنی قوم کی بیوہ عورتوں کے نکاح کر دیا کرو، اور اپنے غلاموں اور لوٹدیوں کے بھی جو نیک ہوں۔ (نکاح کر دیا کرو) اگر وہ مفلس ہوں گی تو خدا ان کو اپنے فضل سے خوشحال کر دے گا۔ اور خدا (بہت) وسعت والا اور (سب کچھ) جانے والا ہے۔

### شوہر پر مہر دینا لازم ہے

میں نے خطبہ میں جو آیت کریمہ پڑھی ہے وہ نکاح اور مہر کے تعلق سے بڑی جامع آیت ہے اس کا ترجمہ اور ہلکی سی تشریح کر دینا مناسب معلوم ہوتا ہے:

”او تمہاری حلال قرار دی گئیں وہ عورتیں جوان کے علاوہ ہیں یعنی پہلے محرامات کا ذکر کیا گیا ان کے علاوہ سب عورتیں حلال ہیں لیکن شرط یہ ہے کہ تم مالوں کے ذریعہ طلب کرو یعنی مہر کو لازم قرار دیا گیا اور ایجاد و قبول کا ہونا بھی ضروری ہے اسی لئے

فرمایا انْ تَسْتَغْوِوا لِعْنِي طلب کرو، تیسرا شرط ہے مُحْصِنٌینَ یعنی بیوی بنانے والے ہو، صرف شہوت رانی مقصود نہ ہو جیسا کہ زنا میں ہوتا ہے بلکہ بیوی بنا کر اس کے ساتھ مستقل زندگی گذارو غیرِ مُسْفِحِينَ کے ذریعہ زنا وغیرہ کے سارے راستہ مسدود کر دیئے یعنی مستی نکالنا مقصود نہ ہو فما اسْتَمْتَعْتُمْ پھر جس طریق سے تم ان عورتوں سے متفق ہوئے تو ان کے مہران کو دید و نکاح ہونے کے بعد جب میاں بیوی آپس میں خلوت صحیحہ کر لیں تو شوہر پر پورا پورا مہر دینا لازم ہے اور اگر خلوت صحیحہ نہیں پائی گئی اور طلاق تک نوبت آگئی تو بھی آدھا مہر دینا ضروری ہے۔ ولا جنَاحَ اور کوئی حرج نہیں تم پر جس پر تم دونوں رضامند ہو جاؤ مقرر کئے ہوئے کے بعد یعنی اگر مہر کی مقدار مقرر ہونے کے بعد شوہر بیوی کو اپنی خوشی سے زیادہ دینا چاہتے ہیں یا بیوی کچھ مہر رضامندی سے چھوڑ دے تو بھی کوئی حرج نہیں۔ اَنَّ اللَّهَ كَانَ عَلِيًّا حَكِيمًا۔ بے شک اللہ تعالیٰ علم والا اور حکمت والا ہے۔

اللہ تعالیٰ ہم سب کو ان باتوں پر عمل کرنے کی توفیق عطا فرمائے۔ آمين!

وَإِخْرُجُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



# بچوں کو مختکش بنائیں!

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
عَلَيْهِ وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ  
فَلَا مُضِلٌّ لَهُ وَمَنْ يُضْلِلُهُ فَلَا هَادِي لَهُ وَنَشْهُدُ أَنْ لَا إِلَهَ إِلَّا اللَّهُ وَحْدَهُ  
لَا شَرِيكَ لَهُ وَنَشْهُدُ أَنَّ سَيِّدَنَا وَمَوْلَانَا مُحَمَّدًا عَبْدُهُ وَرَسُولُهُ. أَمَّا بَعْدُ  
فَأَعُوذُ بِاللَّهِ مِنَ الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. إِنَّمَا  
أَمْوَالُكُمْ وَأَوْلَادُكُمْ فِتْنَةٌ وَإِنَّ اللَّهَ عِنْدَهُ أَجْرٌ عَظِيمٌ. صَدَقَ اللَّهُ الْعَظِيمُ.  
محترمہ صدر معلمہ عزیزہ طالبات ماں اور بہنو! ہر ایک انسان کو اپنی اولاد سے  
بڑی محبت اور شفقت ہوتی ہے بلکہ انسان کی کوئی خصوصیت نہیں جانوروں میں بھی یہ  
صفت پائی جاتی ہے وہ بھی اپنی اولاد سے بڑی محبت کرتے ہیں البتہ انسانوں کے اوپر  
بڑی ذمہ داریاں عائد ہوتی ہیں کہ ان کی اس طرح پروش کریں کہ ان کا مستقبل  
سنورے خوشحال زندگی گذاریں کسی کے لحاظ اور دوسروں پر بوجھ بن کرنہ رہیں اس  
کیلئے شروع ہی سے تربیت ضروری ہے پیار و محبت کے ساتھ ان کے ذمے چھوٹے

چھوٹے کام لگا دیں جن کو وہ بآسانی انجام دے سکیں اور اگر کام خراب کر دیں تو ڈانٹ اور مار پیٹ کے بجائے ہلکی سی تنبیہ کر دیں جس سے اپنی غلطی کا احساس ہو جائے اور رمزیداحتیاط سے کام کریں بچوں کا دل سفید کاغذ کے مانند ہے اس پر جو چاہو لکھ دو اگر بچوں کی تعلیم و تربیت صحیح ڈھنگ پر کریں گے تو انکے دلوں پر صحیح چیزیں منقوش ہوں گی اور اگر صحیح تعلیم و تربیت کا بندوبست نہیں کریں گے تو اس کا انجام اچھا نہیں ہوگا۔

## بچوں سے لاڑ پیار کم کریں

بچوں کو اونسل عمر میں سازگار ماحول کے ساتھ جس صلاحیت کو حاصل کرنے کی نہایت ضرورت ہوتی ہے وہ ”سخت محنت“ کی عادت ہے۔ جو بنچے اپنی زندگی کے ابتدائی سالوں ہی میں محنت، جدوجہد، جسمانی کاموں میں دلچسپی، ٹھیل کو دا اور اس کے ساتھ ساتھ پڑھائی کو خاصا وقت دینے کے عادی ہو جاتے ہیں وہ آخری عمر تک اپنے کاموں میں دلچسپی لیتے اور سرگرم رہتے ہیں، بد قسمتی سے ہمارے معاشرے میں ایسا ماحول وجود پا جکا ہے جہاں ایک طرف تو چھوٹے بچوں کو گھروں میں ہم عمر بچوں اور اسکو لوں میں ناسازگار حالات سے سابقہ پڑتا ہے تو دوسرا طرف بچوں پر توجہ دے کر انہیں محنت کا عادی بنانے کا کوئی رجحان موجود نہیں ہے، والدین لاڑ پیار میں اس حد تک چلے جاتے ہیں کہ انہیں بچوں کو محنت کرتے دیکھنا تو درکنار، اس کا تصور بھی محال نظر آتا ہے، والدین کی یہ سوچ ان کی اس خواہش کا نتیجہ ہوتی ہے کہ ہمارے بچے کو کوئی تکلیف نہ ہو!! لیکن عموماً والدین یہ سوچنے اور غور کرنے کی زحمت نہیں کرتے کہ اگر آج ان کا بچہ اپنے لئے محنت کا عادی نہیں بنے گا تو کل کہاں وہ دوسروں کے لئے محنت کر سکتا ہے اس صورت میں وہ معاشرہ سے کٹ کر رہ جائے گا، بچہ کی تربیت میں اخلاق و کرداری کی نشوونما کے ساتھ ساتھ اسے

سخت محنت کا عادی بناانا کس حد تک ضروری ہے اور اس حوالہ سے والدین اساتذہ اور تعلیمی اداروں کی انتظامیہ کو کیا تدا بیر اختیار کرنی چاہئیں؟ ان سوالات کے جوابات ہمیں چند ماہرین تعلیم نے دیے ہیں۔

سو سائٹی آف ایجوکیشن ریسرچ لاہور کے ڈائرکٹر مولوی جہانگیر محمود کا کہنا تھا ”بچوں کو محنت کی عادت ڈلوانے کیلئے پہلا قدم یہ ہے کہ بچوں کو ”سیلف ہیلتھ“ ماحول فراہم کیا جائے بچے اپنا کام خود کریں اس حوالے سے گھر کے چھوٹے چھوٹے کام بچوں ہی سے لئے جائیں تاکہ ان کے جسم اور ذہن سرگرم رہیں اس طرح بہت چھوٹے بچوں کو شروع ہی سے کسی نہ کسی کام کا عادی بنایا جائے، باہر ممالک میں آپ دیکھیں گے کہ بچوں کیلئے اسکوں کی سطح پر کسی نہ کسی کھیل کو اختیار کرنا ضروری ہوتا ہے کھیل سے فتنس حاصل ہوتی ہے اور بچہ چاق و چوبندر رہتا ہے۔

ہمارے معاشرے میں تھوڑی سی توجہ دیکر بچوں کو کام کرنے کی عادت ڈلوائی جاسکتی ہے مثلاً بچہ پانی مانگتا ہے تو ماں کو چاہئے کہ بجائے خود پانی فراہم کرنے کے اسکی رہنمائی کو لرتک کر دے، کولر کو ایسی جگہ رکھا جائے کہ بچہ اس تک پہنچ کر پانی لے لے، اگر ابتداء میں بچوں سے کوئی برتن یا گلاس وغیرہ ٹوٹ بھی جائیں یا وہ معمولی سے زخمی بھی ہو جائیں تو کوئی بڑی بات نہیں بچے اسی طرح سیکھیں گے، گھروں کے کاموں میں بچوں کو شریک کیا جائے، ماں گھر میں کام کرے تو اپنی بچیوں کو پیارو محبت سے اس میں شریک کرے، والد اپنے بیٹوں کو اپنائیت کے ساتھ گھر کے کاموں میں شامل رکھے اور ان کی غلطیوں سے درگزر کرے اس سے انشاء اللہ بچوں میں شروع ہی سے کام کی عادت پیدا ہو جائے گی۔

ایک تجربہ کار استاد محمد علی کا کہنا تھا کہ: بچوں کو محنت کا عادی بناانا جس طرح والدین کی ذمہ داری ہے اسی طرح اساتذہ کی بھی ذمہ داری ہے، ایک استاذ اپنے

طلبہ کو کس طرح محنت کا عادی بناسکتا ہے؟ اس کے لئے ضروری ہے کہ استاد خود بھی محنت ہو، اگر استاد اپنے مضمون میں محنت نہیں کرے گا طلبہ کو سمجھانے اور ان کی صلاحیتیں نکھارنے کے لئے محنت نہیں کرے گا تو اس کا فیض عام نہیں ہوگا، اور طلبہ اس سے سیکھنے پائیں گے۔ استاد کو چاہئے کہ وہ روزانہ کام دے اور روزانہ کام دیکھے، میرا تو یہ اصول ہے کہ پیشک کام زیادہ نہ ہو لیکن طلبہ میں مستقل مزاجی سے کام کروانے کی عادت پیدا کرنے کے لئے یہ ضروری ہے کہ وہ روزانہ کی بیانات پر کام کرے اور طلبہ کام اسی صورت میں کریں گے جب استاد روزانہ پوچھتا چھ کرے گا، استاد کی توجہ دلچسپی اور محنت کے نتائج طلبہ پر اس طرح ظاہر ہوں گے کہ وہ محنت کرنے لگیں گے اور ان میں شوق بھی پیدا ہو جائے گا۔

کیونکہ وہی طالب علم آگے چل کر کامیاب ہوتے ہیں جو اپنی ذمہ داری کا احساس کرتے ہیں اور کام کرنے کا شوق اور جذبہ ان کے دلوں میں ہوتا ہے کاہل اور ست آدمی کبھی کامیاب نہیں ہوتا کوئی بھی کام ہو خواہ چھوٹا ہو یا بڑا اس کے لئے مستقل مزاجی ضروری ہے ایسا نہ ہو کہ ایک دن شوق میں آکر پوری رات مطالعہ کیا اور دوسرے دن ایک لفظ نہیں پڑھا تو ایسے مطالعہ اور ایسی محنت لا حاصل اور بے کار ہے اور اس میں کوئی برکت بھی نہیں ہوتی کام تو تھوڑا تھوڑا کریں مگر پابندی سے لگاتا رکریں جتنے لوگوں نے ترقی کی ہے خواہ دنیوی یا دینی انہوں اپنے اوقات کو تقسیم کیا اور ہر کام کو معمول کے مطابق کیا تب جا کر کامیاب ہوئے۔

اللہ تعالیٰ ہمیں اور آپ سبھی کو اپنی اولادوں کو اچھی تربیت اور تعلیم سے آراستہ کرنے اور خاص طور سے بچیوں کی اچھی تعلیم اور تربیت کی توفیق عطا فرمائے۔ آمین!

وَآخِرُ دُغْوَانَا أَنِ الْحَمْدُ لِلّهِ رَبِّ الْعَالَمِينَ

# مرنے کے بعد دوبارہ کیسے زندہ ہوں گے؟

الْسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ، وَعَلَى إِلَهٍ وَأَصْحَابِهِ أَجْمَعِينَ، أَمَّا بَعْدُ فَاعُوذُ بِاللَّهِ مِنَ  
 الشَّيْطَنِ الرَّجِيمِ، بِسْمِ اللَّهِ الرَّحْمَنِ الرَّحِيمِ。 وَقَالُوا آإِذَا كُنَّا عِظَاماً  
 وَرُفَاقًا إِنَّا لَمَبْعُوثُونَ خَلْقًا جَدِيدًا。 صَدَقَ اللَّهُ الْعَظِيمُ。

میری پیاری پیاری معلمات ماوس اور بہنو! ایک بڑے عالم فرماتے ہیں کہ انسان کبھی ختم نہیں ہوتا اس کی جگہ ہیں بدلتی رہتی ہیں مختلف دنیا میں جاتا رہتا ہے ایک زمانہ وہ ہوتا ہے جب وہ ماں کے پیٹ میں ہوتا ہے اسکے بعد دنیا میں آتا ہے اور اللہ کی طرف سے مقرر کردہ زندگی اور ایام کو گذارتا ہے اور پھر دنیا سے کوچ کر جاتا ہے جہاں عالم برزخ شروع ہوتا ہے اور دنیا میں اپنے اعمال صالحہ اور اعمال بد کا بدلہ پاتا ہے اگر دنیا میں رہ کر اس نے نیک اعمال کئے اور برائیوں سے بچ کر اللہ کی مرضیات پر چل کر زندگی بسر کی ہے تو یقیناً اس کو مرنے کے بعد چین و سکون اور راحت و آرام نصیب ہو گا اور اگر اس نے اعمال بد کا ارتکاب کیا تو تکلیف اور عذاب سے دوچار

ہونا پڑے گا پھر عالم بزرخ کی زندگی گذارنے کے بعد جب قیامت قائم ہوگی اور فیصلہ کیا جائے گا اس کے بعد ہمیشہ ہمیشہ کی زندگی شروع ہوگی جو کبھی ختم نہ ہوگی۔

انسان کی ایک غلط فہمی یہ بھی ہے کہ وہ سوچتا ہے کہ اس دنیا کی زندگی اور موت کے بعد پھر اور کوئی زندگی نہیں ہے۔ انسان اس کو ایک عجوبہ کے طور پر دیکھتا ہے کہ آدمی جب مر کر سر گل جائے گا، اس کی ہڈیاں بوسیدہ ہو جائیں گی اور اس کے اعضاء مٹی میں مل جائیں گے تو پھر وہ دوبارہ کیسے زندہ ہو گا؟ اللہ تعالیٰ نے انسان کی اس غلط فہمی کا ازالہ کئی طرح سے کیا ہے۔ اس کی موجودہ زندگی کا حوالہ دیا ہے کہ اس کو عدم سے وجود میں لایا گیا، پھر جو ایک بار پیدا ہو سکتا ہے وہ دوسری بار کیوں نہیں پیدا ہو سکتا؟ اس کے علاوہ اللہ تعالیٰ کی عظیم قدرت کا حوالہ دیا گیا ہے کہ جس نے اس عظیم کائنات کی تخلیق کی اور انسان کو نہایت نازک مراحل سے گزار کر بچے کی شکل میں ماں کے پیٹ سے نکالا وہ اس کو دوبارہ قبروں سے زندہ کرنے کی طاقت رکھتا ہے۔ اللہ تعالیٰ کا ارشاد ہے: **أَفَحَسِبُتُمْ أَنَّمَا خَلَقْنَاكُمْ عَبَّادًا وَأَنْكُمْ إِلَيْنَا لَا تُرْجَعُونَ**. فَتَعَلَّى اللَّهُ الْمَلِكُ الْحَقُّ. ”کیا تم لوگوں نے گمان کر رکھا ہے کہ ہم نے تم کو بے کار پیدا کیا ہے اور تمہیں ہماری طرف پلٹ کر نہیں آنا ہے۔ بس بالا و برتر ہے اللہ، با و شاہ حقیقی (وہی ہے)۔“

ایک دوسری جگہ ارشاد ہے: **إِيَّاهُسْبُ الْإِنْسَانُ أَنْ يُتُرَكَ سُدًّي** (القیمة: ۳۶) ”کیا انسان نے یہ سمجھ رکھا ہے کہ وہ یوں ہی مہمل چھوڑ دیا جائے گا۔“

ایک آیت میں ارشاد ہے: **وَقَالُوا إِذَا كُنَّا عِظَاماً وَرُفَاتاً إِنَّا لَمَبْعُوثُونَ خَلْقاً جَدِيداً. فَلُكُونُوا حِجَارَةً أَوْ حَدِيدَاً. أَوْ خَلْقاً مِمَّا يَكْبُرُ فِي صُدُورِكُمْ فَسَيَقُولُونَ مَنْ يُعِدُّنَا فَلِلَّذِي فَطَرَكُمْ أَوَّلَ مَرَّةً فَسَيُغْضُونَ إِلَيْكَ رُؤُوسَهُمْ وَيَقُولُونَ مَتَى هُوَ قُلْ عَسَى أَنْ يَكُونَ فَرِيَّاً.** ”وہ کہتے

ہیں: ”جب ہم صرف ہڈیاں اور خاک ہو کر رہ جائیں گے تو کیا ہم نئے سرے سے اٹھائے جائیں گے؟ ان سے کہوتم پتھریاں لوہا بھی ہو جاویا اس سے بھی زیادہ سخت کوئی چیز جو تمہارے ذہن میں قبول حیات سے بعید تر ہو (پھر بھی تم دوبارہ زندہ ہو کر رہو گے) وہ ضرور پوچھیں گے: کون ہے وہ جو ہمیں پھر زندگی کی طرف پلٹا کر لائے گا۔ جواب میں کہو، ہی جس نے پہلی بار تم کو پیدا کیا ہے اور سر ہلا ہلا کر پوچھیں گے: اچھا تو یہ ہو گا کب؟ تم کہو: کیا عجب کہ وہ وقت قریب ہی آگاہ ہو۔“ (بنی اسرائیل: ۵۹-۶۰)

## زندگی بہت تھوڑی ہے

آخرت کے مقابلہ میں دنیوی زندگی کی کوئی حیثیت نہیں آخرت کا ایک دن دنیا کے پچاس ہزار سال کے برابر ہے۔ اس اعتبار سے دیکھیں تو انسان کی زندگی بہت ہی تھوڑی ہے بلکہ پوری زندگی چند منٹ کی ہوگی گویا اور جیسے ہی موت طاری ہوتی ہے حساب و کتاب کا عمل شروع ہو جاتا ہے تو گویا مرنے کے بعد سے ہی آخرت کی زندگی شروع ہو جاتی ہے جس سے ہر ایک دوچار ہوتا ہے خواہ کافر ہو یا مسلمان مرد ہو یا عورت ابھی یہ بات سمجھ میں نہیں آتی کہ مرنے کے بعد زندہ کیسے ہوں گے جب کہ قرآن پکار پکار کر مثالیں بیان کر کے سمجھا رہا ہے آدمی تھوڑا بھی غور کر لے تو معلوم ہو جائے کہ انسان کچھ نہیں تھا اور ایک ناپاک قطرہ سے اللہ تعالیٰ نے اس کو بنایا تو کیا دوبارہ اس کو بنانا نہیں سکتا؟ یہ تو پہلے کے مقابلہ میں آسان ہے۔

إِنَّ اللَّهَ عَلَى كُلِّ شَيْءٍ قَدِيرٌ بِشَكِ اللَّهِ تَعَالَى هر چیز پر قادر ہے اس لئے موت کے بعد دوبارہ زندہ کئے جانے پر یقین رکھنا چاہئے بلکہ یقین رکھنا ضروری ہے اور ایمان کا جز ہے اور موت کے بعد پیش آنے والے احوال کی تیاری آج ہی سے کرنی چاہئے۔ اس لئے کہ اس دن کوئی کسی کے کام نہ آئے گا بلکہ ہر ایک کو اپنی اپنی پڑی

ہوگی حتیٰ کہ باپ کو بیٹے کی اور بیٹے کو باپ کی شوہر کو بیوی کی اور بیوی کو شوہر کی فکر نہ ہوگی نفسی نفسی کا عالم ہو گا عقلمند شخص وہی ہے جو آج ہی سے اس کی تیاری کرے۔

یقیناً آئے گا وہ دن کہ جب محشر پا ہو گا  
وہاں نہ باپ بیٹے کا نہ بیٹا باپ کا ہو گا  
اللہ تعالیٰ ہم سب کو ایمان بالخیر پر خاتمه فرمائے آمین!  
وَآخِرُ دُعَّا نَا أَنِ الْحَمْدُ لِلَّهِ رَبِّ الْعَالَمِينَ



# اللہ تعالیٰ نے اس کائنات کو بیکار پیدا نہیں کیا

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ، وَعَلَى إِلَهٍ وَأَصْحَبِهِ أَجْمَعِينَ، أَمَّا بَعْدُ! فَاعُوذُ بِاللَّهِ مِنَ  
الشَّيْطَنِ الرَّجِيمِ، بِسْمِ اللَّهِ الرَّحْمَنِ الرَّحِيمِ. وَمَا خَلَقْنَا السَّمَاوَاتِ وَالْأَرْضَ  
وَمَا بَيْنَهُمَا بِاطِّلاً ذَلِكَ ظُنُونُ الَّذِينَ كَفَرُوا. صَدَقَ اللَّهُ الْعَظِيمُ.

مشقق و مہربان معلمات عزیزہ طالبات، ماوں اور بہنو! اللہ تعالیٰ نے کوئی  
بھی شے بلامقصد پیدا نہیں کی کوئی انسان بھی ایک چھوٹا سا کام کرتا ہے اس کے پیچھے  
ایک مقصد ہوتا ہے پھر اللہ رب العزت جو ہر ہر شے کا خالق و مالک ہے وہ کیونکر  
بیکار میں کسی چیز کو پیدا کرے گا۔ قرآن کریم میں کئی جگہوں پر اللہ تعالیٰ نے ارشاد  
فرمایا کہ ہم نے آسمان و زمین اور اس کے درمیان کی اشیاء کو بیکار میں پیدا نہیں کیا۔  
انس و جن کے متعلق صاف فرمادیا: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ۔  
میں نے انسانوں اور جناتوں کو محض اپنی عبادت کے لئے پیدا فرمایا ویسے تو اللہ کی  
ساری مخلوق ہی عبادت خداوندی میں لگی ہوئی ہے: وَإِنْ مِنْ شَيْءٍ إِلَّا يُسَبِّحُ

بِحَمْدِهِ وَلَكِنْ لَا تَفْقَهُونَ تَسْبِيحةَهُمْ۔ ہر چیز اللہ رب العزت کی تسبیح و تمجید کرتی ہے لیکن تم لوگ ان کی تسبیح کو سمجھتے نہیں ہو۔

آسمان اور زمین کا وجود اور ان کی تخلیق اللہ تعالیٰ کی بڑی نشانیوں میں سے ہے۔ ان سے اس کی قدرت و عظمت کا پتا چلتا ہے اور انسان کو یہ بات سمجھنے میں مدد ملتی ہے کہ اللہ تعالیٰ نے اس کائنات کو عیش اور بے کار نہیں پیدا کیا ہے، بلکہ اسکا ضرور کچھ کھانہ کچھ مقصد ہے۔ مگر انسان کی ہٹ دھرمی اس درجے کو پہنچ جاتی ہے کہ اتنی عظیم نشانیوں کو بھی وہ بے کار اور باطل قرار دینے لگتا ہے اور اللہ تعالیٰ کا انکار کر بیٹھتا ہے۔ قرآن نے انسان کی اس غلط فہمی کا ازالہ کیا ہے اور واضح کیا ہے کہ محض کسی شخص کے یہ سمجھ لینے سے کہ یہ کائنات بے کار اور عیش ہے اسکی حقیقت نہیں بدلتی۔ آدمی کو اپنی غلط فہمی دور کرنی چاہئے۔

اللہ تعالیٰ کا ارشاد ہے: وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا بَاطِلًا ذلِكَ ظَنُّ الَّذِينَ كَفَرُوا۔ (س:۷۲) ”ہم نے آسمان اور زمین کو فضول پیدا نہیں کیا ہے یہ وہ بات ہے جسے کفر کرنے والوں نے سمجھ لیا ہے۔“

ایک دوسری جگہ ارشاد ہے: وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا لَعِينٌ۔ لَوْ أَرَدْنَا أَن نَّتَخَذَ لَهُوَا لَا نَخْذِنَهُ مِنْ لَدُنَّا إِنْ كُنَّا فَاعِلِينَ۔ ”ہم نے آسمان اور زمین کو اور جو کچھ ان میں ہے، کچھ کھیل کے طور پر نہیں بنایا ہے، اگر ہم کوئی کھلونا بانا چاہتے اور اسی بھی کچھ نہیں کرنا ہوتا تو اپنے ہی پاس سے کر لیتے“۔ (آلہ نبیاء: ۱۶-۱۷)

## ڈھونڈھنے والا ستاروں کی گذرگاہوں کا...

اتنا عظیم آسمان بڑے بڑے پہاڑ، سمندر اور لمبی چوڑی زمین اور بے شمار مخلوقات یوں ہی پیدا نہیں کی گئیں کیسے کیسے ذہن رکھنے والے انسان اللہ تعالیٰ نے

پیدا کرد یئے جنہوں نے آج عجیب و غریب اشیاء ایجاد کر دیں سو دو سو سال پہلے جن کا تصور اور وہم و مگان بھی نہیں کیا جا سکتا تھا بالفرض والتفہم یہاں اگر دو سو سال پہلے کا کوئی آدمی آجائے تو موجودہ دنیا کو دیکھ کر اس کے حیرت و استعجاب کی کوئی انہتائی رہے گی۔ غرضیکہ انسانوں نے محیر العقول کارنامے انجام دینے کی چیزیں ایجاد کر دیں جن سے بڑی سہولتیں میسر ہوئیں۔ تیز رفتار سواریاں وجود میں آگئیں۔ سائنس کی ترقی نے انسانوں کی آنکھیں چکا چوند کر دیں ہزاروں میل دور سے آدمی اسی طرح بات کر رہا ہے جس طرح سامنے بیٹھے ہوئے شخص سے بات کر رہا ہوا اور جو کام مہینوں اور سالوں میں ہو رہا تھا آج وہ کام ہفتوں اور دنوں بلکہ گھنٹوں میں ہو رہا ہے۔ ابھی ترقی کی دوڑ میں معلوم نہیں انسان کہاں تک جائے بلکہ اب خلائی اشیش تک بننے کی باتیں اخباروں میں آ رہی ہے۔ چاند کی سیر کرنے کی باتیں تواب پرانی ہو گئیں۔

خلاصہ یہ کہ انسان اپنی عقل کے ذریعہ ترقی کے باام عروج کو پہنچ گیا مگر جو بات قابل افسوس ہے وہ یہ کہ عقل انسانی نے خداۓ وحدہ لا شریک کی رہنمائی نہیں کی اور اس کو اللہ تک کیوں نہیں پہنچایا؟ فضا کے اندر اشیش بنانے والے اور چاند کی سیر کرنے والے انسانوں نے یہیں سوچا کہ گُل نَفْسِي ذَآئِقَةُ الْمَوْتِ کا نئی گھونٹ ہر ایک کو نگناہ پڑے گا اور موت کے بعد پیش آنے والے حالات کا سامنا کرنا پڑے گا جس کی تیاری آج ہی سے کرنی چاہئے۔ انسان نے ناپیدا اور ختم ہونے والی زندگی کے لئے تو اتنی محنتیں کرڈیں اور لازوال زندگی کے عیش و آرام کے لئے کچھ بھی نہ کر سکا۔ اقبال مرحوم نے بڑی اچھی بات کہی ہے۔ شعر

ڈھونڈھنے والا ستاروں کی گذر گا ہوں کا      اپنے افکار کی دنیا میں سفر کرنہ سکا  
اپنی حکمت کے خم و پیچ میں الجھا ایسا      آج تک فیصلہ لفغ و ضرر کرنہ سکا  
وَإِخْرُ دَعُوانَا أَنَّ الْحَمْدُ لِلَّهِ رَبِّ الْعَالَمِينَ ☆

## قیام اللیل صلحاء کا طریقہ ہے

السَّلَامُ عَلَيْكُمْ وَرَحْمَةُ اللهِ وَبَرَكَاتُهُ  
 الْحَمْدُ لِللهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
 عَلَيْهِ وَنَعُوذُ بِاللهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِي اللهُ  
 فَلَا مُضِلٌّ لَهُ وَمَنْ يُضْلِلُ فَلَا هَادِي لَهُ . وَنَشَهَدُ أَنْ لَا إِلَهَ إِلَّا اللهُ وَحْدَهُ  
 لَا شَرِيكَ لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّداً عَبْدَهُ وَرَسُولَهُ . امَّا بَعْدُ  
 فَاعُوذُ بِاللهِ مِنَ الشَّيْطَنِ الرَّجِيمِ . بِسْمِ اللهِ الرَّحْمَنِ الرَّحِيمِ . إِنَّ رَبِّكَ  
 يَعْلَمُ أَنَّكَ تَقُومُ أَدْنَى مِنْ ثُلُثَيِ اللَّيْلِ وَنِصْفَهُ وَثُلُثَهُ وَطَائِفَةً مِنَ الَّذِينَ  
 مَعَكَ وَاللهُ يَقْدِرُ اللَّيْلَ وَالنَّهَارَ . صَدَقَ اللهُ العَظِيمُ .

مشتق و مہربان معلمات اور صدر معلمہ! آج کی اس عظیم محفل میں قیام اللیل  
 یعنی تہجد کی نماز سے متعلق کچھ باتیں قرآن و حدیث کی روشنی میں عرض کرنا چاہتی  
 ہوں۔ اللہ تبارک و تعالیٰ نے دن رات میں کل پانچ نمازیں فرض کی ہیں صبح صادق  
 کے بعد فجر، سورج ڈلنے کے بعد ظہر، سورج غرب ہونے سے پہلے پہلے عصر، سورج  
 غروب ہونے کے بعد مغرب اس کے بعد صبح صادق تک عشا یہ پانچ نمازیں وہ ہیں

جن کی ادائیگی ہر مسلمان عاقل و بالغ مرد و عورت پر فرض ہے اور قیامت میں سب سے پہلے نمازوں ہی کا سوال ہو گا۔ ایک فارسی شاعر کا کہنا ہے:

روز محشر کہ جاں گداز بود  
اویں پرش نماز بود

قیامت کا دن جو کہ جان کو پکھلا دینے والا ہو گا سب سے پہلے نماز کی پوچھ ہو گی ان پانچ فرض نمازوں کے علاوہ بہت سے نوافل و سنن بھی ہیں انہیں میں سے ایک تہجد بھی ہے جو آدمی رات گذرنے کے بعد پڑھی جاتی ہے اس کے بڑے فضائل ہیں جتنے بھی اولیاء کرام صلحاء عظام صلوات اللہ علیہ وسلم گزرے ہیں ہر ایک کام معمول تہجد کی نماز پڑھنے کا رہا ہے۔

## ہمت مرداں مددِ خدا

حضرت ابو ہریرہ رضی اللہ عنہ ایک جلیل القدر صحابی ہیں پہلے تو ہر صحابی جلیل القدر ہے وہ کہتے ہیں کہ رسول اللہ صلی اللہ علیہ وسلم نے فرمایا کہ جب آدمی سوچاتا ہے تو شیطان اس کی گدی پر تین گرہ لگادیتا ہے اور ہر گرہ پر ضرب لگادیتا ہے۔ (گویا منتر پھونکتا ہے) اور کہتا ہے سور ہوا بھی رات بہت زیادہ ہے چکلی دے دے کر سلاتا ہے اور غفلت میں ڈالے رکھتا ہے، آدمی اسی غفلت و کاملی میں پڑ کر شیطان کا شکار ہو جاتا ہے اور تہجد کی توفیق نہیں مل پاتی، حالانکہ ذرا سی ہمت کرے تو کام بن جائے۔ ”فَإِنْ إِسْتَيْقَظَ فَذِكْرُ اللَّهِ“ پھر اگر انسان اٹھ کر اللہ کا ذکر کر لیتا ہے تو ایک گرہ کھل جاتی ہے اور اگر مزید ہمت کر کے وضو اور نماز ادا کر لیتا ہے تو تینوں گرہ ہیں کھل جاتی ہیں اور انتہائی نشاط و فرحت کیسا تھجھ کرتا ہے ورنہ سارا دن خبیث النفس و سلمند ہی رہتا ہے۔ ایک دوسری روایت میں ہے حضرت ابو ہریرہ رضی اللہ عنہ حضور صلی اللہ علیہ وسلم کا ارشاد نقل فرماتے

ہیں کہ آپ نے فرمایا اللہ جل شانہ عَمْ نوَاله هر رات آسمان دنیا پر نزول فرماتے ہیں کہ جب ایک تہائی شب باقی رہ جاتی ہے تو یہ فرماتے ہیں : کون ہے جو دعا میں کرے اور میں اس کی دعاؤں کو قبول کروں اور مجھ سے (اپنی حاجات کیلئے) سوال کرے تو میں اس کو وہ چیز عطا کروں اور مجھ سے مغفرت چاہے تو میں اس کو بخش دوں۔

حضرت ام سلمہ رض کی روایت میں ہے کہ ایک رات حضرت رسول اللہ ﷺ نے آواز دی کہ ہے کوئی حجرات والیوں کو جگادے یعنی ازدواج مطہرات کو وہ بھی تجد کی نماز پڑھ لیں۔ اس باب میں بہت سی روایتیں ہیں کسی میں تجد کی تاکید، کسی میں ترغیب، کسی میں فضیلت، کسی میں تجد کے ترک پرنا گواری کا اظہار ہے۔ یہ تجد صلحاء کا طریقہ رہا ہے، ہمارے دارالعلوم کے بارے میں مشہور ہے کہ

کسی زمانہ میں یہاں کا چپر اسی بھی صاحب نسبت ہوتا تھا، آخر کیا وجہ ہے؟ اب یہ تعلق نہیں پیدا ہوتا، نبوت و رسالت کا دروازہ بند ہے، لیکن اللہ جل شانہ سے تعلق نسبت کا دروازہ تو بند نہیں ہوا ہے اس کا تعلق مجاہدہ و کسب سے پیدا ہوگا، ہمت سے کام لینا ہوگا، عوام سے اگر تجد چھوٹ جائے تو حرج نہیں، لیکن خواص کو تو اس کا اہتمام ضروری ہے، ایک زمانہ تھا کہ گاؤں کے بڑے بوڑھے مسجد میں پہونچ کر سوریے ہی سے تجد پڑھتے تھے۔ آج جتنے فجر کی نماز میں نہیں پہونچتے، اس سے زیادہ تجد میں ہوتے تھے، آج دنیا کی ملازمت کرنے والے جن کی ڈیوٹی تین چار بجے صحیح سے ہوتی ہے، آخر وہ کیسے اٹھ کر پہونچتے ہیں، اس کے لئے ہمت کرتے ہیں اور تدبیر کرتے ہیں، الارم لگاتے ہیں، کسی کو متعین کرتے ہیں تاکہ وہ جگادے، دنیا کیلئے ایسی تدبیر اور آخرت کی خاطر کچھ نہیں، مولانا روم اسی کاروناروٹے ہیں۔

اے کہ صبرت نیست از دنیاۓ دون  
صبر کے داری زغم الماہرون

اے کہ صبر نیست از فرزندوزن  
صبر کے داری زرب ذلامن

## اصل زندگی تو آخرت کی زندگی ہے

چند کوڑیوں کی خاطر آدمی راتوں رات جا گتا ہے مہینوں اور سالوں گھر چھوڑ کر روزی کی تلاش میں سرگردان رہتا ہے جب کہ دنیا اور دنیا کی ہر شے فانی ہے ایک وقت مقررہ پر سب ختم ہو جائیں گے اور آخرت تو ہمیشہ رہنے والی جگہ ہے اس کیلئے پھر کتنی تیاری کرنی چاہئے۔ حضور نبی کریم ﷺ ارشاد فرماتے ہیں: لَوْكَانِ الدُّنْيَا تَعْدِلُ عِنْدَ اللَّهِ جُنَاحٌ بِعَوْضَةٍ مَا سَقَى كَافِرَ أَهْنَهَا شَرِبَةً مَاءً أَكْرَدَنَا اللَّهُ تَعَالَى کے نزدیک ایک مچھر کے پر کے برابر ہوتی تو کسی کافر کو اس میں سے ایک گھونٹ پانی نہ پلاتے مگر دنیا کی کوئی حیثیت اللہ کے نزدیک ہے ہی نہیں اسلئے ہر ایک کو سیراب کرتے ہیں مگر منکروں اور دشمنان خدا کو دنیا میں اور زیادہ ہی ملتا ہے۔ اسلئے کہ آخرت میں ان کا کوئی حصہ نہیں مرنے کے بعد ان کیلئے پریشانیاں ہی پریشانیاں ہے اور مومنوں کیلئے فرمایا گیا کہ دنیا قید خانہ ہے تو دنیا کے اندر پریشانیاں آئیں گی ان پر برداشت کرنا ہے اور آخرت کی تیاری کرنا ہے۔ اللہ تعالیٰ ارشاد فرماتے ہیں: إِنَّ الَّذِينَ آمَنُوا وَعَمِلُوا الصِّلْحَتِ كَانُوا لَهُمْ جَنَّتُ الْفِرْدَوْسِ نُرْزُلًا۔ بلاشبہ جو لوگ ایمان لائے اور نیک کام کئے ان کیلئے جنت الفردوس ہے بطور انعام کے۔ اسلئے ہم دنیا میں رہ کر نیک عمل کریں تاکہ آخرت میں سرخ رو ہوں اور اجر عظیم کے حقدار بنیں۔ اللہ تعالیٰ ہم سب کو اپنی مرضیات پر چلنے کی توفیق عطا فرمائے۔ آمین!

وَآخِرُ دَعْوَانَا أَنَّ الْحَمْدَ لِلَّهِ رَبِّ الْعَالَمِينَ ☆

# آپ بھی تیم کرنا سیکھیں

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَأَصْحَبِهِ أَجْمَعِينَ. أَمَّا بَعْدُ فَاعُوذُ بِاللَّهِ مِنَ الشَّيْطَنِ  
الرَّجِيمِ. بِسْمِ اللَّهِ الرَّحْمَنِ الرَّحِيمِ. وَإِنْ كُنْتُمْ مَرْضَى أَوْ عَلَى سَفَرٍ أَوْ جَاءَ  
أَحَدٌ مِنْكُمْ مِنَ الْغَائِطِ أَوْ لَمْسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا  
طَيْيَاً فَامْسَحُوا بُوْجُورِهِكُمْ وَأَيْدِيْكُمْ مِنْهُ. صَدَقَ اللَّهُ الْعَظِيمُ.

محترم سائعين باوقار صدر معلمہ! اللہ تعالیٰ اپنے بندوں پر بے انتہا حیسم و کریم  
ہیں ان پر ایسے احکام لا کرتے ہیں جو بسانی پورا کر سکیں۔ نبی کریم ﷺ کا ارشاد  
ہے: الَّذِينَ يُسْرُدُونَ آسَانَ هُنْ لِيَعْنِي وَيْنَ كَا كُوئی حُكْمٌ ایسا نہیں ہے جو ہماری طاقت  
سے باہر ہو اور ہم اس کو دانہ کر سکیں۔ اللہ تعالیٰ نے ایسے احکام کا بندوں کو مکلف ہی  
نہیں بنایا جو وہ نہ کر سکیں احکام میں سے ایک تیم بھی ہے جو وضو اور غسل کے  
قامِم و مقام ہے۔ ارشاد باری تعالیٰ ہے: وَإِنْ كُنْتُمْ مَرْضَى أَوْ عَلَى سَفَرٍ أَوْ  
جَاءَ أَحَدٌ مِنْكُمْ مِنَ الْغَائِطِ أَوْ لَمْسْتُمُ النِّسَاءَ فَلَمْ تَجِدُوا مَاءً

**فَتَمِّمُوا صَعِيدًا طَيْبًا فَامْسَحُوا بُو جُو هُكُمْ وَأَيْدِيْكُمْ هُنَّهُ.** (سورہ مائدہ: ٤) ”اگر تم بیمار ہو، یا سفر میں ہو، یا تم میں سے کوئی قضائے حاجت سے آیا ہو، یا عورتوں کو جھوٹا ہوا اور تم پانی نہ پاؤ تو پاکی حاصل کرنے کا قصد کرو پاک مٹی سے اور اس سے مل لو اپنے ہاتھوں اور چہروں کو۔“

تیم کے لغوی معنی قصد اور ارادہ کرنے کے ہیں اصطلاح میں تیم کہتے ہیں پاکی حاصل کرنے کی نیت سے پاک مٹی یا اس کے قائم مقام کا قصد کرنا اور پاک مٹی کو چہرہ اور دونوں ہاتھوں پر کہیوں سمیت لانا۔

## تیم کی مشروعیت

اللہ تعالیٰ کی ان گنت نعمتوں میں سے ایک عظیم الشان نعمت تیم ہے، جس کی مشروعیت اس طرح ہوئی کہ رسول اللہ ﷺ کو ایک سفر درپیش ہوا، تو چند صحابہ کے ساتھ سفر پر روانہ ہوتے وقت آپ ﷺ حضرت عائشہ صدیقہؓ کو اپنے ہمراہ لے گئے، سفر سے واپسی میں جب آپ ﷺ مقام ”ذات الحیش“ پر پہنچے، آپ ﷺ نے ذوالحییہ کے پاس صلصل نامی پہاڑ پر قیام فرمایا، آپ ﷺ کے ساتھ حضرت عائشہ صدیقہؓ اور دیگر صحابہ کرام ﷺ موجود تھے۔ حضرت عائشہ صدیقہؓ اس قضاۓ حاجت کی غرض سے جنگل تشریف لے گئیں، راستہ میں کہیں ہارٹوٹ کر گرا اور ہارگم ہو گیا، حضور رسول اللہ ﷺ کو جب یہ بات معلوم ہوئی تو حضرت اسید بن حفیز اور چند صحابہ کو ہارتلاش کرنے کے لئے بھیجا، یہ نقوص قدسیہ بھی ہارتلاش کر رہے تھے کہ فجر کی نماز کا وقت ہو گیا، نماز ادا کرنی تھی مگر قرب وجوار میں کہیں بھی پانی موجود نہ تھا اس حالت میں صحابہ کرام کافی پریشان ہوئے، حضرات صحابہ کرام ﷺ نے حضرت عائشہ صدیقہؓ کے والد محترم حضرت ابو بکر صدیقؓ سے شکایت کی

کہ دیکھئے عائشہ صدیقہ رضی اللہ عنہا نے لوگوں کو کسی جگہ روک دیا جہاں دور دور تک پانی کا نام و نشان تک نہیں ہے، اور نماز کا وقت ہو چکا ہے اب نماز کس طرح ادا کی جائے، حضرت ابو بکر صدیق رضی اللہ عنہ خیمہ کے اندر تشریف لائے اور حضرت عائشہ صدیقہ رضی اللہ عنہا کو جھپڑ کنا شروع کیا کہ تو ہمیشہ لوگوں کو پریشانی میں مبتلا کر دیتی ہے، ایک ہار کی وجہ سے رسول مقبول صلی اللہ علیہ وسلم کو ایسی جگہ روک دیا جہاں دور دور تک پانی کا وجود نہیں ہے، حضرت ابو بکر صدیق رضی اللہ عنہ نے حضرت عائشہ صدیقہ رضی اللہ عنہا کے پہلو میں بھی مارا لیکن حضرت عائشہ رضی اللہ عنہا نے کوئی جواب نہیں دیا اور نہ ہی ذرہ برابر نہیں کیونکہ آپ صلی اللہ علیہ وسلم تمام رات کے سفر اور بیداری کی تکلیف اٹھا کر اس وقت آرام فرماء ہے تھے۔

ہار کو ہر چند تلاش کیا گیا مگر ہار نہ ملا، ہار تلاش کرنے والے تمام صحابہ کرام ناکام ہو کر ما یوس لوٹ آئے، اسی وقت حضرت جبریل امین علیہ السلام حضور اکرم صلی اللہ علیہ وسلم کے پاس وحی لے کر تشریف لائے اور سورہ مائدہ کی مندرجہ بالا آیات نازل ہوئیں۔  
یہ حکم نازل ہونے کے بعد اللہ کے رسول صلی اللہ علیہ وسلم نے نہایت خوشی کے عالم میں فرمایا اے عائشہ رضی اللہ عنہا تمہارا ہمار نہایت مبارک اور با برکت تھا، آپ صلی اللہ علیہ وسلم کے یہ کلمات سن کر حضرت ابو بکر صدیق رضی اللہ عنہ بہت زیادہ خوش ہوئے اور خوشی میں تین بار ارشاد فرمایا اے بیٹی تو بہت ہی مبارک اور سعادت مند ہے، حضرت اسید بن حفیر ہار تلاش کرنے میں کافی مشقت اور پریشانی اٹھا چکے تھے فرمانے لگے کہ اے ابو بکر کی اولاد یہ تم لوگوں کی پہلی برکت نہیں بلکہ اس سے پہلے بھی تم لوگوں کی وجہ سے بارہا اللہ کے احسانات اہل اسلام پر ہوتے رہے ہیں۔ اللہ تعالیٰ کے اس عظیم الشان احسان اور فضل سے خوش ہو کر سارے لوگ اپنے اپنے کجاوے کسنسے لگے، حضرت عائشہ صدیقہ رضی اللہ عنہا کی سواری کے اونٹ کو اٹھایا گیا تو ہمار اس کے نیچے سے مل گیا، جس سے حضرت عائشہ رضی اللہ عنہا کی خوشی دو چند دو بالا ہو گئی اور رسول اللہ صلی اللہ علیہ وسلم کو اطمینان

ہو گیا، تمام مسلمان عنایت خداوندی اور احسان الہی سے خوش ہو کر اللہ تعالیٰ کا شکر ادا کرتے ہوئے مدینہ منورہ کی جانب روانہ ہوئے، اسی روز سے پانی نہ ملنے، یا بیماری کے سبب پانی پر قدرت نہ ہونے کی حالت میں تمیم کا حکم جاری ہو گیا۔

### تمیم امت کے لئے عظیم تحفہ

حضرت حذیفہ بن الیمان رضی اللہ عنہ حضور اکرم صلی اللہ علیہ وسلم کا پاک ارشاد نقل کرتے ہیں: ”فَضَّلْنَا عَلَى النَّاسِ بِثَلَاثٍ، جَعَلْنَا صُفُوفَنَا كَصُوفِ الْمَلَائِكَةِ وَجَعَلْنَا لَنَا الْأَرْضَ كُلَّهَا مَسْجِدًا وَجَعَلْنَا تُرُبَّتَهَا طُهُورًا إِذَا لَمْ نَجِدْ الْمَاءَ“۔ (مسلم شریف ج ۲) ”ہمیں لوگوں پر بطور خاص تین چیزوں کے ذریعہ فضیلت دی گئی (۱) ہماری نماز اور جہاد کی صفائی فرشتوں کی صفائی کی طرح قرار دی گئیں (۲) ہمارے لئے پوری روئے زمین کو سجدہ گاہ بنادیا گیا (۳) جب پانی مستیاب نہ ہوتا تو زمین کی مٹی کو پاک کرنے والا بنادیا گیا۔

### تمیم کے واجب ہونے کی شرطیں

تمیم واجب ہونے کی سات شرطیں ہیں: (۱) مسلمان ہونا (۲) بالغ ہونا (۳) عقلمند ہونا (۴) حدث اصغر یا حدث اکبر کا پایا جانا (۵) پاک مٹی یا اس کے ہم جنس کے استعمال پر قادر ہونا (۶) نماز کے وقت کا تنگ ہونا (۷) نماز کا اتنا وقت باقی ہونا کہ تمیم کر کے نماز ادا کی جاسکے۔

### تمیم کرنے کا مسنون طریقہ

سب سے پہلے بسم اللہ پڑھ کر حدث اصغر یا حدث اکبر سے پاکی حاصل کرنے کی نیت کرے، پھر ہتھیلوں کی طرف سے کشادہ کر کے پاک مٹی پر اپنے

دونوں ہاتھوں کو مارے اور کسی قدر آگے کی جانب اور پیچھے کی جانب لے جائے، پھر ہاتھوں کی گرد جھاڑ دے، اس کے بعد دونوں ہاتھوں کو پاک مٹی پر انگلیوں کو کشادہ کر کے ہتھیلوں کی طرف سے مارے اور جیسا کہ پہلے کیا تھا ایسے ہی کر کے پھر باعیں ہاتھ کی تین انگلیاں شہادت اور ابہام کو چھوڑ کر داہنے ہاتھ کی انگلیوں کے سرے پر پشت کی جانب رکھ کر کہیوں تک اس طرح کھینچ کے باعیں ہاتھ کی ہتھی لگ جائے اور کہیوں کا مسح بھی ہو جائے، پھر انگلیوں کو ہاتھ کی ہتھی کو دوسرا جانب رکھ کر انگلیوں تک کھینچے، اسی طرح باعیں ہاتھ کا بھی مسح کرے۔

شریعت نے ہمارے لئے بڑی سہوتیں مہیا کر دیں اور کوئی عذر نہیں چھوڑا کہ ہم اس کو بہانہ بنانا کر چھٹکارا پاسکیں۔ یہ اللہ تعالیٰ کا اپنے بندوں پر بہت بڑا فضل و کرم ہے کہ دینمیں کتنی آسانیاں پیدا کر دیں شریعت مطہرہ کا کوئی بھی حکم لے لیں بڑی آسانی اس میں ہے ہمارے لئے بڑی محرومی کی بات ہے کہ ہم اس کو معلوم کرنے کی کوشش نہیں کرتے، ہماری کتنی ماں میں اور بہنیں ایسی ہوں گی جن کو تیم کرنے کا طریقہ ہی معلوم نہیں ہو گا جب کہ شریعت کا ہم حکم ہے اور قرآن و احادیث میں اس کا ذکر موجود ہے بہر حال دین سکھنے کی بڑی سخت ضرورت ہے۔ اللہ تعالیٰ ہمیں دین سکھنے کیلئے قبول فرمائے۔ آمین!

وَالْأَخِرُ دُغْوَانَا أَنِ الْحَمْدُ لِلّٰهِ رَبِّ الْعَالَمِينَ



# دنیا میں کوئی مذہب اسلام کا بدل نہیں!

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَأَصْحَابِهِ أَجْمَعِينَ. أَمَّا بَعْدُ! فَاعُوْذُ بِاللَّهِ مِنَ  
الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. إِنَّ الدِّينَ عِنْدَ اللَّهِ  
الْإِسْلَامُ. صَدَقَ اللَّهُ الْعَظِيمُ.

مشقق و مہربان معلمات عزیزیہ طالبات! دنیا کے اندر کروڑوں انسان بنتے  
ہیں جن کا رنگ، نسل اور مزاج سب مختلف ہے ان کے نظریات و عقائد اور دوسروی  
چیزوں میں بڑا ہی اختلاف پایا جاتا ہے۔ کچھ ایسے بھی ہیں جو خدا کے وجود کے قائل  
نہیں جن کو دہریہ کہتے ہیں اکثر بیشتر ایسے بھی لوگ ہیں جو خدا کو تسلیم کرتے اور اپنے  
نظریات و عقائد کے مطابق اس کی پوجا پاٹ کرتے ہیں اور دوسروں کو خدا کی  
خدائیت میں شریک گردانتے ہیں یہ سب کے سب گمراہ اور باطل فرقے ہیں۔ اللہ  
کے عذاب سے بچا کر جنت تک ہرگز نہیں پہنچا سکتے صرف مذہب اسلام ہی نجات  
دہنده اور راہ راست پر لانے والا ہے۔ اس وقت میں ایک تعلیم یافتہ نو مسلم لڑکی جس

نے عیسائیت سے تائب ہو کر اسلام قبول کیا اس کی کارگذاری آپ کے سامنے پیش کرتی ہوں وہ فرماتی ہیں کہ میں ایک عیسائی خاتون ہوں، میری پیدائش سویڈن کے آزاد ماحول میں ہوئی اور وہیں میری نشوونما ہوئی، مغرب کے اس آزاد ماحول میں جب میں نے ہوش سنبھالا تو محسوس ہوا کہ مغربی تہذیب میں اخلاقی قدریں ہیں، ہی نہیں، بلکہ انسانیت بھی ناپید ہے، یہاں ہر شخص اپنی مرضی کا مالک ہے، خواہ وہ اللہ کے وجود کا اقرار کرے یا انکار کر دے، کپڑے زیب تن کرے یا وہ ترقی کے نام پر ننگا رہے، میں نے یہاں یہ بات باعث شرم نہیں دیکھی کہ مرد مرد سے یا عورت عورت سے شادی کر لے، وحدانیت کے خلاف اس مسموم اور ابرآلود فضائیں رہنا میرے لئے حیران کن تھا، لیکن اللہ کے فضل سے اور احسان سے اسی ماحول میں، میں نے اپنی فطرت کی آواز کو سننا اور اسلام کو اپنامہ مذہب تسلیم کر لیا۔ یہاں میں اکثر ہنی طور پر انتشار کا شکار رہتی اور مغرب میں خواتین کی عفت و عصمت کے ساتھ کھلواڑ کو دیکھ کر میرے دل میں اس سماج سے نفرت پیدا ہو گئی، جب کہ ایک عورت کی عزت و آبرو اسی میں ہے کہ وہ گھر کی ذمہ داریوں کو پورا کرے، عورتوں کی یہ شان نہیں کہ وہ مردوں کے ساتھ بازار میں مصروف عمل رہیں، اس لئے میں ہر اس مذہب سے بیزاری کا اظہار کرتی ہوں جس کے نزدیک عورتوں کی عزت و آبرو کی کوئی اہمیت نہیں ہے، بے شک اسلام، ہی وہ واحد مذہب ہے جس کے نزدیک اس کی غیر معمولی اہمیت ہے۔ بچپن ہی سے میں مذہب کے بارے میں سوچتی اور پریشان ہو جاتی اور جب سویڈن کے سماج میں عورتوں کے ساتھ بد تیزی کو دیکھتی تو سخت الجھن میں پڑ جاتی، اس لئے جب میں بڑی ہوئی تو فوراً یونیورسٹی میں اپنادا خلہ کروالیا اور اپنے لئے ”مذاہب عالم پریسچ“ کا موضوع منتخب کیا۔ ۱۹۸۱ء سے باضابطہ میں نے ادیان عالم کا مطالعہ شروع کر دیا، اس دوران میں نے عربی زبان بھی ایک حد تک

سیکھ لی، تاکہ اسلام کو اس کے اصلی مصادر و مراجع سے سمجھ سکوں، اس لئے کہ یورپ و مغرب میں یہود و نصاریٰ اور ان کے پادری اسلام کے بارے میں جو معلومات فراہم کرتے ہیں ان سے یقیناً کوئی بھی شخص اسلام کے قریب نہیں آ سکتا، وہ لوگ ثابت کرتے ہیں کہ اسلام ظلم و جبرا اور غارت گری سکھاتا ہے جب کہ ان کی یہ تمام باتیں حقیقت کے خلاف ہیں۔

جب میں نے اس تناظر میں اسلام اور عیسائیت کا مقابلی مطالعہ کیا تو بے ساختہ میرا دل اسلام کی طرف مائل ہونے لگا اور کسی بھی بھی میرا دل اس عدل و انصاف کی طرف متوجہ نہیں ہوا جس عدل و انصاف کی بات عیسائی کرتے ہیں، جن کے عقیدے میں مجرم صرف پادریوں کے سامنے اپنے گناہ کے محض اقرار سے ہی چھٹکارا حاصل کر لیتا ہے، عیسائی عقیدے میں اس کو ”سر الاعتراف“ کہا جاتا ہے۔ اس کے برخلاف اسلامی عدالت و انصاف نے مجھے بے حد متأثر کیا، اسلام میں مجرم کو سزا ملتی ہے یہاں تک کہ وہ گناہ سے توبہ کر لے، ایک مسلمان کیلئے کسی گناہ کے ارتکاب کے وقت دینی اور دنیوی سزا پیش نظر رہتی ہے، تاکہ وہ فیصلہ کر سکے کہ آیا وہ اپنے آپ کو سزا کا مستحق ٹھہر ارہا ہے یا اس سے نجات اور چھٹکارا چاہتا ہے؟

میں نے محسوس کیا کہ عیسائیوں کہ یہاں مجرم کی سزا معاف ہے، اس لئے ان کے شہروں میں جرام اور اخلاقی بد تیزیاں اپنی حدود سے متجاوز ہیں، سو یہاں اور مغرب کے تمام شہروں میں قتل، نشہ، اور لوٹ مار کے علاوہ زنا اور آزادانہ جنسی اختلاط کا بازار گرم ہے یہ مصیبت ہر ان مغربی شہروں میں ہے جن کے یہاں مکمل جنسی آزادی حاصل ہے، جب کہ مسلم ممالک کا اگر جائزہ لیا جائے تو یہ جرام نہیں کے برابر ہیں، صرف اس لئے کہ وہاں کے لوگ قانون الہی پر ایمان لائے ہوئے ہیں جو مجرموں کے لئے سخت گیر ہے۔

سماج کی اکائیوں کو انتشار سے بچانے کیلئے سب سے مناسب اور اعلیٰ انتظام اسلام کے پاس ہے، سماجی براکیوں کے انسداد کیلئے اس کے پاس جامع اصول ہیں اور جہاں تک ترقی کی بات ہے تو اسلامی معاشرت میں ترقی کی تمام خوبیاں موجود ہیں، بلکہ اسلام ترقی کی آڑ میں دنیا کی قوموں کے مقابلے میں سب سے آگے ہے۔

میری نظر میں وہ تمام نام نہاد ترقی پسند مغربی دانشور تنگ نظری میں بتلا ہیں جو اسلام کے نظریہ تعداد زدواج کے حوالے سے عورتوں کو مظلوم بتاتے ہیں، میرے ماں باپ اسلام پر قربان ہوں، اس نے تعداد زدواج کا قانون وضع کر کے عورتوں کو حقوق دلوائے، دراصل مغرب کو اس نظریے سے اختلاف اس لئے ہے کہ ان کے یہاں بیوی کے علاوہ ایک سے زائد سکریٹری کے نام پر خواتین کے استھصال کا موقع نہیں مل پاتا، ان سے پوچھئے کہ ایک قانون کے دائرے میں رہ کر کسی مرد کی زوجیت میں کوئی عورت زیادہ محفوظ رہ سکتی ہے یا آزاد گلوں میں دوستی کے نام پر؟ اور یہ حق ان کوکس نے دیا؟ جب کہ اسلامی شریعت خواتین کیلئے سراپا رحمت ہے۔

اسلام میں ماں، بہن اور بیٹی کے الگ الگ اور مستقل حقوق ہیں جن کی مثال یورپی قوانین میں قطعاً نہیں ملتی، خواتین کے ساتھ اسلام نے جس عدل و انصاف کا معاملہ کیا ہے اس نے مجھے بے حد متأثر کیا، اسلامی قوانین کے تحت مسلم خواتین کو یقیناً تحفظ حاصل ہے۔ اسلام کے بارے میں معلومات کے دوران میں نے کسی کتاب میں اسلام کے آخری پیغمبر ﷺ کی ایک حدیث دیکھی، اس میں آپ ﷺ نے ارشاد فرمایا: ”وَهُنَّ مِنْ نَّاسٍ أَنْذَلْنَا إِلَيْهِمْ كَمْ مَا يَرَى“ اگزاری اور اس کے پڑوئی بھوکے رہے۔“ اس مختصر روایت میں پوری دنیا کے لئے اجتماعی کفالت کا ایک دستور ہے، جہاں مغربی سماجی مبصرین کی پہنچ تک نہیں۔

ان تمام ترجیحات اور اپنی فطرت کے فیصلے کے سامنے میں نے اپنا سرستیم خم کر دیا اور ۱۹۸۲ء میں، میں نے اپنے اسلام کا اعلان کر دیا اور آبائی مسیحی دین سے میں نے برأت کا اظہار اور اعلان کر دیا، خدا کا شکر و احسان ہے کہ اس نے محض اپنے فضل و کرم سے مجھے ظلمات سے نکال کر اسلام کی روشنی عطا فرمائی۔

اسلام قبول کرنے کے بعد میری شادی ایک مسلمان نوجوان سے ہو گئی، اس کے بعد ملیشیا اور جارڈن کی تربیتی اور اسلامی تحریکات کی طرف سے میں نے پی ایچ ڈی کی ڈگری حاصل کر لی جس کی وجہ سے اسلام کو سمجھنے میں مجھے بہت مدد ملی۔

الحمد للہ میں نے اپنے اندر بڑے مغربی ٹھیکے داروں اور پادریوں سے اسلام کے خلاف ڈٹ کر مقابلہ کرنے کی صلاحیت پیدا کر لی۔ چنانچہ اس کے فوراً بعد میں نے قاہرہ میں ” مختلف تہذیبوں کے درمیان کشمکش“ کے موضوع پر منعقد ہونے والی کانفرنس میں سرگرم حصہ لیا اور بنیادی مغربی نظریات کی سخت الفاظ میں تردید کی اور میں نے ثابت کیا کہ دنیا میں کوئی بھی مذہب اسلام کا بدل نہیں ہے۔

### ہم خاندانی مسلمان ہیں

ہم چونکہ موروٹی مسلمان ہیں باپ دادا مسلمان تھے مسلم گھرانے میں پیدا ہو گئے اس لئے ہم بھی مسلمان ہیں۔ لیکن وہ محنت و مشقت برداشت کرنے کے بعد اسلام قبول کرتے ہیں مختلف ادیان و مذاہب کا مطالعہ کرنے کے بعد اسلام قبول کرتے ہیں ان کے ایمان میں اور ہمارے ایمان میں زمین و آسمان کا فرق ہے۔ ان کے ایمان میں پختگی ہوتی ہے صحیح معنوں میں اسلام کو سمجھتے ہیں اور اس کی قدر کرتے ہیں یہ محرومی کی بات ہے کہ ہم مسلم گھرانے میں پیدا ہوئے پلے بڑھے مگر اسلام کی قدر نہیں پہچانی۔ اللہ تعالیٰ ہماری اس کوتاہی کو معاف فرمائے اور اسلام کے ایک ایک حکم پر چلنے اور عمل کرنے کی توفیق عطا فرمائے آمین! وَالْخُرُودُ عَوَانَا أَنَّ الْحَمْدَ لِلَّهِ رَبِّ الْعَالَمِينَ

# نیکی یا ثواب کیسے حاصل کریں؟

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْحَبِهِ أَجْمَعِينَ. أَمَّا بَعْدُ فَاعُوذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. يُرِيدُ اللَّهُ أَنْ يُخَفِّفَ  
 عَنْكُمْ وَخُلِقَ الْإِنْسَانُ ضَعِيفًا. صَدَقَ اللَّهُ الْعَظِيمُ.

مشق و مہربان معلمات عزیزہ طالبات ماں اور بہنو!

میری تقریر کا موضوع ہے ”نیکی یا ثواب کیسے حاصل کریں؟“ اسی تعلق سے  
 چند باتیں قرآن و حدیث کی روشنی میں گوش گزار کرنی ہیں۔ ہر شے کے خالق  
 و مالک اللہ تعالیٰ ہیں ہر مخلوق کے نفع و نقصان کو اللہ تعالیٰ جانتے ہیں۔ اللہ تعالیٰ ہی  
 جانتے ہیں کہ کس میں بندے کا نفع ہے اور کس میں بندے کا نقصان ہے یہ دنیا اور  
 دنیا کی ساری رنگینیاں ایک دن ختم ہو جائیں گی باقی رہنے والی ذات صرف اللہ  
 تبارک و تعالیٰ ہی کی ہے اور جو کچھ آخرت میں تیار کیا گیا ہے خواہ راحت و آرام ہو یا  
 عذاب و تکلیف یہی واکی ہے۔

یہ اللہ رب العزت کا کرم ہے کہ اس نے ثواب کمانے کیلئے بے شمار عبادتیں مشروع کی ہیں، جن میں بندوں کی صحت، بیماری، کمزوری، کم عمری اور مختلف حالتوں کے اعتبار سے نیکی کے حصول اور درجات قرب کے بہت سے دروازے کھولے ہیں، ارشاد باری ہے: **يُرِيدُ اللَّهُ أَنْ يُخَفِّفَ عَنْكُمْ وَخُلِقَ الْإِنْسَانُ ضَعِيفًا.** یعنی اللہ تعالیٰ تم سے (بوجھ) لہکا کرنا چاہتا ہے اور انسان کمزور پیدا کیا گیا ہے۔ ایسی بہت سی نصوص شرعیہ موجود ہیں، جن سے یہ معلوم ہوتا ہے کہ کبھی کبھی مخدود کوشش اور کم عمل پر بھی بے شمار نیکیاں مل جاتی ہیں، مسلم شریف میں زید بن خالد الجہنی نے رسول اللہ ﷺ سے روایت کیا ہے کہ جس نے اللہ کے راستے میں کسی مجاہد کو تیار کر کے تھج دیا تو گویا اس نے خود جہاد کیا اور جس نے کسی مجاہد کے جانے کے بعد اس کے گھروں کی ضروریات پوری کر دیں تو گویا اس نے جہاد کیا، اس حدیث میں ایسے شخص کے ساتھ خیر خواہی اور بھلائی کرنے کا حکم بھی ہے، جو مسلمانوں کی مصلحت کے لئے کسی مہم پر روانہ ہو چلا ہو۔

دارقطنی میں معاذ بن جبل سے نبی کریم ﷺ کا یہ ارشاد گرامی منقول ہے کہ اللہ تعالیٰ نے تم پر تمہاری موت کے وقت تمہارے مال کا ایک تھائی حصہ صدقہ کر دیا ہے جس سے تمہاری نیکیوں میں اضافہ ہو گا، یعنی کوئی شخص اپنی موت سے پہلے اپنے مال کے ایک تھائی کے بارے میں کوئی بھی جائز وصیت مثلاً مسجد، مدرسہ یا کسی غریب کو دینے کی وصیت کر سکتا ہے اور اگر کسی نے ایسا کیا تو اس کا ثواب اسے ہمیشہ کے لئے پہنچتا رہے گا۔

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ: مومن کی موت کے بعد اس کا جو عمل اسے پہنچتا رہتا ہے، ان میں سے ایک وہ علم ہے جو اس نے سکھایا اور پھیلایا یا نیک اولاد جو اس نے چھوڑی کوئی قرآن جو اس نے

وراثت میں چھوڑا یا مسجد جو اس نے بنایا تھا مسافر کے لئے گھر بنایا نہ کھدا وائی یا بحالت صحبت اپنی زندگی میں اپنے مال سے صدقہ نکالا تو اس کی موت کے بعد اسے مل جائے گا۔ (اخراج ابن الجہ) یہ سب وہ چیزیں ہیں جن کا اثر موت کے بعد باقی رہتا ہے، الہمہ ان کے باقی رہنے تک میت کو اس کا ثواب بھی پہنچتا رہے گا۔

ترمذی نے انس بن مالک سے روایت کیا ہے کہ نبی کریم ﷺ کے پاس اس ایک آدمی اس غرض سے آیا کہ آپ اسے سواری دے دیں اور آپ کے پاس اس وقت سواری نہ تھی تو دوسرے کے پاس اسے راستہ بتا دیا، چنانچہ دوسرے شخص نے اسے سواری دے دی اس آدمی نے نبی کریم ﷺ کو آکر اس کی خبر دی تو آپ نے فرمایا: ”إِنَّ الدَّالَّ عَلَى النَّحْيِ كَفَاعِلِهِ“ یعنی نیک عمل کا راستہ بتانے والا اس عمل کے کرنے والے کی طرح ہے، اسی طرح مسلم شریف میں ابو مسعود البدری سے مروی ہے کہ نبی کریم ﷺ نے فرمایا: ”مَنْ ذَلَّ عَلَى خَيْرٍ فَلَهُ مِثْلُ أَجْرِ فَاعِلِهِ“ اس کا مطلب ہے کہ جس نے کسی کو ایسا عمل بتایا جس میں اجر و ثواب ہے، چاہے زبان سے بتایا یا عمل کر کے بتایا یا لکھ کر یا اشارہ سے بتا دیا تو اس عمل کے کرنے والے کے برابر اسے بھی ثواب ہوگا، مزید یہ کہ عمل کرنے والے کے عمل میں سے کچھ کمی بھی نہ کی جائے گی۔

## آخرت کے لئے کام کریں

اسی طرح اگر کسی نے کوئی نیک اور اچھا طریقہ رائج کر دیا تو اس کا ثواب اس کو ملتا رہے گا۔ نبی اکرم ﷺ فرماتے ہیں: مَنْ سَنَ فِي الْإِسْلَامِ سَنَةً حَسَنَةً فَلَهُ أَجْرٌ هَا وَأَجْرٌ مَنْ عَمِلَ بِهَا مِنْ بَعْدِهِ مَنْ غَيْرِ أَنْ يَنْفَضَّ مِنْ أُجُورِ هُمْ شَيْئٌ وَمَنْ سَنَ فِي الْإِسْلَامِ سَنَةً سَيِّئَةً كَانَ عَلَيْهِ وَزَرُّهَا وَوَزَرَ مِنْ

**اُوزَارِهِمْ شَيْئٰ۔** جس نے اسلام میں کوئی عمدہ طریقہ رانج کیا تو اس طریقہ کے رانج کرنے والے کو تو اس کا ثواب ملے گا اور جو لوگ اس کے بعد اس طریقہ پر عمل کریں گے تو ان لوگوں کے عمل کا ثواب بھی اس سے پہلے جاری کرنے والے شخص کو ملے گا اور کسی کے ثواب میں سے کچھ کمی نہیں کی جائے گی اور جس نے کوئی براطریقہ رانج کر دیا تو اس کا گناہ تو اسے ملے گا اور اس کے بعد جتنے لوگ اس برے طریقہ پر عمل کریں گے ان سب کا گناہ اس سے پہلے شخص کو ملے گا اور کسی کے گناہ میں کچھ کمی نہیں کی جائے گی۔ اس لئے ہمیں غور و فکر کر کے زندگی گذارنی چاہئے کہیں ایسا نہ ہو کہ برائی کو ہم جاری کرنے والے ہو جائیں اور ہزاروں لوگوں کے گناہوں کا و بال ہمارے سر ہوا صل زندگی تو مرنے کے بعد شروع ہوگی اس لئے ہم کو ایسا کام کرنا چاہئے جو مرنے کے بعد ہمیں فائدہ دے دنیا کی زندگی تو چند روزہ ہے کوئی بھی یہاں ہمیشہ رہنے کے لئے نہیں آیا ہے حدیث میں آتا ہے کہ عقلمند شخص وہ ہے جو اپنے نفس کو تابع کرے اور وہ کام کرے جو اسے مرنے کے بعد کام آئے اور نادان ہے وہ شخص جو اپنی خواہشات کے پیچھے جل پڑے اور اللہ پر بڑی بڑی امید میں قائم رکھے۔ اللہ تعالیٰ ہم سب کو نیک کام کرنے کی توفیق عطا فرمائے۔ آمین!

وَالْخِرُّ دَعُونَا أَنِ الْحَمْدُ لِلَّهِ رَبِّ الْعَالَمِينَ



# یہود و نصاریٰ دنیا کے امام نہیں

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَأَصْحَبِهِ أَجْمَعِينَ. أَمَّا بَعْدُ! فَاعُوذُ بِاللَّهِ مِنَ  
الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. وَقَالَتِ الْيَهُودُ  
وَالنَّصَارَى نَحْنُ أَبْنَاؤُ اللَّهِ وَأَحْبَاؤُهُ قُلْ فَلَمْ يُعَذِّبْكُمْ بِذُنُوبِكُمْ بَلْ أَنْتُمْ  
بَشَرٌ مِّمَّنْ خَلَقَ يَغْفِرُ لِمَنْ يَشَاءُ وَيَعْذِبُ مَنْ يَشَاءُ. صَدَقَ اللَّهُ الْعَظِيمُ.

محترمہ صدر معلمہ عزیزہ طالبات ماں اور بہنو! میری تقریر کا موضوع ہے  
”یہود و نصاریٰ دنیا کے امام نہیں“، قرآن کریم میں جگہ جگہ ان دونوں کا تذکرہ کیا گیا  
ہے۔ اللہ تعالیٰ نے اپنے انعامات کا ذکر کیا ہے اور ساتھ ہی ساتھ ان کی بد عہدی  
 وعدہ خلافی اور ان کی سرکشی اور نازیبا حرکتوں کا بھی تذکرہ کیا خصوصاً قوم یہود پر اللہ  
تعالیٰ کی بڑی نعمتیں نازل ہوئیں لیکن اپنی فطری جبلت کے وجہ سے غصب خداوندی  
کے مستحق ہوئے اور اللہ نے لعنت بھیجی اور معزز انبیاء علیہ السلام کی زبانی بھی ملعون  
ہوئے، ایک جگہ ان کے گناہوں کا تذکرہ کرتے ہوئے ذکر کیا گیا ہے۔ فَمَا

**نَقْضُهُمْ مِّيَاثَاقُهُمْ لَعْنَهُمْ وَجَعَلْنَا قُلُوبَهُمْ قُبْيَةً** سوہم نے ان کے عہدوڑنے پر ان پر لعنت کی اور ان کے دلوں کو سخت کر دیا۔ آپ خود غور کر سکتے ہیں کہ جس کے لئے اللہ تعالیٰ لعنت کر ریں وہ دنیا و آخرت دونوں جگہ ذلیل و رسائی ہو گا۔

یہود کو اللہ تعالیٰ نے امامتِ عالم کے منصب پر فائز کیا تھا اور ان میں بے شمار انبیاء و رسول مبعوث فرمائے تھے۔ اس کے علاوہ اس نے ان کو اور بھی کئی خصوصی انعامات سے نوازا تھا، جن کا حوالہ قرآن میں بار بار آیا ہے۔ ان باتوں سے یہود و نصاریٰ کو خاص طور سے یہود کو یہ غلط فہمی ہو گئی کہ وہ اللہ کے چھیتے ہیں۔ لہذا اللہ تعالیٰ نے ان کی اس غلط فہمی کا ازالہ کیا ہے۔ ارشاد ہے: وَقَالَتِ الْيَهُودُ وَالنَّصَارَىٰ نَحْنُ أَبْنُوا اللَّهَ وَأَحْبَبْنَاهُ فُلْ فَلِمْ يُعَذِّبُكُمْ بِذُنُوبِكُمْ يَلْ أَنْتُمْ بَشَرٌ مِّمَّنْ خَلَقَ يَغْفِرُ لِمَنْ يَشَاءُ وَيُعِذِّبُ مَنْ يَشَاءُ۔ (الائدہ: ۱۸) ”یہود و نصاریٰ کہتے ہیں کہ ہم اللہ کے بیٹے اور اس کے چھیتے ہیں، ان سے پوچھو، پھر وہ تمہارے گناہوں پر تمہیں سزا کیوں دیتا ہے؟ درحقیقت تم بھی ویسے ہی انسان ہو جیسے اور انسان اللہ نے پیدا کئے ہیں، وہ جسے چاہتا ہے معاف کرتا ہے اور جسے چاہتا ہے سزا دیتا ہے۔“

اللہ تعالیٰ نے یہود و نصاریٰ کی غلط فہمی کا ازالہ دو باتوں کے ذریعے کیا ہے۔ ایک یہ کہ ان کے گناہوں اور جرائم کا حوالہ دیا گیا ہے۔ اللہ تعالیٰ گناہوں کو پسند نہیں کرتا اور تم مسلسل گناہ کرتے جاتے ہو، پھر تم کیسے اللہ کے چھیتے ہو سکتے ہو؟ جس طرح اللہ تعالیٰ اعلیٰ صفات کا حامل ہے، اگر تم اللہ کے بیٹے ہو تو تمہیں بھی ان صفات کا حامل ہونا چاہئے جب کہ حقیقت میں تم ایسے نہیں ہو۔ لہذا اس کے چھیتے کیسے ہو گئے؟ دوم: ان کی سزاویں کا حوالہ دیا گیا ہے، گویا اللہ تعالیٰ ان کو بتارہا ہے کہ کوئی باپ اپنے بیٹے کو یا کوئی دوست اپنے دوست کو بلا وجہ سزا کیں نہیں دیتا۔ اللہ تمہیں سزا کیں دیتا ہے تو تم اس کے چھیتے کیسے ہو گئے؟

ان دونوں باتوں کے تعلق سے قرآنی آیات کا مطالعہ کریں تو ان میں ان کی کافی وضاحت ملتی ہے۔ قرآن کی بہت سی آیات میں یہود و نصاریٰ کے گناہوں اور ان کے جرائم کو واشگاف کیا گیا ہے۔ مثال کے طور پر درج ذیل آیات ملاحظہ ہوں:

ارشاد ہے: فَمَا نَفَرُوهُمْ مِّنَ شَاقِهِمْ وَكُفُرِهِمْ بِأَيْنِ اللَّهِ وَقَتْلِهِمُ الْأَنْبِيَاءَ بِغَيْرِ حَقٍّ وَقَوْلِهِمْ قُلُوبُنَا غُلْفٌ بَلْ طَبَعَ اللَّهُ عَلَيْهَا بِكُفُرِهِمْ فَلَا يُؤْمِنُونَ إِلَّا قَلِيلًاً。 وَبِكُفُرِهِمْ وَقَوْلِهِمْ عَلَى مَرِيمَ بُهْتَانًا عَظِيمًا۔ (النساء: ۱۵۵-۱۵۶)

”آخر کار ان کی عہد شکنی کی وجہ سے اور اس وجہ سے کہ انہوں نے اللہ کی آیات کو جھٹلا یا اور متعدد پیغمبروں کو نا حق قتل کیا اور یہاں تک کہا کہ ہمارے دل غلافوں میں محفوظ ہیں، حالاں کہ درحقیقت ان کی باطل پرستی کے سبب سے اللہ نے ان کے دلوں پر مہر لگادی ہے اور اس وجہ سے یہ بہت کم ایمان لاتے ہیں۔ پھر اپنے کفر میں یا تنے بڑھے کہ مریم پر سخت بہتان لگایا۔“

## یہود برتی شاطر قوم

یہود اپنے ذہنی فساد کی وجہ سے ہر دور میں ذلیل و رسوایہ ہوتے رہے صدیوں تک ان کا کوئی ملک نہیں تھا ایک طویل عرصہ تک یہودیوں اور عیسائیوں کے درمیان قتل عیسیٰ علیہ السلام کے معاملہ پر لڑائیاں ہوتی رہیں اور عیسائیٰ ممالک میں ان کو سر چھپانے کی بھی جگہ میسر نہ ہوئی اور ہر ملک میں ذلیل و رسوایہ کرنے کا لے جاتے رہے اور آج جو ملک اس شاطر قوم کو پناہ دیدیتا ہے تو وہ اپنے سودی کار و بار کی وجہ سے وہاں کی عوام کا خون چوستے رہتے ہیں۔ بالآخر وہاں سے بھی کبھی نہ کبھی ذلیل و رسوایہ کرنے کا پڑتا ہے اس ملعون قوم کے ساتھ احسان کرنا خود کشی کرنے کے مراد ف ہے۔ نبی کریم ﷺ کے دور میں جو عیسائیٰ تھے وہ یہودیوں کے بال مقابل بہتر تھے ان

میں قبول حق کی صلاحیت نسبتہ یہودیوں کے زیادہ تھی جیسا کہ نجاشی شاہ جسہ نے اسلام قبول کر لیا مقوس اور قیصر شام و روم نے صحابہ کرام کے ساتھ اچھا سلوک کیا مگر یاد رکھنا چاہئے کہ آج کل کے عیسائی علماء اسلام اور مسلمانوں کے سخت ترین دشمن ہیں اور اسلام دشمنی میں دونوں متحد ہیں اس لئے ہم کو ہر ایک سے چونکا رہنے کی ضرورت ہے دشمنان اسلام خواہ کتنی ہی سازشیں کر لیں مگر اللہ تبارک و تعالیٰ کی تدبیر سب پر غالب ہوگی۔

وَالْخِرُّ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



## رمضان سے رمضان تک کا کفارہ

الْسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
 عَلَيْهِ وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ  
 فَلَا مُضِلٌّ لَهُ وَمَنْ يُضْلِلُ فَلَا هَادِي لَهُ . وَنَشَهَدُ أَنْ لَا إِلَهَ إِلَّا اللَّهُ وَحْدَهُ  
 لَا شَرِيكَ لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّداً عَبْدَهُ وَرَسُولَهُ . امَّا بَعْدُ  
 فَاعُوذُ بِاللَّهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ . إِنَّا أَنْزَلْنَاهُ  
 فِي لَيْلَةِ الْقَدْرِ . وَمَا أَدْرَكَ مَا لَيْلَةُ الْقَدْرِ . لَيْلَةُ الْقَدْرِ خَيْرٌ مِنْ الْفِ  
 شَهْرٍ . تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ . سَلَامٌ هِيَ  
 حَتَّىٰ مَطْلَعِ الْفَجْرِ . صَدَقَ اللَّهُ الْعَظِيمُ .

مشق و مہربان معلمات عزیزہ طالبات ماوس اور بہنو! اللہ تعالیٰ کا بے انتہا  
 لطف و کرم اور احسان ہے کہ امت محمدیہ پر رحمت و برکت والامہینہ رمضان المبارک  
 عطا فرمایا۔ قرآن و احادیث میں اس مہینہ کے تعلق سے بڑی فضیلتیں وارد ہوئی ہیں۔  
 میں اس وقت اپنی طرف سے کچھ عرض کرنے کے بجائے ایک بہت بڑے عالم دین

اور عسکری خاندان سے تعلق رکھنے والے جن کے نام سے ہندوستان اور بر صغیر ہی نہیں بلکہ پورا عالم شاید واقف ہو میں انہیں کے معروضات پیش کرتی ہوں حکیم الاسلام حضرت مولانا قاری محمد طیب صاحب حصہ اللہ فرماتے ہیں کہ رمضان سے رمضان تک کفارہ کی شرط یہ ہے کہ دل میں رمضان کی لگن رہے جب رمضان گزر جائے تو آدمی یہی سوچتا رہے کہ بڑا برکت کامہینہ ہاتھ سے چلا گیا خدا کرے کہ پھر آجائے اور کسی طرح سے گیارہ مہینہ پورے ہوں اور پھر رمضان شریف آجائے جب یہ نیت اور لگن ہوگی تو اس کے اثرات باقی رہیں گے اور اگلے اثرات اس کیلئے مبادی اور مقدمات بن جائیں گے اور یہ دونوں چیزیں مل کر تیج کے گناہوں کو مٹا دیں گی۔  
معلوم ہوا کہ رمضان کی برکات سے برا بیاں اور بدیاں مٹتی ہیں۔

ایک برکت تو یہ ہوئی کہ آدمی صالح بن گیا اور دوسری برکت یہ ہوئی کہ درمیان کے گناہ اگلے سال کے رمضان کے آنے تک مت جائیں گے مگر ان برکات کو قائم رکھنا یہ آدمی کی توجہ پر موقوف ہے ایسا ہر گز نہیں ہو گا کہ وہ برکتیں اتریں رہیں اور ہم ناقد رہی کرتے رہیں اور پھر وہ آجائیں۔

حق تعالیٰ فرماتے ہیں: کیا ہم اپنی رحمت تمہاری کمر سے چپا دیں گے اور تم بھاگے چلے جارہے ہو بلکہ تم محتاج ہو کہ تم کو ہزار دفعہ ضرورت ہو توجہ کرو، دینے کیلئے میں تیار ہوں مگر توجہ کرنا تمہارے لئے شرط ہے آنکھ کے اندر دیکھنے کی طاقت ہے لیکن خود بخوبی دیکھے گی بلکہ جب آدمی کسی چیز کے دیکھنے کی کوشش کرے گا جبھی وہ چیز آنکھ کے سامنے آئے گی اگر آنکھ بند کئے ہوئے بیٹھا ہو تو آنکھ کے اندر لا کھوت ہوآنکھ سے کچھ بھی نظر نہیں آئے گا۔ کانوں میں سننے کی طاقت ہے مگر کان لگانا شرط ہے کان لگاؤ جبھی توبات سننے میں آئے گی اگر کان ہی نہ لگاؤ تو کوئی بات سننے میں نہیں آئے گی۔ بدن کے اندر قوت لامسہ ہے چیزوں کی نرمی گرمی اور سختی سب

محسوں کرتی ہے مگر شرط یہ ہے کہ ہاتھ لگا و لیکن اگر ہاتھ ہی نہ لگا تو وہ قوت اپنے اندر رکھی رہے گی ہر قوت کا خاصہ یہی ہے کہ اس کے استعمال کی طرف توجہ ہو۔

☆ رمضان المبارک کا مہینہ خیر و برکت کا مہینہ ہے۔

☆ رمضان المبارک میں شیاطین قید و بند میں ڈال دینے جاتے ہیں۔

☆ رمضان المبارک میں خاص طور پر عبادت کا اہتمام کرنا چاہئے۔

☆ رمضان المبارک کی راتوں میں ایک رات (شب قدر) آتی ہے جس میں عبادت کا ثواب ایک ہزار مہینے تک عبادت کرنے کے ثواب سے زیادہ ملتا ہے، اس رات میں حضرت جبریل علیہ السلام املاکہ کی ایک جماعت کے ساتھ تشریف لاتے ہیں اور جس بندہ کو عبادت میں مشغول پاتے ہیں اس کے لئے دعاء کرتے ہیں اور تمام فرشتے آمین کہتے ہیں۔

☆ رمضان المبارک میں خداوند قدوس کی بے پناہ رحمتیں نازل ہوتی ہیں۔

☆ رمضان المبارک کا مہینہ روحانی ترقی کے لئے ایسا ہے جیسے ساون کا مہینہ ہریالی کے واسطے۔ ☆ رمضان المبارک میں اپنے غریب بھائی بہنوں کا خیال رکھنا ضروری ہے۔

☆ روزہ مخلصانہ عبادت ہے جس میں دکھاٹ کا کوئی شائبہ نہیں اس لئے حق تعالیٰ اس کا اجر بطور خاص عطا فرمائیں گے۔ ☆ رمضان المبارک کے مہینے میں ہر نیکی کا ثواب ستر گناہ ہادیا جاتا ہے۔

## علم کے ساتھ عمل بھی ہونا چاہئے

حکیم الاسلام عثیۃ اللہ نے بڑی ہی عمدہ باتیں بیان فرمائیں ہیں عمل کرنے کے لئے چند باتیں ہی کافی ہوا کرتی ہیں اور عمل ہی کرنے کی نیت نہ ہو تو لا کھ تقاریں

لیں صحیحتیں سن لیں بلکہ ڈھیر سارا علم بھی حاصل کر لیں اس سے کوئی فائدہ حاصل نہیں ہوگا۔ شیخ سعدی رض میں فرماتے ہیں۔

علم چند اینکہ پیشتر خوانی  
چوں عمل در تو نیست نادانی  
نہ محقق بود نہ داشمند  
چار ہائے برد کتاب چند  
آں نہی مغز راچہ علم و خیر  
کہ برو ہیزم است یا دفتر

علم چاہے جتنا زیادہ حاصل کر لو جب تمہارے اندر عمل نہیں ہے تو یوقوف ہی ہو، نہ تو محقق بن سکتے ہونہ عالم بلکہ ایسے شخص کی مثال تو ایک گدھے کی ہے جس کے اوپر کچھ کتابیں رکھدی گئی ہوں ظاہری بات ہے کہ اس جانور کو کیا معلوم کہ اس پر لکڑیوں کا گٹھر ہے یا کتابوں کا دفتر۔

اس لئے رمضان کے فضائل سن لینا کافی نہیں ہے بلکہ اس پر عمل بھی کرنا چاہئے بلکہ رمضان کے ایک ایک لمحہ کی قدر کرنی چاہئے اس لئے کہ معلوم نہیں آئندہ سال ہم کو یہ برکت والامہینہ ملے گا یا نہیں ہر رمضان کو آخری رمضان ہی تصور کریں تاکہ قدر ہو سکے۔ اللہ تعالیٰ ہم کو رمضان المبارک کی ساعتوں کی قدر کرنے کی توفیق عطا فرمائے۔ آمین!

وَالْأَخِرُ دَعْوَانَا أَنِ الْحَمْدُ لِلّٰهِ رَبِّ الْعَالَمِينَ



## جنتی لوگوں کی پہچان

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَأَصْحَبِهِ أَجْمَعِينَ. أَمَّا بَعْدُ! فَاعُوذُ بِاللَّهِ مِنَ  
الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. إِنَّ أَكْرَمَكُمْ عِنْدَ اللَّهِ  
إِنَّمَا تَقْرَبُونَ إِنَّ اللَّهَ عَلِيمٌ خَبِيرٌ. صَدَقَ اللَّهُ الْعَظِيمُ.

سامعین با وقار مشفق و مہربان معلمات عزیزہ طالبات! اللہ تعالیٰ ارشاد فرماتے ہیں: تم میں اللہ کے نزدیک سب سے باعزت و شخص ہے جو تم میں سب سے زیادہ متین ہو بے شک اللہ تعالیٰ علم اور خبر رکھنے والا ہے۔ دنیا کے اندر و طرح کے لوگ ہوتے ہیں ایک وہ جو اللہ تعالیٰ سے ڈر کر احکام بجالاتے ہیں۔ دوسرے وہ جو نافرمان اور سرکش ہوتے ہیں جو فرمانبردار بندے ہیں ان کے لئے مرنے کے بعد نیکیاں ہے جنت ان کی آرام گاہ ہوگی ان کو نہ تو کوئی تکلیف ہوگی اور نہ ہی وہ غمگین ہوں گے وہاں ان نعمتوں سے محظوظ ہوں گے جن کا انسان دنیا میں تصور بھی نہیں کر سکتا۔ حدیث شریف میں آتا ہے کہ اللہ تعالیٰ فرماتے ہیں میں نے اپنے

نیک بندوں کے لئے ایسی نعمتیں چھپا کر رکھی ہیں جن کو نہ کسی کے آنکھ نے دیکھا اور نہ کسی کان نے سنا نہ کسی قلب شہ پران کا خیال گذر اور جو بڑے لوگ ہیں سرکش و نافرمان ہیں ان کی قسمت میں بتا ہی لکھدی گئی۔ جہنم ان کا ٹھکانہ ہو گا اور ہمیشہ ہمیشہ وہیں پڑے رہیں گے ہم کو اللہ تعالیٰ نے چند روزہ زندگی عطا کی آخرت کی تیاری کر لینی چاہئے اور ایسے اعمال کرنے چاہئیں جو ہم کو جنت میں لے جائیں۔

## ابھی ایک جنتی آئے گا

حافظ ابن کثیر رضی اللہ عنہ نے بحوالہ مسند احمد حضرت انس رضی اللہ عنہ سے یہ روایت کیا ہے: ”ہم رسول اللہ صلی اللہ علیہ وسلم کے ساتھ بیٹھے ہوئے تھے، آپ صلی اللہ علیہ وسلم نے فرمایا: ”ابھی تمہارے سامنے ایک شخص آنے والا ہے جو اہل جنت میں سے ہے۔“

چنانچہ ایک صاحب انصار میں سے آئے، جن کی داڑھی سے تازہ وضو کے قطرات ٹک رہے تھے اور بائیکیں ہاتھ میں اپنے نعلین لئے ہوئے تھے۔ دوسرا دن بھی ایسا ہی واقعہ پیش آیا، یہی شخص اسی حالت کے ساتھ سامنے آیا، تیسرا دن بھی ایسا ہی واقعہ پیش آیا اور یہی شخص اپنی مذکورہ حالت میں داخل ہوا۔ جب رسول اللہ صلی اللہ علیہ وسلم اٹھ گئے تو حضرت عبد اللہ بن عمرو بن العاص رضی اللہ عنہ اس شخص کے پیچھے لگے (تاکہ اس کے اہل جنت ہونے کا راز معلوم کریں) اور ان سے کہا کہ میں نے کسی جگہترے میں قسم کھالی ہے کہ میں تین روز تک اپنے گھر نہ جاؤں گا، اگر آپ مناسب سمجھیں تو تین روز مجھے اپنے یہاں رہنے کی جگہ دے دیں، انہوں نے منظور فرمایا۔

حضرت عبد اللہ بن عمرو رضی اللہ عنہ نے یہ تین راتیں ان کے ساتھ گذاریں، تو دیکھا کہ رات کو تہجد کے لئے نہیں اٹھتے، البتہ جب سونے کے لئے بستر پر جاتے تو کچھ اللہ کا ذکر کرتے تھے، پھر صبح کو نماز کے لئے اٹھ جاتے تھے، البتہ اس پورے عرصہ

میں میں نے ان کی زبان سے بجز کلمہ خیر کے کوئی کلمہ نہیں سنا۔ جب تین راتیں گذر گئیں اور قریب تھا کہ میرے دل میں ان کے عمل کی حقارت آجائے تو میں نے ان پر اپنا راز کھول دیا کہ ہمارے گھر کوئی جھگڑا نہیں تھا، لیکن میں رسول اللہ ﷺ سے تین روز تک سنتا رہا کہ تمہارے پاس ایک ایسا شخص آنے والا ہے جو اہل جنت میں سے ہے اور اس کے بعد تینوں دن آپ ہی آئے، اس لئے میں نے چاہا کہ میں آپ کے ساتھ رہ کر دیکھوں کہ آپ کا وہ کیا عمل ہے جس کے سبب یہ فضیلت آپ کو حاصل ہوئی، مگر عجیب بات ہے کہ میں نے آپ کوئی بڑا عمل کرتے نہیں دیکھا، تو وہ کیا چیز ہے جس نے آپ کو اس درجہ پر پہنچایا؟۔

انہوں نے فرمایا: میرے پاس بجز اس کے کوئی عمل نہیں جو آپ نے دیکھا ہے، میں یہ سن کرو اپس آنے لگا تو مجھے بلا کر کہا: ہاں! ایک بات ہے: ”میں اپنے دل میں کسی مسلمان کی طرف سے کینہ اور برائی نہیں پاتا اور کسی پر حسد نہیں کرتا جس کو اللہ نے کوئی خیر کی چیز عطا فرمائی ہو۔“

حضرت عبد اللہ بن عمر رضی اللہ عنہ نے فرمایا: ”بس یہی وہ صفت ہے جس نے آپ کو یہ بلند مقام عطا کیا ہے۔“ (مسند احمد، صفحہ ۶۷۵)

## کینہ، حسد، بغضہ، روحانی امراض ہیں

یہ بہت بڑی خوبی ہے کہ انسان دوسرے کی نعمتوں کو دیکھ کر اس پر حسد نہ کرے اور اپنے دل میں کسی کی برائی کو جگہ نہ دے بلکہ اپنے دل کو کینہ حسد اور تمام برائیوں سے پاک و صاف رکھے حسد بہت بری چیز ہے جس آدمی کو یہ بری لٹ لگ گئی وہ اندر ہی اندر گھلتا رہے گا اور کبھی بھی وہ ترقی نہیں کر سکتا نہ دنیوی ترقی نہ دینی ترقی۔ نبی کریم ﷺ نے ارشاد فرمایا: لا تَحَسَّدُوا وَ لَا تَبَاغِضُوا وَ لَا تَدَابِرُوا

وَكُونُوا عِبَادَ اللَّهِ إِخْوَانًا۔ آپس میں ایک دوسرے سے حسد مت کرو اور ایک دوسرے کے ساتھ بعض مت رکھو اور ایک دوسرے کی پشت پچھے برائی مت کرو، اے اللہ کے بندو بھائی بھائی بن جاؤ۔ اللہ تعالیٰ ارشاد فرماتے ہیں: يَا أَيُّهَا الَّذِينَ آمَنُوا اجْتَبِرُوا كَثِيرًا مِنَ الظُّنُنِ إِنَّ بَعْضَ الظُّنُنِ إِثْمٌ وَلَا تَجْسِسُوا وَلَا يَغْتَبْ بَعْضُكُمْ بَعْضًا أَيُّحُبُّ أَحَدًا كُمْ أَنْ يَأْكُلَ لَحْمَ أَخِيهِ مَيْتًا فَكَرِهُتُمُوهُ وَاتَّقُوا اللَّهَ إِنَّ اللَّهَ تَوَاَبُ رَّحِيمٌ۔ (سورہ جراث: ۱۲) اے ایمان والو! بہت زیادہ گمان کرنے سے بچو بلاشبہ بعض گمان گناہ ہیں اور کسی کا بھید نہ ٹولو اور تم میں کوئی ایک دوسرے کی غیبت نہ کرے کیا تم میں کوئی یہ پسند کرتا ہے کہ اپنے مرے ہوئے بھائی کا گوشت کھائے سو تم اس کو ناپسند کرتے ہو اور اللہ سے ڈر و بے شک اللہ تعالیٰ توبہ قبول کرنے والے اور رحم کرنے والے ہیں کیونہ حسد بعض غیبت عناد وغیرہ یہ سب روحانی امراض ہیں ان سے بچنا بہت ہی ضروری ہے تاکہ ہم گناہوں سے نج کر نیک کام کرنے والے ہو جائیں اور جنت میں جانے کے مستحق ہوں۔

وَالْخُرُدْ دَعَوْا نَا أَنِ الْحَمْدُ لِلَّهِ رَبِّ الْعَالَمِينَ



# رشتوں کی اہمیت قرآن کی روشنی میں

الْسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
 عَلَيْهِ وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ  
 فَلَا مُضِلٌّ لَهُ وَمَنْ يُضْلِلُهُ فَلَا هَادِي لَهُ . وَنَشَهَدُ أَنْ لَا إِلَهَ إِلَّا اللَّهُ وَحْدَهُ  
 لَا شَرِيكَ لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّدًا عَبْدَهُ وَرَسُولُهُ . امَّا بَعْدُ  
 فَأَعُوذُ بِاللَّهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ . يَا أَيُّهَا  
 النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُورًا وَقَبَائِلَ لِتَعَارِفُوا  
 إِنَّ أَكْرَمَكُمْ عِنْدَ اللَّهِ أَتَقْرَبُكُمْ إِنَّ اللَّهَ عَلِيمٌ حَبِيرٌ . صَدَقَ اللَّهُ الْعَظِيمُ .

محترمہ صدر معلمہ عزیزہ طالبات ماؤں اور بہنوں! سکون زندگی گذارنے کے  
 لئے رشتوں کا آپس میں استوار ہونا بھی ضروری ہے اسلام نے اس پر بہت زور دیا  
 ہے اور رشتوں کو توڑنے سے بختنی کے ساتھ منع کیا ہے قرآن کریم میں جہاں والدین  
 کی خدمت اور ان کے ساتھ حسن سلوک کی تاکید آئی ہے وہیں ذوی القربی فرمائے  
 دوسرے اہل قرابت کے ساتھ حسن سلوک اور ان کے حقوق قرابت کی ادائیگی کی بھی

وصیت فرمائی گئی ہے۔ ایک سال میں نے حضور اکرم ﷺ سے دریافت کیا یا رسول اللہ ﷺ میرے حسن سلوک کا سب سے زیادہ حقدار کون ہے؟

آپ ﷺ نے فرمایا پہلا حق تمہاری ماں کا ہے۔ پھر تمہارے باپ کا اس کے بعد درجہ بدرجہ دوسرے اہل قرابت کا یعنی جو جتنا زیادہ قریب ہوگا اس کے حقوق اتنے ہی زیادہ ہوں گے اور جو دور کا رشتہ دار ہو اس کے حقوق کم ہوں گے مگر رشتہ کی وجہ سے حقوق اور ذمہ داریاں عامند ہوتی ہیں۔

”بخاری اور مسلم شریف“ کی روایات ہیں کہ: ”لَا يَدْخُلُ الْجَنَّةَ قَاطِعٌ“، ”رشتہ توڑنے والا جنت میں نہ جائے گا“۔

”لَا يَحْلُّ لِمُؤْمِنٍ أَنْ يُهْجُرَ أَخَاهُ فَوْقَ ثَلَاثَ لَيَالٍ“، ”مسلمان کے لئے حلال نہیں کہ تین رات دن سے زیادہ اپنے مسلمان بھائی سے بات نہ کرے اور قطع تعلق رکھے۔“ (کتنی بڑی وعید ہے؟ اگر ہم اس عمل سے نہ بچیں تو دوزخ کی آگ سے بھی نہ بچ سکیں گے)

”لَا تَقَاطِعُوا وَلَا تَدَابِرُوا وَلَا تَباغضُوا وَلَا تَحَاسِدُوا وَكُوْنُوا عِبَادَ اللَّهِ إِخْوَانًا“، ”آپس میں قطع تعلق نہ کرو اور ایک دوسرے کے درپنہ رہو اور بغض نہ رکھو اور حسد نہ کرو۔ اے اللہ کے بندو! سب بھائی بھائی بن کر رہو۔“ تعلقات کو استوار کرنے کا حکم ہے۔

”كَفَىٰ بِالْمُرءِ كَذِبًا أَنْ تُحَدِّثَ بِكُلِّ مَا سَمِعَ“، ”انسان کے جھوٹا ہونے کے لئے اتنا کافی ہے کہ جو بات سنے وہ بغیر تحقیق کے لوگوں سے بیان کرنا شروع کر دے۔“ (یعنی بغیر تحقیق کے بات کا بتنگڑ بنانے والا شخص جھوٹا ہے)

”الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ“، ”مسلمان تو وہی ہے جس کی زبان اور ہاتھ کی ایذا سے دوسرے مسلمان محفوظ رہیں“، ”الْمُسْلِمُ

اَخُ الْمُسْلِمُ، ”ایک مسلمان دوسرے مسلمان کا بھائی ہے۔“ رشتہ دار اگر برابتارو کریں تب بھی انہیں تم معاف کر دو۔ درگذر کے معاملہ میں بڑا اجر و ثواب ہے۔ ناراضگی کو رفع دفع کرنے میں جو شخص پہلے کرے گا وہ زیادہ ثواب کا حق دار ہو گا۔

## رشتہ داری کو قائم رکھنے کے احکام

سورہ الحجرات: ۱۳، میں اللہ تعالیٰ فرماتا ہے: يَا أَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَلُكُمْ إِنَّ اللَّهَ عَلِيمٌ حَبِيرٌ۔ (اے لوگو! ہم نے تم کو ایک مرد اور ایک عورت سے پیدا کیا اور تمہاری قویں اور مختلف خاندان یعنی رشتہ دار بھی بنائے۔ (جھاڑ کی ڈالیوں کی طرح) تاکہ تم ایک دوسرے کو جان پہنچان سکو یعنی آپس میں رشتہ داری کے تعلقات برقرار رکھ سکو۔ کوئی کسی پروفیشن نہیں رکھتا مگر اللہ کے نزدیک وہ شخص بڑا درجہ اور مقام رکھتا ہے جو پرہیز گاری اور تقویٰ میں آگے ہو۔ اللہ تعالیٰ ہر معاملہ کی خبر رکھتا ہے۔ ”اللہ توفیق فرمائے کہ ہم اپنے اعمال کی اصلاح کریں۔

وَلَيَغُفُرُوا وَلَيُصْفَحُوا إِلَّا تَحْبُونَ أَن يَغْفِرَ اللَّهُ لَكُمْ وَاللَّهُ غَفُورٌ رَّحِيمٌ۔“ تمہیں چاہئے کہ عفو اور درگذر سے کام لو۔ دنیا میں اللہ تعالیٰ معاف کرنے والوں پر بڑی مہربانی کرنے والا ہے۔“ کیا تم نہیں چاہتے کہ اللہ تمہیں معاف کر دے؟ کمال درجہ کی صدر حجی تو یہ ہے کہ دوسرے رشتہ دار تم سے اپنا تعلق توڑیں تو اس وقت بھی اپنا تعلق جوڑے رکھو اور ان کے حقوق ادا کرتے رہو۔ اللہ تعالیٰ اس دینی ماحول کی خوشنگواری کو قائم رکھنے کی ہم سب کو توفیق عطا فرمائے۔ آمین!

آج کل دعوتوں اور تقریبوں میں بے جا سراف اور غیر شرعی رسماں کے چلن کے ساتھ فلم بندی، باجانوازی اور آتش بازی کے موقعوں پر مسلمانوں کو اعلامیہ طور پر

بایکاٹ کرنے کی اسلامی تمدن میں اجازت ہے مگر رشته داری اور تعلقات کو برقرار رکھا جانا چاہئے (رشته دار کی خوشنودی پر اللہ تعالیٰ کی رضا و خوشنودی افضل اور قابل ترجیح ہے) ایسا کرنا ہی غیر شرعی اعمال کو تذکر کرنے میں مدد و معاون ثابت ہو گا۔

حضرت ابو ہریرہ رضی اللہ عنہ راوی ہیں حضور نبی کریم ﷺ ارشاد فرماتے ہیں:

**الرَّحْمُ شَجُنَةٌ مِّنَ الرَّحْمَنِ** قَالَ اللَّهُ تَعَالَى مَنْ وَصَلَكَ وَصَلَتُهُ وَمَنْ قَطَعَكَ قَطْعَتُهُ۔ رحم حق قربت مشتق ہے رحم سے یعنی خداوند رحم کی رحمت کی ایک شاخ ہے اور اس نسبت سے اللہ تعالیٰ نے اس سے فرمایا جو تجھے جوڑے گا میں اسے جوڑوں گا اور جو تجھے توڑے گا میں اسے توڑوں گا مطلب یہ ہے کہ انسانوں کی باہم قربت اور رشته داری کے تعلق کو اللہ کے اسم پاک رحم سے اور اس کی صفت رحمت سے خاص نسبت ہے اور وہی اس کا سرچشمہ ہے اور اسی لئے اس کا عنوان رحم و فقر کہا گیا ہے اسی خصوصی نسبت ہی کی وجہ سے عند اللہ اس کی اتنی اہمیت ہے کہ اللہ تعالیٰ کا یہ فیصلہ ہے کہ جو صلدہ رحمی کرے گا یعنی رشته داری کے حقوق ادا کرے گا اور رشته داروں کے ساتھ اچھا سلوک کرے گا اس کو اللہ تعالیٰ اپنے سے وابستہ کر لے گا اور اپنابنائے گا اور جو کوئی اس کے عکس قطع رحمی کا رویہ اختیار کرے گا اللہ تعالیٰ اسے اپنے سے کاٹ دے گا۔ اس حدیث سے اندازہ کیا جاسکتا ہے کہ صلدہ رحمی کے حقوق کس قدر اہم ہیں اور ان کی ادائیگی کتنی ضروری ہے بہر حال ہم کو آپس میں مل جل کر ایک دوسرے کے حقوق کی ادائیگی کا ہمہ وقت خیال رکھنا چاہئے۔ آمین!

**وَإِخْرُذْعُوا نَا أَنِ الْحَمْدُ لِلَّهِ رَبِّ الْعَالَمِينَ**



# بچوں کی شخصیت سازی میں والدین کا کردار

السَّلَامُ عَلَيْكُمْ وَرَحْمَةُ اللهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَاصْحَّهِ أَجْمَعِينَ. أَمَّا بَعْدُ! فَاعُوذُ بِاللهِ مِنَ  
الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. الْمَالُ وَالْبُنُونَ زِينَةُ الْحَيَاةِ  
الدُّنْيَا. وَقَالَ تَعَالَى: إِنَّمَا أَمْوَالُكُمْ وَأَوْلَادُكُمْ فِتْنَةٌ. صَدَقَ اللَّهُ الْعَظِيمُ.  
مشقق و مہربان معلمات عزیزہ طالبات ، ماکوں اور بہنو! میری تقریر کا  
موضوع ہے بچوں کی شخصیت سازی میں والدین کا کردار۔ بچے کچے ہوتے ہیں ان  
کا دل و دماغ بالکل صاف و شفاف ہوتا ہے بچپن ہی سے آپ جو کچھ چاہیں ان پر  
نقش کر سکتے ہیں ان کا دل و دماغ اس کو قبول کرے گا اس لئے بچپن ہی سے ان کو غلط  
صحبتیوں سے دور رکھنا چاہئے اور اپنے لوگوں کی صحبت میں ان کو بٹھانا چاہئے تاکہ ان  
کے دل و دماغ پر صلحاء کی صحبت کا اثر پڑے اور آگے چل کر یہ نہ فہمے بچے نیک اور صالح

بنیں یہ سب ذمہ داری صرف والدین ہی کی ہے وہ جس طرح چاہیں بچوں کو بناسکتے ہیں اگر بچوں کو یوں ہی چھوڑ دیا جائے تو ان کی پوشیدہ صلاحیتیں اجاگرنہیں ہو سکتی یا غلط طریقوں میں استعمال ہو کر رہ جائیں گی اس لئے والدین پر لازم ہے کہ اولاد کی تربیت پر خصوصی توجہ دیں۔

## ہم بچوں پر خاص توجہ دیں

عمر کے لحاظ سے ہم گروپ میں بچوں کو تقسیم کرتے ہیں اور ہر بچہ فطری طور پر اپنی کوئی نہ کوئی صلاحیت ضرور لے کر آتا ہے، ہر بچہ منفرد ہوتا ہے۔ ایک گھر میں پرورش پانے والے دونوں بچے انتہائی مختلف صلاحیتوں کے مالک ہوتے ہیں۔ ان صلاحیتوں کو بروئے کار لانا یا ان کا دب جانا دونوں ہی والدین اور اسکوں کی ذمہ داری ہے ضروری ہے کہ وہ بچوں کو باصلاحیت بنائیں۔ ہر انسان میں صلاحیتیں پوشیدہ ہوتی ہیں۔ بعض لوگ بچوں کی صلاحیتوں کو پہچان کر انہیں فروغ دیتے ہیں۔ یہ کان کھود کر سونا نکالنے کے متراffد ہے لیکن کوئی بھی کام ناممکن نہیں ہے۔

محنت اور وقت ضائع کئے بغیر ہر بچہ زندگی میں کامیابی سے ہمکنار ہو سکتا ہے۔ آج اگر ہم بچوں کی تربیت باضابطہ طریقوں سے کریں تو ہر بچے کی تعطیل بہترین گزرے گی۔ اس کے وقت کے ہر لمحے کا صحیح مصرف ہوگا۔ اگر ہم بچوں میں مندرجہ ذیل باتوں کی عادت ڈالیں تو ان کی وجہ سے ان کے جسم میں چستی پھر تی پیدا ہوگی، ان کے اعضاء سے سستی و کامیابی دور ہو جائے گی اور وہ ہر وقت چاق و چوبندا اور ہر کام کرنے میں پہل کریں گے۔

- علی اصح اٹھنے کی عادت ڈالیں۔ ● فجر کی نماز پڑھیں۔ ● تلاوت کلام پاک کریں۔ ● صبح چہل قدمی کر کے تازہ ہوا لیں۔ ● ناشتمہ کریں۔

● سال نو یعنی جس جماعت میں جانے والے ہیں اس کتاب کا مطالعہ کریں۔ ● اسکول کی لا سبری ی سے کچھ دینی کتابیں لے لیں اور ان کا مطالعہ کریں۔ ● کچھ ایسی الہم بنائیں جس میں اپنی پسندیدہ شخصیت کی تصویریں اور اس کی معلومات درج ہوں۔

● کچھ ایسے ولچسپ یگم ایجاد کریں جو تعلیم سے نسبت رکھتے ہیں۔ جیسے انگریزی زبان میں معمہ بنائیں اردو زبان میں کچھ ایسے کارڈس بنائیں اور ان کے شوشوں اور املے کو درست کریں اس طرح چھوٹی جماعت سے لے کر بڑی جماعت کے بچے اس کھیل سے نہ صرف مستفید ہوں گے بلکہ کھیل کھیل میں ان کی معلومات میں خاطرخواہ اضافہ بھی ہو گا۔

● پڑوس کے بچوں کے ساتھ گروپ بنائیں اور چھوٹے چھوٹے مقابلے رکھیں جیسے تحریری تقریری، ڈرامے، کہانیاں، قصہ گوئی یہ تمام مقابلے بچوں میں چھپے ہوئے فن کو اجاگر کریں گے۔ یہ سب بچوں کی تخلیقات ہوں گی اور اس سے ان کی چھپی ہوئی صلاحیت اجاگر ہو گی۔

بچوں کی تربیت سے متعلق آپ کو نہ صرف حساس ہونا چاہئے بلکہ آپ کو بچوں کے مزاج کا ایک بہترین منتظم بن جانا چاہئے کہ ہر حال میں جذبات اور غصے میں آئے بغیر منصوبہ بند اور احسن انداز سے بچوں کی تربیت کر سکیں۔ ہر کام کے لئے ایک وقت مقرر کیجئے۔ آپ بھی اپنے طے شدہ منصوبے کے مطابق کام کر سکیں گی اور بچے کے اندر بھی نظم و ضبط پیدا ہو گا۔ دوپھر میں فرصت کے اوقات میں والدہ، بڑی بہنیں بچوں کو دین کے ایسے واقعات سنائیں جن میں ہمارے انبیاء عظام ﷺ، صحابہ کرام رضی اللہ عنہم اور بزرگان دین کے حالات زندگی ہوں۔ بچے کی سوچ اور فکر کو صحیح رخ دینے کا یہ نہایت آسان، مہذب اور قابل عمل طریقہ ہے۔

## بچوں کی تربیت میں کردار اہم

اگر ہم اکابر اسلاف کی سیرتیں اٹھا کر دیکھیں ان کی زندگیوں کا جائزہ لیں تو معلوم ہو گا کہ بچپن ہی سے ان کے والدین نے ان پر خصوصی توجہ دی شیخ عبد القادر جیلانی رض کی عظیم شخصیت سے کون مسلمان ناواقف ہو گا جب ہم ان کی سوانح کا مطالعہ کرتے ہیں تو معلوم ہوتا ہے کہ ان کی والدہ نے ابتداء ہی سے ان کی تعلیم و تربیت کا خاص خیال رکھا اور بڑی اہم نصیحت کی بیٹھا حالات کیسے بھی آجائیں مگر کبھی جھوٹ نہیں بولنا زندگی بھرا س پر کاربند رہے۔ اور ہمیشہ سچ ہی بولتے رہے جس کا نتیجہ یہ ہوا کہ کتنے لوگوں کی ہدایت کا ذریعہ بنے اور آج بھی لاکھوں لوگوں کے دلوں میں ان کی عقیدت و محبت جاگزیں ہیں۔

اللہ تعالیٰ والدین اور اساتذہ کو مسلم بچوں کی تعلیم و تربیت کا بہتر نظم و نسق کرنے کی توفیق عطا فرمائے۔ آمين!

وَآخِرُ دُعْوَا نَا أَنِ الْحَمْدُ لِلّهِ رَبِّ الْعَالَمِينَ



# مریض کی عیادت کے احکام

الْسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْلَحِهِ أَجْمَعِينَ. أَمَّا بَعْدُ! فَاعُوْذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. وَإِذَا مَرِضْتُ فَهُوَ  
 يَشْفِيْنِ. صَدَقَ اللَّهُ الْعَظِيْمُ.

محترمہ صدر معلمہ عزیزہ طالبات، ماوں اور بہنو! صحت اور بیماری دونوں اللہ کی نعمت ہے اگر بیماریاں نہ آئیں تو صحت و تندرستی کی کوئی اہمیت نہیں رہے گی اگر موت نہ ہو تو زندگی کی کوئی قیمت نہیں اسلام چونکہ ایک مکمل نظام زندگی کا نام ہے انسانی زندگی کا کوئی شعبہ ایسا نہیں ہے جس کے لئے شریعت مطہرہ نے احکام نہ بیان کئے ہوں، اور اس کے لئے اصول و ضوابط نہ بتائے ہوں یہ خصوصیت صرف اسلام ہی کے لئے ہے اس کے علاوہ کسی بھی دین و مذهب میں یہ باتیں نہیں پائی جاتیں ہم کو اپنے مذہب سے الگ کوئی چیز تلاش کرنے کی ضرورت نہیں ہے چونکہ مذہب اسلام آخری مذہب ہے پیغمبر اسلام آخری پیغمبر ہیں قرآن مقدس آخری آسمانی

کتاب ہے۔ الیومِ اکملت لکم دینُکُم وَاتَّمَتْ عَلَیْکُمْ نِعْمَتُی وَرَضِیْتُ لکمُ الْاسْلَامَ دِینًا۔ ”آج میں نے تمہارے لئے تمہارے دین کو مکمل کر دیا اور تم پر اپنی نعمت تمام کر دی اور تمہارے لئے دین اسلام کو پسند کیا۔ رہتی دنیا تک اسلام ہی کے قوانین چلیں گے اور اسی پر عمل کرنا را نجات کو پانے کے لئے ضروری ہو گا ب اگر اس طریقہ کو چھوڑ کر دوسرا طریقہ اختیار کیا جائے یا کسی اور مذہب کی اتباع و پیروی کی جائے تو کبھی ہدایت یا ب نہیں ہو سکتے۔ بہر حال میں یہ عرض کر رہی تھی صحت و بیماری دونوں اللہ کی نعمت ہیں بیماری کی وجہ سے گناہ مٹتے ہیں آدمی اللہ کو یاد کرتا ہے اور صحبت اللہ کی بہت ہی بڑی نعمت ہے۔ نبی کریم ﷺ ارشاد فرماتے ہیں صحبت کو غنیمت جانو بیماری سے پہلے۔

مریض کی عیادت کے حوالے سے اسلام کی تعلیم یہ ہے کہ ”عیادت کیلئے جاؤ تو مریض کے پاس دیریک نہ بیٹھا کرو۔“ اگر آدمی کو یقین ہو کہ میرے زیادہ بیٹھنے سے بیمار کو کوئی تکالیف نہیں ہو گی تو کوئی مضائقہ نہیں۔ حضرت انس رضی اللہ عنہ راوی ہیں کہ رسول اللہ ﷺ نے فرمایا: ”عیادت کا افضل مرتبہ اونٹی کے دو مرتبے دونہنے کے درمیانی وقفہ کے بقدر ہے اور حضرت سعید بن مسیتب رضی اللہ عنہ کی روایت میں یہ الفاظ ہیں کہ بہترین عیادت وہ ہے جس میں عیادت کرنے والا مریض کے پاس سے جلد اٹھ کھڑا ہو۔“

## عیادت کی مسنون دعا

حضرت عائشہ صدیقہ رضی اللہ عنہا فرماتی ہیں کہ جب ہم میں سے کوئی بیمار ہوتا تو آپ ﷺ اس پر اپنا داہنا ہاتھ پھیرتے اور یہ دعا پڑھتے ”اے لوگوں کے رب، بیماری دور فرمادے اور شفاء عطا فرمادے۔ تو ہی شفاء دینے والا ہے، بس تیری، ہی شفاء شفاء ہے ایسی کامل شفاء عطا فرماجو بیماری کو بالکل نہ چھوئے۔“

”حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا! جب کوئی مسلمان کسی بیمار کی عیادت کرے اور سات مرتبہ یوں کہے،“میں اللہ بزرگ و برتر سے جو عرش عظیم کا مالک ہے دعاء کرتا ہوں کہ وہ مجھے شفادے، تو اللہ اسے شفادے دے دیتا ہے بشرطیکہ اس کی موت کا وقت نہ آگیا ہو۔“

حضرت عبد اللہ بن عمر رضی اللہ عنہما اور اوی ہیں کہ رسول اللہ ﷺ نے فرمایا ”جب کوئی شخص کسی مریض کے پاس عیادت کیلئے آئے تو اسے یہ دعا سیے الفاظ کہنے چاہیں۔ (ترجمہ) ”اے اللہ! اپنے بندے کو شفادے تاکہ وہ تیرے و شمن سے مقابلہ کرے یا تیری خوشی و رضا کی خاطر جنازے کی طرف (یعنی نماز جنازہ کیلئے) چلے۔“

عیادت کے لئے مختلف دعائیں احادیث میں وارد ہوئی ہیں۔ حضور اکرم صلی اللہ علیہ وسلم صحابہ کرام رضی اللہ عنہمؓ کی عیادت کے لئے تشریف لے جاتے تو انہیں دعائیں دیتے تھے۔ حضرت سلمان فارسی رضی اللہ عنہ سے روایت ہے کہ رسول اللہ ﷺ میری عیادت کے لئے تشریف لائے جب کہ میں حالت مرض میں بتلا تھا، آپ ﷺ نے میرے حق میں یوں دعا فرمائی ”اللہ تیرے نقصان کو دور کرے، تیرے گناہ معاف فرمائے اور تیرے دین اور جان دونوں کی موت تک عافیت فرمائے۔“

### بیمار پرستی کا انداز

”کنز العمال کی ایک روایت میں ہے ’مریض کی عیادت کا کامل طریقہ یہ ہے کہ عیادت کرنے والا اس کی پیشانی پر اپنا ہاتھ رکھے یا اس کے ہاتھ پر اپنا ہاتھ رکھے اور اس سے دریافت کرے کہ تمہارا مزاج کیسا ہے۔‘ اس قسم کی ایک اور روایت کنز العمال میں ہے۔ مریض کی چیمارداری کا طریقہ یہ ہے کہ تم اپنا ہاتھ اس پر رکھو اور اس سے دریافت کرو کہ تمہاری صبح کیسی گذری اور شام کیسی گذری؟

## مریض سے کیسے بات کی جائے

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے ایک بیمار کی عیادت کی اور اس سے فرمایا کہ تمہیں خوش خبری ہو کیونکہ اللہ تعالیٰ فرماتا ہے، بخار میری آگ ہے، جسے میں اپنے بندے پر اس لئے مسلط کرتا ہوں تاکہ وہ (بخار) اس کے حق میں قیامت کے دن دوزخ کی آگ کا بدلہ اور حصہ ہو جائے۔

”حضرت ابن عباس رضی اللہ عنہ سے روایت ہے کہ رسول اللہ ﷺ کسی اعرابی (قیس بن ابی حازم) کی عیادت کے لئے تشریف لے گئے اور آپ ﷺ کا معمول تھا کہ جب کسی مریض کی عیادت کے لئے تشریف لے جاتے تو اس سے فرماتے، ”کوئی بات نہیں، انشاء اللہ تعالیٰ (گناہوں سے) پاکیزگی ہوگی۔“

## مریض سے دعا کی درخواست کرنا

حضرت عمر فاروق رضی اللہ عنہ راوی ہیں کہ رسول اللہ ﷺ نے فرمایا، جب تم بیمار کے پاس جاؤ تو اس سے کہو کہ وہ تمہارے لئے دعا کرے کیونکہ اس کی دعا فرشتوں کی دعا کی طرح ہے۔

حضرت انس بن مالک سے مروی ہے کہ رسول اللہ ﷺ نے فرمایا، تم مریض کی عیادت کرو اور اس سے درخواست کیا کرو کہ وہ تمہارے لئے دعا کرے کیونکہ مریض کی دعا بلاشبہ قبول ہوتی ہے اور اس کے گناہ بخش دیجے جاتے ہیں۔

حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا، ”مریض کی دعا تندرست ہونے تک لوٹائی نہیں جاتی۔“

## مریض کے پاس شور و غل کی ممانعت

حضرت ابن عباس رضی اللہ عنہ فرماتے ہیں کہ عیادت کے وقت مریض کے پاس بیٹھنا اور شور و غل نہ کرنا سنت ہے۔

## عیادت میں وقفہ

حضرت انس رضی اللہ عنہ فرماتے ہیں کہ نبی کریم صلی اللہ علیہ وسلم تین دن کے بعد مریض کی عیادت کرتے تھے۔ امام غزالی رحمۃ اللہ علیہ کا مذهب اس روایت کی بناء پر یہی ہے کہ عیادت تین دن کے بعد کرنی چاہئے مگر جمہور علماء کے نزدیک عیادت کسی وقت کے ساتھ مقید نہیں۔ اس کے علاوہ حضرت ابن عباس رضی اللہ عنہ کی روایت میں پہلے دن کی عیادت کو سنت فرمایا گیا ہے۔ پہلے دن کی عیادت سنت ہے اس کے بعد نفل ہے۔

## غیر مسلم کی عیادت

حضرت انس رضی اللہ عنہ فرماتے ہیں کہ ایک یہودی لڑکا جو نبی کریم صلی اللہ علیہ وسلم کی خدمت کیا کرتا تھا جب وہ بیمار ہوا تو نبی کریم صلی اللہ علیہ وسلم اس کے پاس تشریف لے گئے، چنانچہ آپ صلی اللہ علیہ وسلم نے اس کی عیادت کی اور اس کے سر کے قریب تشریف فرمائی اور اس سے فرمایا تم مسلمان ہو جاؤ لڑکے نے اپنے باپ کی طرف دیکھا جو اس کے قریب بیٹھا تھا اسکے باپ نے کہا کہ ”ابوالقاسم“، (یعنی آنحضرت صلی اللہ علیہ وسلم کا حکم مانو، چنانچہ وہ بچہ مشرف بہ اسلام ہو گیا۔ آنحضرت صلی اللہ علیہ وسلم یہ فرماتے ہوئے باہر نکلے کہ حمد و شناس پروردگار کی جس نے اسے (اسلام کے ذریعہ) آگ سے نجات دی۔

اس حدیث پاک میں چند امور قابل غور ہیں۔ معلوم ہوا کہ عیادت کے وقت مریض کے سرہانے بیٹھنا سنت ہے۔ آپ صلی اللہ علیہ وسلم غیر مسلم کی عیادت کے لئے

تشریف لے گئے بلکہ رئیس المذاقین عبد اللہ بن ابی جو آنحضرت ﷺ کا بدترین دشمن تھا اس کے بارے میں حضرت اسامہ بن زید رضی اللہ عنہ کی روایت ہے کہ ”رسول اللہ ﷺ عبد اللہ بن ابی کی عیادت کے لئے تشریف لے گئے، یہ اس بیماری کا واقعہ ہے جس میں وہ مر اہے“۔ (سن ابو داؤد)

نبی کریم ﷺ کے ان ارشادات سے عیادت کی اہمیت اور اس کے آداب کا بخوبی اندازہ ہو سکتا ہے، ہمیں چاہئے کہ مریض کی عیادت کے ان زریں اصولوں کو اپنا نہیں اور اختیار کریں۔ بارہا اس کا تجربہ ہوا ہے کہ لوگ عیادت کے وقت مریض کی بے چینی میں اضافہ کر دیتے ہیں مثلاً آپ تو بہت کمزور ہو گئے، معلوم ہوتا ہے علاج ٹھیک نہیں ہو رہا ہے، ڈاکٹر بد لئے کی ضرورت ہے، ہم نے تو فلاں صاحب سے علاج کرایا تھا، فلاں دوا بہتر رہے گی وغیرہ۔ ان باتوں سے مریض کی دلجموئی کے بجائے دل شکنی ہوتی ہے حالانکہ حدیث میں آتا ہے یعنی جب تم کسی بیمار کے پاس جاؤ تو اس سے اچھی باتیں کرو۔“ (ابن ماجہ برزنی)

حضرت ابو ہریرہ رضی اللہ عنہ راوی ہے کہ مجھے پیٹ کے درد کی شکایت تھی، آپ ﷺ نے فرمایا اے ابو ہریرہ رضی اللہ عنہ کیا تمہیں درد شکم ہے؟ میں نے عرض کیا، جی ہاں یا رسول اللہ ﷺ! آپ ﷺ نے فرمایا ”اٹھونماز پڑھو کیونکہ نماز میں شفا ہے“۔

## عیادت میں وقفہ

اللہ تعالیٰ نے بندوں پر جن احکام کو لازم فرمایا ہے ان کے ادا کرنے سے بندوں کو صرف روحانی اور اخروی فائدہ ہی نہیں بلکہ جسمانی اور دینیوی فائدے بھی ہیں، نماز ہی کوئے لیجئے جب مسلمان صحیح کو اٹھ کر مسجد جاتا ہے تو اخروی فائدہ تو ہے ہی مگر جسمانی فائدہ یہ ہے کہ اس کی ورزش ہوتی ہے اور چند قدم چلنے کی وجہ سے اس

کے جسم میں نشاط اور چستی پیدا ہوتی ہے اور جب وہ نماز کے لئے ہاتھ اٹھاتا ہے پھر رکوع کرتا ہے سجدہ کرتا ہے تو اس کی وجہ سے جسمانی ورزش بھی ہوتی ہے اور بہت سی بیماریوں سے نجات مل جاتی ہے اس لئے ہم بیماری کی حالت میں بھی نماز وغیرہ کی پابندی کریں تاکہ اس کی برکت سے جلد بیماریوں سے نجات مل سکے اور سچ تو یہ ہے کہ مومن کے لئے بیماری بھی خیر کا باعث ہے۔ حدیث شریف میں آتا ہے کہ مومن کو اگر کوئی کاغذ بھی چھپتا ہے جس سے اس کو تکلیف ہوتی ہے تو اس کے گناہ معاف ہوتے ہیں اور درجات بلند ہوتے ہیں بہت سے لوگ یہ سمجھتے ہیں کہ جب ہم مسلمان ہیں اللہ تعالیٰ کو مانتے ہیں اس کے رسول پر ایمان لاتے ہیں اس کے احکام کی پیروی کرتے ہیں پھر کیوں بیماریوں میں بنتا ہوتے ہیں؟ حالانکہ بہت سے کفار مشرکین جو بڑے بڑے گناہوں کے مرتكب ہوتے ہیں شراب و کباب میں زندگی بسر کرتے ہیں انہیں کوئی بیماری تک نہیں آتی۔ ایک بات ہمیں یاد رکھنی چاہئے کہ مسلمان کو جو تکلیف پہنچتی ہے اللہ تعالیٰ اس کو گناہوں سے پاک و صاف کرتے ہیں آخرت میں اس کا فائدہ ہمیں محسوس ہوگا اور کفار مشرکین کیلئے تو دنیا، ہی جنت ہے مرنے کے بعد ان کو سخت عذاب میں بنتا ہونا ہے۔ اس لئے اللہ تعالیٰ نے ان کو دنیا میں ڈھیل دے دی ہے جتنا چاہو مزے اڑاوجب آنکھیں بند ہونگی تو معلوم ہوگا۔

اللہ تعالیٰ ہم سب مونین و مونات کو گناہ عظیم سے بچنے کی اور نیک عمل کرنے کی توفیق عطا فرمائے۔ آمين!

وَإِخْرُجُوكُمْ أَنِ الْحَمْدُ لِلّٰهِ رَبِّ الْعَالَمِينَ



## خواتین کی فضیلت، زبانِ رسالت سے

الْسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
 عَلَيْهِ وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ  
 فَلَا مُضِلٌّ لَهُ وَمَنْ يُضْلِلُهُ فَلَا هَادِي لَهُ . وَنَشَهُدُ أَنَّ لَا إِلَهَ إِلَّا اللَّهُ وَحْدَهُ  
 لَا شَرِيكَ لَهُ وَنَشَهُدُ أَنَّ سَيِّدَنَا وَمَوْلَانَا مُحَمَّدًا عَبْدُهُ وَرَسُولُهُ . أَمَّا بَعْدُ  
 فَأَعُوذُ بِاللَّهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ . وَإِذْ قَالَتِ  
 الْمَلَائِكَةُ يَمْرِيْمُ إِنَّ اللَّهَ اصْطَفَكِ وَطَهَّرَكِ وَاصْطَفَكِ عَلَى نِسَاءِ  
 الْعَالَمِينَ . صَدَقَ اللَّهُ الْعَظِيمُ .

مشق و مہربان معلمات عزیزہ طالبات، ماوں اور بہنو! نبی کریم ﷺ نے  
 خواتین کے لئے بڑی فضیلتیں ارشاد فرمائی ہیں یقیناً عورتوں کے لئے بڑی خوش قسمتی  
 کی بات ہے کہ زبانِ نبوت نے بار بار ان کی حوصلہ افزائی فرمائی۔ اس حیثیت سے  
 صنف نازک پر پیغمبر اسلام ﷺ نے بڑے عظیم احسانات فرمائے ہیں ایک عورت  
 جو اللہ رسول اور یوم آخرت پر ایمان رکھتی ہے وہ ان ارشادات کو سن کر دنیا کے اندر

پیش آنے والی ساری مشکلات اور پریشانیاں بھول جائے گی بلکہ آخرت میں ملنے والی عظیم نعمتوں کا تصور کر کے خوشی خوشی برداشت کرے گی۔

- ایک نیک باعمل عورت ستر اولیاء سے بہتر ہے۔ ● بد عورت ایک ہزار بدمروں سے بدتر ہے۔ ● حاملہ عورت کی دور رکعت نماز عام عورت کی اسی رکعت نماز سے بہتر ہے۔ ● دودھ پلانے والی عورت کو ایک ایک بوند دودھ کے بد لے ایک نیکی ملتی ہے۔ ● شوہر پریشان گھر آئے تو بیوی اسے خوش آمدید کہے تسلی دے تو آدھے جہاں کا ثواب ملتا ہے۔ جو عورت اپنے بچے کے رونے کی وجہ سے سونہ سکے اس کو سانحہ غلام آزاد کرنے کا ثواب ملتا ہے۔ ● شوہر اپنی بیوی اور بیوی اپنے شوہر کو محبت کی نظر سے دیکھے تو اللہ پاک ان کو محبت سے دیکھتے ہیں۔ ● عورت اپنے شوہر کو اللہ پاک کی راہ میں روانہ کرے خود اپنی حفاظت سے گھر پر رہے تو وہ اور مردوں سے پچاس سال پہلے جنت میں جائے گی وہ عورت ستر ہزار عورتوں کی سردار ہوگی اس عورت کو جنت میں غسل دیا جائے گا اور پھر یاقوت کے گھوڑے پر بیٹھ کر اپنے شوہر کا انتظار کرے گی۔ ● جو عورت اپنے بچے کی بیماری کی وجہ سے بے آرام رہے اور بچے کو آرام پہنچائے اسکے تمام گناہ معاف کر دینے جاتے ہیں اور ۱۲ سال کی مقبول عبادت کا اجر ملتا ہے۔ ● جو عورت آٹا گوند تے وقت بسم اللہ کہے تو اس کی روئی میں برکت ڈال دی جاتی ہے۔ ● جو عورت اپنے گھر میں جھاڑو دینے تے وقت اللہ کا ذکر کرے تو خانہ کعبہ میں جھاڑو دینے کا اجر ملتا ہے۔ ● حاملہ عورت کی ہر ایک رات عبادت میں ہر ایک دن روزہ میں شمار ہوتا ہے۔ ● جو پاک دامن ہے اور روزہ نماز کی پابندی کرے اپنے شوہر کی خدمت گزار ہواں کے لئے جنت کے آٹھوں دروازے کھول دینے جاتے ہیں۔ ● ایک بچہ پیدا کرنے پر عورت کو ۷ سال کی عبادت نمازو روزے کا اجر ملتا ہے۔ ● بچے کی پیدائش کے وقت ماں کی ہر

رگ رگ کے درد پر ایک حج کا ثواب ملتا ہے۔ ● اگر عورت بچہ پیدا ہونے کے چالیس دن کے اندر انتقال کر جائے تو اللہ پاک سے شہادت کا درجہ عطا فرماتے ہیں۔ ● رات میں بچہ کے رونے پر بغیر بد دعا دیتے دو دھپلا دے تو اس کو ایک سال نماز روزے کا ثواب ملتا ہے۔ ● شوہر کے گھر آنے پر بیوی اس کو کھانا کھلائے تو اس کو ۱۲ سال کا ثواب ہو گا بشرطیکہ کوئی خیانت نہ کی ہو۔ ● جو عورت اپنے شوہر کے پاؤں بنائے دبائے تو سات تو لے سونا صدقہ کرنے کا اجر ملتا ہے۔ اگر کہنے پر دبائے تو سات تو لہ چاندی صدقہ کرنے کا اجر ملتا ہے۔ ● جنت میں لوگ اللہ پاک کا دیدار کرنے جائیں گے لیکن جو عورت دنیا میں با پردہ رہی ہو گی اس کا دیدار اللہ پاک خود کریں گے۔ ● ایک دوزخی عورت چار جنی مraudوں کو اپنے ساتھ لے جائے گی (۱) باب (۲) بھائی (۳) شوہر (۴) بیٹا جنہوں نے اسے نماز کی تلقین نہیں کی تھی۔ ● باریک کپڑا اپنے والی مردوں میں خواہش پیدا کرنے والی غیر مردوں سے ملنے والی اور بے پردہ عورت کبھی جنت میں داخل نہ ہو گی اور اس کو جنت کی خوبیوں نگھنے کو نہ ملے گی۔

اللہ تعالیٰ ہم سب کو پڑھ کر عمل کرنے کی توفیق عطا فرمائے۔ آمين!

## خیر و شر کا منبع عورت

عورت کی اصلاح سے پورے خاندان و معاشرے کی اصلاح ہو سکتی ہے اس لئے اس طرف خاص توجہ کی ضرورت ہے جتنے بھی اولیاء عظام گذرے ہیں ہر ایک کی ماوں نے ان کو اس مرتبہ پر پہنچانے میں اہم روں ادا کیا ماوں ہی کی تربیت کا نتیجہ تھا کہ وہ اپنے دور کے قطب وابدال بن کر ظاہر ہوئے اور سینکڑوں ہزاروں بلکہ لاکھوں لوگوں کی مدد ایت و رہنمائی کا ذریعہ بنے اور اگر عورت کی اصلاح نہیں ہے بلکہ

اس کے اندر بگاڑ ہے تو اسی تک محدود نہیں رہتا بلکہ پورے معاشرے اور خاندان پر بھی اس کا اثر پڑتا ہے خصوصاً اولاد پر، اس لئے عورتوں کو تعلیم و تربیت کی طرف خاص توجہ دینی چاہئے۔ نبی کریم ﷺ کے دور میں صحابہ کرام کے ساتھ صحابیات بھی علم کا شغف رکھتی تھیں بلکہ بہت سی خواتین تو مردوں سے بھی فائق تھیں آج احادیث کی روایتوں کا بہت بڑا حصہ عورتوں ہی سے مروی ہے۔ حضرت عائشہ صدیقہ رض صحابیات میں اعلیٰ مقام رکھتی تھیں بڑے بڑے صحابہ کرام بھی اہم مسئللوں میں ان سے رجوع فرمایا کرتے تھے اور اسلامی بخش جواب پاتے تھے۔ نبی کریم ﷺ ارشاد فرماتے ہیں: أَكْمَلَ مِنَ الرِّجَالِ كَثِيرٌ وَلَمْ يَكُمَلْ مِنَ النِّسَاءِ إِلَّا مَرِيمٌ بُنْتُ عُمَرَانَ وَآسِيَةُ امْرَأَةٍ فِرْعَوْنَ وَفَضْلٌ عَائِشَةَ عَلَى النِّسَاءِ كَفَضْلِ الْثَّرِيدِ عَلَى سَائِرِ الطَّعَامِ۔ مردوں میں تو بہت لوگ درجہ کمال کو پہنچے ہیں مگر عورتوں میں سے صرف مریم بنت عمران اور فرعون کی بیوی آسیہ ہی کامل ہوئیں اور عائشہ کی فضیلت تمام عورتوں پر ایسی ہے جیسے کہ تمام کھانوں میں ثرید اعلیٰ و افضل ہے۔ حضرت عائشہ صدیقہ رض کو اللہ تعالیٰ نے اعلیٰ درجہ کی ذیانت اور قوت حفظ عطا کی تھی سینکڑوں اشعار زبان زد تھے خود بھی بہت بڑی شاعرہ تھیں۔ بہر حال آج کل کی عورتوں کے لئے عائشہ صدیقہ رض نمونہ ہیں انہیں کے نقش قدم پر خواتین کو چلنا چاہئے۔

اللَّهُ تَعَالَى هُمْ تَمَامُ مُسْلِمِينَ وَمُسْلِمَاتٍ كَوَ حَضْرَتُ عَائِشَةَ صَدِيقَةَ رض كَنْقَشَ قَدْمٍ  
پر چلنے کی توفیق عطا فرمائے۔ آمين!

وَإِحْرُدْعُوا نَا أَنِ الْحَمْدُ لِلَّهِ رَبِّ الْعَالَمِينَ



خدار انور کیجئے

## کیا یہ عورت سے اضاف ہے؟

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْلَحِهِ أَجْمَعِينَ. إِنَّمَا بَعْدًا فَاعُوذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. فِي بُيُوتِكُنَّ وَلَا تَرْجِعُنَّ  
 تَرْجَاجَ الْجَاهِلِيَّةِ الْأُولَى وَأَقْمِنَ الصَّلَاةَ وَاتِّنَ الزَّكُوَةَ وَأَطْعِنَ اللَّهَ  
 وَرَسُولَهُ. صَدَقَ اللَّهُ الْعَظِيمُ.

مشقق و مہربان معلمات عزیزہ طالبات!

تاریخ کے ہر دور میں صنف نازک کے ساتھ کھلواڑ کیا جاتا رہا ہے اس کے حقوق کا استھصال کرنے والوں کی تعداد روز افزون بڑھتی جا رہی ہے کہنے کو تو سمجھی صنف نازک ہی سے تعبیر کرتے ہیں مگر ذمہ داری مردوں سے بھی زیادہ اس کے سر ڈالی چلی جاتی ہے۔

فطرت انسانی کا ایک اہم خاصہ یہ بھی ہے کہ اسے جس چیز سے روکا جاتا ہے اس چیز کو کرڈا لئے کا جذبہ دو چند ہو جاتا ہے اور اپنی پوری کوشش اس کے پیچھے صرف کر دیتا ہے۔ اب دیکھئے! کہ خالق ارض وسماء نے مردوں کو عورتوں پر ایک گناہ فضیلت عطا کی ہے، لیکن یہ کیسے ہو سکتا تھا کہ فطرت انسانی اس کے خلاف بغاوت پر آمادہ نہ ہو اور اس کے خلاف نہ سوچے، سوچنا تھا، سوچا اور ایسا سوچا کہ بس ہر جگہ اب وہی ہیں، ماچس کی ڈبیہ سے لے کر دیواروں پر چکے ہوئے بڑے بڑے پوسٹروں تک، ایک ہی جنس، مختلف روپ میں، کبھی سایہ میں تو کبھی دھوپ میں، مختلف رنگ میں، کبھی تہائی میں، کبھی کسی کے سنگ، مختلف کرداروں میں، کبھی ماں کے روپ میں گھر میں، کبھی آوارہ فطرت کی طرح بازار میں، مختلف رفتار میں، کبھی باسیک پر، کبھی کار میں، مختلف چال میں، کبھی وقار و تمکنت کے ساتھ، کبھی شرابیوں جیسی چال میں، مختلف حال میں، کبھی پورے اور ساتر لباس میں، کبھی صرف رومال میں، مختلف ڈھنگ میں، مختلف رنگ میں، مختلف آہنگ میں، گویا جہاں بھی دیکھو وہ فوق و برتری کے "اعلیٰ نمونہ" پر ہیں۔

اب دیکھئے! کہ ان کی برتری کو ثابت کرنے کے لئے کون کون سے حربے اپنائے گئے؟ کون کون سے طریقے اختیار کئے گئے۔ برسوں تک دنیا "حسینہ کائنات" (Miss Universe) اور حسینہ عالم (Miss World) جیسے خطابات سے نا آشنا تھی، لیکن ترقی کی راہ پر گامزن لوگوں کے عزم مبارک کی وجہ سے منصہ شہود پر آیا، جہاں پر پہنچا کا تو مشاہدہ کیا ہی جاتا ہے، پہنچائی بھی باریک بنی سے دیکھی جاتی ہے۔ (شاپید دریں کی بھی کبھی ضرورت پڑتی ہو) مردوں کے لئے آج تک ایسے خطابات وجود میں نہیں آئے۔ یہ برتری نہیں تو اور کیا ہے؟ برتری کو ثابت کرنے کے لئے دنیا والوں نے کیا کچھ نہیں کیا۔ ہوٹلوں میں ملازمتیں

دولائیں، جہاں گاہوں سے مسکرا کر باتیں کرنی ہوتی ہیں، جام و خورنوش جان کرانے کے لئے لوگوں کے سامنے بہت ہی ادب کے ساتھ، سلیقہ سے بن سنور کر کہ دیکھنے والوں کی نگاہیں چشم آہو سے سیرابی حاصل کرے، انداز میں خرام پیدا کر کے، گردن ذرا سالم کر کے کہ سامنے والا سود جان سے قربان ہو جائے آنا پڑتا ہے۔ مرد اپنی چال میں ایسی چک پیدا کر، ہی نہیں سکتا کہ دیکھنے والوں کی نیند حرام ہو جائے تو ہوٹلوں کی ملازمت ان کے حصہ میں کیوں کر سکتی ہے؟ ہاں ایسا اس وقت ہو سکتا ہے کہ جب کوئی نگاہِ جوش سے کسی مرد کی چال کو دیکھے۔

مردوں کے شانہ بہ شانہ، دفاتر میں نوکریاں دولائیں، جہاں دن بھر تھکتی رہتی ہیں، شام آتے ہی اپنے گھروں کو لوٹ کر اپنے ”بال و پر“ سنبھالتی ہیں۔ پھر بچوں اور شوہر کے لئے ڈنر تیار کرتی ہیں۔ واقعی صاحب یہ برتری ہی ہے کہ بے چارے مرد کو تو ایک ہی ذمہ داری سنبھالنی مشکل ہے اور عورتیں دو ہری ذمہ داری اپنے دامن نازک میں سمیٹ رہی ہیں۔

## عورت گھر میں رہ کر خود کفیل بن سکتی ہے

شریعت یہ چاہتی ہے کہ عورت آفسوں دکانوں اور معاش کے لئے کہیں جانے کے بجائے گھروں کی زینت بنے شوہر کی خدمت اور بچوں کی دیکھ بھال کرے اگر عورت گھر سے باہر تلاش معاش کے لئے جا رہی ہے تو سینکڑوں قسم کی براہیاں وجود میں آتی ہیں اس کی عزت و ناموس محفوظ نہیں رہ سکتی شرم و حیا جو اس کا اصل زیور ہے تار تار ہو جائے گا۔ اس میں کوئی شک نہیں کہ میاں بیوی کے مل کر کمانے سے اور ملازمت کرنے سے گھر میں چار پیسے آ جائیں گے اور زندگی کی سہولیات یقینی طور پر میسر آ جائیں گی مگر اصل سکون و اطمینان جو حاصل ہونا چاہئے وہ

کبھی نہیں ہو سکتا اس لئے کہ عورت کے ذمہ جو گھر یا ذمہ دار یاں ہے وہی اس کے جسم نا تو اس کے لئے کافی ہیں اس سے زیادہ بوجھ برداشت کرنے کی طاقت نہیں رکھتی اگر کرے گی تو گھر یا ذمہ دار یوں میں یقیناً خلل پڑے گا اولاد کی صحیح تربیت نہیں ہو سکتی شوہر کی اطاعت و فرمانبرداری نہیں کر سکتی اس لئے مرد حضرات کو بھی چاہئے کہ عورتوں کو ملازمت وغیرہ پر بھینے کے بجائے تنہایہ ذمہ داری خود سن بھالیں اور اگر عورت اصرار کرے تو منع کریں اور اگر پیسے ہی کمانا مقصود ہے تو اس کے لئے بہتر صورت یہ ہے کہ سلامی کڑھائی وغیرہ کا ایسا کوئی کام سیکھ لیں جو گھر میں بیٹھ کر انجام دیتی رہیں اس طرح عزت و ناموس بھی محفوظ رہے گی گھر کے کام کا ج بھی کر سکتی ہیں بچوں کی تربیت پر بھی اثر نہیں پڑے گا اور گھر کے بچوں خصوصاً اڑکیوں کو بھی اس کام میں لگا کر تضییع اوقات سے ان کو بچا بھی سکتی ہیں اور خود کفیل بھی رہیں گی اللہ تعالیٰ ارشاد فرماتے ہیں: قُلْ لِلْمُؤْمِنِينَ يَعْضُوْا مِنْ أَبْصَارِهِمْ وَيَحْفَظُوا فُرُوجُهُمْ اے نبی مسلمانوں سے فرمادیجئے کہ اپنی نگاہیں پیچی کر لیں اور اپنی شرمگاہوں کی حفاظت کریں۔ اور اس کے بعد الگ سے عورتوں کو حکم دیا گیا و قُلْ لِلْمُؤْمِنَاتِ يَعْضُضُنَ مِنْ أَبْصَارِهِنَّ وَيَحْفَظْنَ فُرُوجَهُنَّ اور اے نبی مسلمان عورتوں سے فرمادیجئے کہ اپنی نگاہیں پیچی کر لیں اور اپنی شرمگاہوں کی حفاظت کریں۔ اس آیت کریمہ پر اسی وقت عمل ہو سکتا ہے جب کہ عورتیں گھر کے اندر، ہی رہیں اور بلا ضرورت شدید گھر سے باہر نہ نکلیں۔

وَإِخْرُذُعَوَانَا أَنِ الْحَمْدُ لِلَّهِ رَبِّ الْعَالَمِينَ



# جس نے استخارہ کیا وہ مصیبتوں سے بچ گیا

السلامُ عَلَيْكُمْ وَرَحْمَةُ اللهِ وَبَرَكَاتُهُ

الْحَمْدُ لِلّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
عَلَيْهِ وَنَعُوذُ بِاللهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللّهُ  
فَلَا مُضِلٌّ لَهُ وَمَنْ يُضْلِلُهُ فَلَا هَادِي لَهُ . وَنَشَهُدُ أَنْ لَا إِلَهَ إِلَّا اللّهُ وَحْدَهُ  
لَا شَرِيكَ لَهُ وَنَشَهُدُ أَنَّ سَيِّدَنَا وَمَوْلَانَا مُحَمَّدًا عَبْدُهُ وَرَسُولُهُ . أَمَّا بَعْدُ  
فَأَعُوذُ بِاللهِ مِنَ الشَّيْطَنِ الرَّجِيمِ . بِسْمِ اللهِ الرَّحْمَنِ الرَّحِيمِ . وَالَّذِينَ  
اسْتَجَابُوا لِرَبِّهِمْ وَأَقَامُوا الصَّلَاةَ وَأَمْرُهُمْ شُورَى بَيْنَهُمْ وَمِمَّا رَزَقَنَهُمْ  
يُنْفِقُونَ وَالَّذِينَ إِذَا أَصَابَهُمُ الْبُغْيُ هُمْ يُنْتَصِرُونَ . صَدَقَ اللهُ العَظِيمُ .

مشقق و مهر بان معلمات ، ماوں اور بہنو ! ہمارا خالق و مالک اور پا انہار اللہ رب العزت ہے ہر چیز اسی کے قبضہ قدرت میں ہے اسلئے اپنا رشتہ اس سے مضبوط رکھنا چاہئے کسی بھی حالت میں جادہ حق سے پھرنا نہیں چاہئے اور جب بھی کوئی دینی یاد نیوی معاملہ درپیش ہو تو فوراً اللہ تعالیٰ سے رجوع کرنا چاہئے اور استخارہ کر لینا چاہئے ۔ صحابہ کرام اور اولیاء عظام کا یہی معمول رہا کہ جب بھی کوئی اہم معاملہ پیش

آتا تھا تو فوراً اللہ رب العزت سے رجوع کرتے تھے اس لئے کہ انسان کی عقل ہمیشہ صحیح رہنمائی نہیں کرتی بلکہ بسا اوقات غلط رہنمائی بھی کر جاتی ہے اس لئے معاملہ اللہ کے حوالے کر دینا چاہئے جو شخص استخارہ کرتا ہے وہ کبھی بھی ناکام نہیں ہوتا استخارہ کرنے کے بعد جو بھی شکل اللہ ذہن میں ڈال دیں اسی پر عمل کرے۔

**شیخ الاسلام ابن تیمیہ** رحمۃ اللہ علیہ فرماتے ہیں: ماندم من استخار الخالق

وشاور المخلوق وثبت امرہ۔ (المسد رک علی مجموع الفتاویٰ: باب صلاۃ الطوع)

”جو شخص استخارہ کرے، لوگوں سے مشورہ کرے اور کام اچھی طرح انجام دے تو وہ کسی بھی معاملے میں شرمندگی اور پیشمانی نہیں اٹھائے گا“۔

بعض اہل علم کا قول ہے:

من اعطى أربعاً لم يمنع أربعاً من اعطى الشكر لم يمنع المزيد  
ومن اعطى التوبة لم يمنع القبول ومن اعطى الاستخارة لم يمنع  
الخيره ومن اعطى المشورة لم يمنع الصواب۔ (احیاء علوم الدین: ۲۰۹)

”جس شخص کو چار چیزیں حاصل ہو گئیں وہ چار چیزوں میں سے محروم نہیں ہوگا۔۱۔ جس نے شکر گزاری کی راہ اپنائی، مزید نعمتوں سے اس کو کوئی روک نہیں سکتا۔۲۔ جس کو توبہ کی توفیق نصیب ہوئی وہ قبولیت سے محروم نہیں ہو سکتا۔۳۔ جس کو استخارہ کی ہدایت نصیب ہوئی، خیر اور بھلائی کبھی اس سے نہیں چوتی۔۴۔ اور جس نے مشورہ کو لازم پکڑ لیا وہ راہ صواب سے محروم نہیں ہوا۔“

## استخارہ کا طریقہ

کسی شخص کو جب کوئی اہم معاملہ درپیش ہو تو اس کو شروع کرنے سے پہلے دو رکعت نماز ادا کرے، پھر دعائے استخارہ پڑھے۔ (اس دعا میں ہذا الامر کی جگہ

در پیش معاطلے کا نام ذکر کے، یادل میں اس کا ارادہ کر لے) جیسا کہ حضرت جابر  
 رضی اللہ عنہ سے مروی ہے کہ آپ ﷺ نے فرمایا: إِذَا هُمْ أَحَدُكُمْ بِالْأَمْرِ فَلْيُرَكِعْ  
 رَكْعَتَيْنِ مِنْ غَيْرِ الْفَرِيضَةِ، ثُمَّ لِيَقُلْ: اللَّهُمَّ إِنِّي أَسْتَخِرُكَ بِعِلْمِكَ،  
 وَأَسْتَقْدِرُكَ بِقُدْرَتِكَ، وَأَسْأَلُكَ مِنْ فَضْلِكَ الْعَظِيمِ، فَإِنَّكَ  
 تَقْدِيرُ وَلَا أَقْدِيرُ، وَتَعْلَمُ وَلَا أَعْلَمُ، وَأَنْتَ عَلَامُ الْغُيُوبِ، اللَّهُمَّ إِنْ كُنْتَ  
 تَعْلَمُ أَنَّ هَذَا الْأَمْرِ خَيْرٌ لِّي فِي دِينِي وَمَعَاشِي وَعَاقِبَةِ أَمْرِي فَاقْدِرْهُ لِي،  
 وَيَسِّرْهُ لِي، ثُمَّ بَارِكْ لِي فِيهِ، وَإِنْ كُنْتَ تَعْلَمُ أَنَّ هَذَا الْأَمْرَ شَرُّ لِي فِي  
 دِينِي وَمَعَاشِي وَعَاقِبَةِ أَمْرِي فَاصْرِفْهُ عَنِّي وَاصْرِفْنِي عَنْهُ، وَاقْدِرْ لِي  
 الْخَيْرَ حَيْثُ كَانَ، ثُمَّ أَرْضِنِي بِهِ۔ (بخاری، رقم: ۱۱۲) ”جب تم میں سے کسی کو کوئی  
 معاملہ در پیش ہو تو اسے چاہئے کہ دور کعت نفل نماز ادا کرے، پھر یہ دعا پڑھے:  
 ”اے اللہ! میں تجھ سے تیرے علم کی بدولت خیر طلب کرتا ہوں، اور تیری قدرت کی  
 بدولت تجھ سے قدرت طلب کرتا ہوں، اور تجھ سے تیرا عظیم فضل طلب کرتا ہوں،  
 بے شک تو ہی قدرت رکھتا ہے، میرے پاس کوئی طاقت اور قوت نہیں، تو ہی جانتا  
 ہے، میں کچھ نہیں جانتا، اور تو ہی غیب کا سارا علم رکھتا ہے۔“

اسلام ایک مکمل نظام حیات کا نام ہے اگر کوئی اسلام قبول کرتا ہے تو اس کو  
 باہر جانے کی ضرورت نہیں یعنی ہر مشکل کا حل اللہ تعالیٰ نے دین میں رکھ دیا ہے ایسا  
 نہیں کہ ہم نے اسلام قبول کر لیا تو تہذیب و تمدن اور زندگی کی دوسری ضروریات  
 کے لئے ہم کو مذہب سے ہٹ کر کھیں اور تلاش کرنا پڑے گا بلکہ ہر چیز ہم کو عملی  
 نمونوں کے ساتھ مل سکتی ہے بلکہ اسلام کے علاوہ کوئی ایسا مذہب نہیں جہاں زندگی  
 گذارنے کے سارے اصول و ضوابط ہم کو مل سکیں کسی بھی مذہب کے پیروکاروں یا  
 رہنماؤں نے اپنے متقدمین اور ماننے والوں کے لئے یہ سب چیزیں محفوظ ہی نہیں

کیس نتیجہ یہ ہوتا ہے کہ دوسروں کی طرف دیکھنے کی ضرورت پڑتی ہے مگر افسوس تو مسلمانوں پر ہے کہ شریعت مطہرہ نے ہم کو زندگی گذار نے کیلئے ایک ایک اصول بتا دیا مگر ہم نے دوسروں کی تہذیب و تمدن کو اپنانے میں نے اسلام کی عظیم الشان تعلیمات کو پس پشت ڈال دیا ہے اس لئے ہم بھی ذلت و پستی کے غار میں گرتے چلے جا رہے ہیں۔ یہ ہماری بہت بڑی غلطی ہے اس سے توبہ کریں اور اسلام کے ایک ایک حکم پر عمل کریں۔

وَإِحْرُدْعُونَا أَنِ الْحَمْدُ لِلّٰهِ رَبِّ الْعَالَمِينَ



## عورت کے حقوقِ مناسبہ

ادانہ کرنے والا ظالم ہے

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَأَصْحَابِهِ أَجْمَعِينَ. أَمَّا بَعْدُ فَاعُوذُ بِاللَّهِ مِنَ  
الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. أَسْكِنُوهُنَّ مِنْ حَيْثُ سَكَنْتُمْ  
مِنْ وُجُودِكُمْ وَلَا تُضَارُوهُنَّ لِتُضِيقُوا عَلَيْهِنَّ. صَدَقَ اللَّهُ الْعَظِيمُ.

سامعین با وقار مشفق و مهر بان معلمات، ماوں اور بہنو! قرآن و حدیث میں  
جہاں مردوں کے حقوق کی ادائیگی عورتوں پر لازم قرار دی گئی اسی طرح عورتوں کے  
حقوق بھی مردوں پر ہیں جن کی ادائیگی کا شریعت نے حکم دیا ہے عورتوں کو معاشی  
ذمہ داریوں سے سبد و ش کر کے اس کو گھر کی ملکہ قرار دیا شادی سے قبل اس کا خرچہ  
والد اور والدہ معاشی کی سے بھائیوں کے ذمہ ڈالا اور شادی ہونے کے بعد شوہر کے  
اوپر مکمل ذمہ داری عائد ہوتی ہے اور شوہر کے انتقال کے بعد اگر اولاد ہے تو اسی کے  
ذمہ خرچ ہے۔ بہر حال عورتوں پر اسلام کے عظیم احسانات ہیں اسلام کی آمد سے قبل

عورتوں کے حقوق پامال کئے جا رہے تھے ان کی حیثیت گھریلو خادمہ کی ہی بلکہ اس سے بھی ابتر تھی اور عورت بیچاری بڑی کسپری کے عالم میں زندگی بسر کر رہی تھی اور بعض حالتوں میں عورتیں اپنی موت کو زندگی پر ترجیح دیا کرتی تھیں یہ صرف عرب ہی نہیں بلکہ عموماً پوری دنیا کا یہی حال تھا اس نقطہ نظر سے دیکھیں تو معلوم ہو گا کہ اسلام کے احسانات طبقہ نسوان پر بہت ہی زیادہ ہیں۔

## اصل فتنہ کا سد باب کریں

عورت کو اس کے حقوق مناسبہ نہ دینا، ظلم و جور اور قساوت و شقاوت تھی جس کو اسلام نے مٹایا ہے، اسی طرح ان کو کھلے مہار چھوڑ دینا اور مردوں کی نگرانی و سیادت سے آزاد کر دینا، اس کو اپنے گزارے اور معاش کا خود مکلف بنانا بھی اس کی حق تلفی اور بر بادی ہے۔ نہ اس کی جسمانی ساخت اس کی متتحمل ہے اور نہ گھریلو کاموں کی ذمہ داری اور اولاد کی تربیت کا عظیم الشان کام جو فطرت نے اس کے سپرد کیا ہے وہ اس کا متتحمل ہے۔ علاوه ازیں مردوں کی سیادت اور نگرانی سے نکل کر عورت پورے انسانی معاشرہ کے لئے خطرہ عظیم بن جاتی ہے جس سے دنیا میں فساد و خون ریزی اور طرح طرح کے فتنے پیدا ہونا لازمی اور روزمرہ کامشابہ ہے اس لئے قرآن کریم نے عورتوں کے حقوق واجبہ کے بیان کے ساتھ ساتھ یہ بھی ارشاد فرمایا کہ ”وَلِلرَّجَالِ عَلَيْهِنَّ دَرَجَةٌ“ یعنی مردوں کا درجہ عورتوں سے بڑھا ہوا ہے اور دوسرے لفظوں میں یہ کہ مردان کے نگران اور ذمہ دار ہیں۔ مگر جس طرح اسلام سے پہلے جاہلیت اولیٰ میں اقوام عالم سب اس غلطی کا شکار تھیں کہ عورتوں کو ایک گھریلو سامان یا چوپا یہ کی حیثیت میں رکھا ہوا تھا، اسی طرح اسلام کے زمانہ اخحطاط میں جاہلیت اخیری کا دور شروع ہوا۔ اس میں پہلی غلطی کا رد عمل اس کے بال مقابل دوسری

غلطی کی صورت میں کیا جا رہا ہے کہ عورتوں پر مردوں کی اتنی سیادت سے بھی چھٹکارا حاصل کرنے اور کرانے کی سعی مسلسل جاری ہے جس کے نتیجے میں فحاشی و بے حیائی عام ہو گئی۔ دنیا جھگڑوں اور فساد کا گھر بن گئی۔ قتل و خون ریزی کی اتنی کثرت ہو گئی کہ جاہلیت اولیٰ کو مات دے دی۔ عربی کا مشہور مقولہ ہے: ”الجاهل اما مفرط او مفرط“، یعنی جاہل آدمی کبھی اعتدال پر نہیں رہتا، اگر افراط یعنی حد سے زیادہ کرنے سے بازا آ جاتا ہے تو کوتا ہی اور تقصیر میں بستلا ہو جاتا ہے۔

یہی حال اس وقت اتنا ہے زمانہ کا ہے کہ یا تو عورت کو انسان کہنے اور سمجھنے کو بھی تیار نہ تھے اور آگے بڑھے تو یہاں تک پہنچ کہ مردوں کی سیادت و نگرانی جو مردوں عورتوں اور پوری دنیا کے لئے عین حکمت و مصلحت ہے اس کا جواب بھی گردن سے اتارا جا رہا ہے جس کے نتائج بدروزانہ آنکھوں کے سامنے آرہے ہیں اور یقین کبھی کہ جب تک وہ قرآن کے اس ارشاد کے آگے نہ جھکیں گے ایسے فتنے روز بروز بڑھتے رہیں گے۔ آج کی حکومتیں دنیا میں قیام امن کے لئے روز نئے نئے قانون بناتی ہیں اس کے لئے نئے نئے ادارے قائم کرتی ہیں، کروڑوں روپیہ ان پر صرف ہوتا ہے لیکن فتنے جس چشمے سے پھوٹ رہے ہیں اس کی طرف دھیان نہیں دیتیں۔ اگر آج کوئی کمیشن اس تحقیق کے لئے بٹھایا جائے کہ فساد و خون ریزی اور باہمی جنگ و جدال کے اسباب کی تحقیق کرے تو خیال یہ ہے کہ پچاس فیصد سے زائد ایسے جرائم کا سبب عورت اور اس کی بے مہار آزادی نکلے گی، مگر آج کی دنیا میں نفس پرستی کے غلبے نے بڑے بڑے حکماء کی آنکھوں کو خیرہ کیا ہوا ہے۔ نفسانی خواہشات کے خلاف کسی مصلحانہ قدغن کو گوارا نہیں کیا جاتا۔ اللہ تعالیٰ ہمارے قلوب کو نور ایمان سے منور فرمائے اور اپنی کتاب اور اپنے رسول ﷺ کی ہدایات پر پورا عمل کرنے کی توفیق عطا فرمائے کہ وہی دنیا اور آخرت میں سرمایہ سعادت ہے۔

## اسلامی تعلیمات

اگر اسلامی احکام و قوانین پر عمل کیا جائے تو بہت ممکن ہے آج کل معاشرے بلکہ پورے ملک اور عالم میں پھیلی ہوئی برا نیوں پر کنٹرول ہو جائے۔ سورہ نور میں اللہ تعالیٰ ارشاد فرماتے ہیں: قُلْ لِلَّمُؤْمِنِينَ يَغْضُضُوا مِنْ أَبْصَارِهِمْ وَيَحْفَظُوا فُرُوجَهُمْ۔ ”اے نبی مسلمان مردوں سے فرمادیجھئے کہ اپنی نگاہیں نیچے کر لیں اور اپنی شرمگاہوں کی حفاظت کریں“، اور اس کے فوراً بعد ہی عورتوں کو حکم دیا: وَقُلْ لِلَّمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبَدِّلْنَ زِينَتَهُنَّ إِلَّا مَا ظَهَرَ مِنْهَا وَلَيُضْرِبَنَّ بِخُمُرِهِنَّ عَلَى جُيُوبِهِنَّ۔ (سورہ نور: ۳۱)“ اور اے نبی مومن عورتوں سے فرمادیجھئے کہ اپنی نگاہیں نیچی کر لیں اور اپنی شرمگاہوں کی حفاظت کریں اور اپنی زینت کو ظاہرنہ کریں مگر جو اس میں سے کھلا رہے اور اپنی اوڑھنی اپنے سینوں پر ڈال لیں۔ کتنی اعلیٰ تعلیم ہے اور برا نیوں کو روکنے کیلئے کتنا اہم نقطہ ہے۔ نبی کریم ﷺ ارشاد فرماتے ہیں: الْنِسَاءُ حَمَالُ الشَّيْطَنِ۔ عورتیں شیطان کی جال ہیں جس طرح جال کے ذریعہ مجھیلوں کا شکار کیا جاتا ہے اسی طرح عورتوں کے ذریعہ شیطان مردوں کو پھنساتا ہے اور گناہوں میں ملوث کرتا ہے آج کل کے ترقی یافتہ دور میں عورتوں کو بکاؤ مال بنادیا گیا، ہر ایک نے اپنی تجارت کو فروغ دینے کیلئے عورتوں کا استعمال کیا جگہ جگہ ان کی عریاں اور نیم عریاں تصویریں آویزاں کی اور ساری دنیا اسی کے پیچھے چل پڑی آج سخت ضرورت ہے کہ اسلامی قوانین پر عمل کیا جائے۔

اللہ تعالیٰ ہم سب ماوں اور بہنوں کو دنیا کی چمک دمک شیطان کے فریب جال سے محفوظ فرمائے اور شرعی طور پر زندگی گزارنے کی توفیق عطا فرمائیں۔ آمين!

وَإِخْرُذْعَوَانَا أَنَّ الْحَمْدُ لِلَّهِ رَبِّ الْعَالَمِينَ ☆

# کیا آپ نے ہمی اللہ تعالیٰ سے سورہ لیا ہے

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْحَبِهِ أَجْمَعِينَ. أَمَّا بَعْدُ! فَاعُوْذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. قَدْ سَمِعَ اللَّهُ قَوْلَ التَّنْتَرِ  
 تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ تَحَاوُرَكُمَا إِنَّ  
 اللَّهَ سَمِيعٌ بَصِيرٌ. صَدَقَ اللَّهُ الْعَظِيمُ.

مشق و مہربان معلمات، عزیزہ طالبات، ماوس اور بہنو! میں نے آپ کے  
 سامنے سورہ مجادلہ کی پہلی آیت پڑھی ہے اس آیت کا شان نزول یہ ہے کہ ایک صحابی  
 اوس بن صامت رضی اللہ عنہ نے اپنی بیوی خولہ بنت لعلہ کو کہہ دیا اُنہوں نے علی کاظمہ صلی اللہ علیہ وسلم کے  
 اسی جیسے کوئی دوسرے الفاظ، زمانہ جاہلیت میں اس طرح کہہ دینے سے طلاق پڑ جایا  
 کرتی تھی اور میاں بیوی کے درمیان ہمیشہ کے لئے فراق وجوداً تیگی ہو جایا کرتی تھی  
 جب اوس رضی اللہ عنہ نے اپنی بیوی کو اس طرح کہہ دیا تو وہ رسول اللہ صلی اللہ علیہ وسلم کے پاس دوڑی  
 ہوئی آئیں اور ماجرہ سنایا چونکہ اس وقت تک کوئی صریح حکم اللہ تبارک و تعالیٰ کی

طرف سے نہیں آیا تھا اس لئے آپ ﷺ نے زمانہ جاہلیت کے مطابق فرمادیا کہ میرے خیال میں تو اس پر حرام ہو گئی اس عورت نے کہا یا رسول اللہ اس نے اس سے طلاق کا ارادہ نہیں کیا ہے بھی وہ رسول اللہ ﷺ سے جھگڑتیں اور کبھی اللہ تعالیٰ سے شکوہ کرتیں اور دعا کرتیں یا اللہ اپنے نبی کے ذریعہ میری مشکل کو حل فرماتو اللہ تعالیٰ نے یہ سورت نازل فرمائی۔

مومن کو اللہ تعالیٰ سے مشورہ لینا چاہئے۔ اسی کو عربی اور شریعت کی زبان میں استخارہ کہتے ہیں۔ صحابہ کرام ﷺ کے نزدیک استخارہ کی بہت زیادہ اہمیت تھی۔ ابتدائے اسلام میں رسول اکرم ﷺ نے صحابہ کرام ﷺ کو احادیث لکھنے سے منع فرمادیا تھا تاکہ قرآن اور احادیث میں اشتبہانہ ہو جائے۔ اس حکم کے باوجود صحابہ کرام ﷺ استخارہ اور تشهید کی احادیث کو ان کی اہمیت کے پیش نظر لکھ لیا کرتے تھے۔ عبد اللہ بن مسعود رضی اللہ عنہ فرماتے ہیں: **مَا كُنَّا نَكْتُبُ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنَ الْأَحَادِيثِ إِلَّا إِسْتِخَارَةً وَالشَّهَدَةَ.** (مصنف اسی ابی شیبہ، باب من کان بعلم الشہد و بامر بتعلیم) ”ہم رسول اللہ ﷺ کے زمانے میں احادیث نہیں لکھا کرتے تھے سو ائے استخارہ اور تشهید کے“۔

صحابہ کرام ﷺ کو بڑے معاملے میں استخارہ کیا کرتے تھے۔ کوئی معاملہ کتنا ہی واضح کیوں نہ ہواں معاملے میں استخارے کے بعد ہی عملی قدم اٹھاتے تھے۔ حضرت زینب بنت جحش بنت کی پہلی شادی آپ ﷺ کے آزاد کردہ غلام حضرت زید بن حارثہ رضی اللہ عنہ سے ہوئی تھی، دونوں کے درمیان نباه نہیں ہوسکا۔ آخر کار حضرت زید رضی اللہ عنہ نے طلاق دے دی۔ طلاق کے بعد جب حضرت زینب بنت کی عدت پوری ہو گئی تو رسول اکرم ﷺ نے ان کے پاس نکاح کا پیغام بھیجا۔ حضرت زینب بنت کی مطلقة ہیں، انہیں نکاح کا پیغام اس ہستی کی جانب سے آیا ہے جو افضل

البشر اور سید الانبیاء ہیں، اگر کوئی دوسری عورت ہوتی تو بغیر کسی ترد او ر مشورے کے اثبات میں جواب دے دیتی مگر حضرت نبینہ ﷺ نے رسول اکرم ﷺ کے قاصد سے کہا: ”ما آنا بصانعة شيئاً حتى او امر ربی“ ”میں اس معاملے میں اس وقت تک کوئی فیصلہ نہیں کروں گی جب تک کہ اپنے رب سے مشورہ (یعنی استخارہ) نہ کر لوں“۔ اس کے بعد اللہ تعالیٰ نے وحی نازل فرمادی: اے پیغمبر! ہم نے آپ ﷺ کا نکاح نبینہ ﷺ سے کر دیا ہے.....“۔ (مسلم باب زواج نبینہ بت جعش و زوال الحجاب)

رسول اکرم ﷺ کا جب انتقال ہوا تو صحابہ کرام ﷺ کے درمیان یہ مسئلہ پیدا ہو گیا کہ آپ ﷺ کے لئے کیسی قبر کھودی جائے؟ آپ ﷺ کے زمانے میں میت کیلئے دو طرح کی قبریں بنائی جاتی تھیں۔ ایک صندوقی قبر اور دوسری بغلی۔ حضرت انس رضی اللہ عنہ فرماتے ہیں: وَ كَانَ بِالْمَدِينَةِ رَجُلٌ حَدَّ وَآخَرٌ يَضْرِحُ، ”مدینہ میں اس وقت دو آدمی تھے، ایک صندوقی قبر بنانے میں ماہر تھا اور دوسرا بغلی قبر بنانے میں“۔ صحابہ کرام ﷺ نے آپس میں یہ طے کیا: نستخیر ربنا و نبعث اليه ما فايهم ما اسبق تركناه فارسل اليهمما فسبق صاحب المحد فالحد والنبي صلی الله علیہ وسلم۔ ”ہم اپنے رب سے استخارہ کریں گے اور دونوں آدمیوں کو بلا بھیجیں گے جو پہلے پہنچ جائے، اسکے ذریعہ قبر بنائیں گے۔ بغلی قبر بنانے والا شخص پہلے آگیا، اسلئے آپ ﷺ کیلئے بغلی قبر بنائی گئی“۔ (ابن ماجہ: کتاب البخاری)

امام بخاری رحمۃ اللہ علیہ حنفی کی کتاب کے بارے میں علمائے اسلام کا یہ متفقہ فیصلہ ہے: اصح الكتب بعد كتاب الله الصحيح البخاري۔ کہ قرآن مجید کے بعد اگر کوئی کتاب سند کے اعتبار سے سب سے زیادہ صحیح ہے تو وہ امام بخاری رحمۃ اللہ علیہ کی مدون کردہ کتاب ”صحیح بخاری“ ہے۔ اس کتاب کی تدوین کے بارے میں فرماتے ہیں: ما ادخلت في الصحيح حدیثا الا بعد ان استخرت الله و صليت رکعتين

و تيقنت صحته . ( مقدمہ ثقہ البدری : ۳۲۷ ) ” میں نے اپنی کتاب میں کوئی بھی حدیث اس وقت تک داخل نہیں کی جب تک کہ میں نے اس حدیث کے بارے میں استخارہ نہ کر لیا ، اور نماز نہ پڑھلی اور اس کی صحت کے بارے میں مجھے یقین نہ ہو گیا ”۔

کوئی بھی اہم معاملہ پیش آجائے تو ضرور استخارہ کر لینا چاہئے خواہ دینی معاملہ ہو یا دنیوی معاملہ استخارہ کر لینے سے آدمی کو اطمینان ہو جاتا ہے اور اللہ تعالیٰ کی مد بھی ہوتی ہے اس لئے کہ جو آدمی استخارہ کرتا ہے وہ گویا اپنا معاملہ اللہ رب العزت کے پس رکھ رہا ہے اور اللہ تعالیٰ کبھی اپنے بندوں کو ناکام و نامراد والپس نہیں کرتے بلکہ صحیح راستہ کی رہنمائی کرتے ہیں اور اس طرح منزل مقصود تک آدمی پہونچ جاتا ہے اس لئے استخارہ کو لازم پکڑیں اور جب بھی کوئی معاملہ پیش آئے تو ضرور استخارہ کریں ۔

وَالْخِرُّ دَعُواً إِنَّ الْحَمْدُ لِلَّهِ رَبِّ الْعَالَمِينَ



## بدی کا انجام براہ نیکی کا انجام اچھا

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَاصْبَحَهُ أَجْمَعِينَ. أَمَّا بَعْدُ! فَاعُوذُ بِاللَّهِ مِنَ  
الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. أَمْ نَجْعَلُ الَّذِينَ آمَنُوا  
وَعَمِلُوا الصِّلَاةَ كَالْمُفْسِدِينَ فِي الْأَرْضِ. صَدَقَ اللَّهُ الْعَظِيمُ.

میری مشفق و مہربان معلمات عزیزہ طالبات!

یہ دنیا دار اعمال اور دارالامتحان ہے انسان اپنے اختیار سے نیکی بھی کر سکتا ہے اور برائی بھی کر سکتا ہے اسے کوئی روکنے والا نہیں ہے جس طرح امتحان ہال میں انسان کو دونوں اختیار حاصل ہو سکتے ہیں چاہے وہ صحیح صحیح جوابات لکھے یا غلط جوابات لکھے اس سے کوئی نہیں پوچھے گا کہ تو کیا لکھ رہا ہے لیکن جب امتحان کا نتیجہ آئے گا تو معلوم ہو جائے گا کہ صحیح لکھنے کا کیا فائدہ ہوا غلط لکھنے کا کیا فائدہ اگر صحیح صحیح جواب لکھ دیا ہے تو خوشی و سرورت حاصل ہو گی۔ اور اگر غلط جواب لکھا ہے تو کف افسوس ملنے کے سوا کچھ بات ہونہ آئے گا بعینہ اسی طرح دنیا میں جو خدا و رسول کی

مراضیات پر زندگی گذارے گا اور منہیات سے کلی طور پر اجتناب کرے گا تو مرنے کے بعد چین و سکون کی زندگی بسر کریں گا اور اگر اللہ و رسول کی مرضی کے خلاف زندگی بسر کرے گا تو مرنے کے بعد کف افسوس ملنے کے سوا کچھ ہاتھ نہ آئے گا۔

قرآن میں نیکی اور بدی کا واضح تصور دیا گیا ہے اور فطرت سلیمانیہ بھی ان کے درمیان فرق و امتیاز کو تسلیم کرتی ہے مگر اس کے باوجود بعض اوقات برائی کا ارتکاب کرنے والے اپنے آپ کو نیکو کاروں کی طرح تصور کرنے لگتے ہیں اور وہ صحیت ہیں کہ نیکی اور بدی کا فرق اضافی اور ناقابل اعتبار ہے۔ اللہ تعالیٰ نے ایسے لوگوں کی غلط فہمی کا ازالہ کیا ہے اور واضح کیا ہے کہ نیکی اور بدی برابر نہیں ہو سکتی اور نہ ان کا انجام یکساں ہو سکتا ہے۔ بدی کا انجام برائی ہے اور نیکی کا انجام اچھا ہے۔ جو نیکی اور بدی کو یکساں سمجھ کر گناہوں کے ارتکاب میں جری ہو رہے ہیں وہ متنبہ ہو جائیں، ورنہ ان کی سخت گرفت ہوگی۔

باری تعالیٰ کا ارشاد ہے: أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصِّلَاةَ سَوَاءً مَحْيَاهُمْ وَمَمَاتُهُمْ سَاءَ مَا يَخْكُمُونَ. وَخَلَقَ اللَّهُ السَّمَاوَاتِ وَالْأَرْضَ بِالْحَقِّ وَلِتُجْزِيَ كُلُّ نَفْسٍ بِمَا كَسَبَتْ وَهُمْ لَا يُظْلَمُونَ۔ (آلہیہ: ۲۲-۲۳) ”کیا وہ لوگ جنہوں نے برائیوں کا ارتکاب کیا ہے، سمجھ بیٹھے ہیں کہ ہم انہیں اور ایمان لانے والوں اور نیک عمل کرنے والوں کو ایک جیسا کردیں گے کہ انکا جینا اور مرننا یکساں ہو جائے؟ بہت بڑے حکم ہیں جو یہ لگاتے ہیں۔ اللہ نے آسمانوں اور زمین کو برق پیدا کیا ہے اور اس لئے کیا ہے کہ ہر تنفس کو اسکی کمائی کا بدلہ دیا جائے۔ لوگوں پر ظلم ہرگز نہ کیا جائے۔“

ایک دوسری جگہ ارشاد ہے: أَمْ نَجْعَلُ الَّذِينَ آمَنُوا وَعَمِلُوا الصِّلَاةَ كَالْمُفْسِدِينَ فِي الْأَرْضِ أَمْ نَجْعَلُ الْمُتَّقِينَ كَالْفُجَّارِ۔ ”کیا ہم ان لوگوں

کو جو ایمان لائے اور نیک عمل کرتے ہیں اور ان کو جوز میں میں فساد کرنے والے ہیں یکساں کر دیں؟ کیا متقیوں کو ہم فاجر و جیسا کر دیں؟“ (ص: ۲۸)

ان آیات میں اہل ایمان اور اہل فتن کے درمیان جس تمیز و تفریق کی بات کہی گئی ہے اس کا تعلق نہ صرف آخرت میں انجام کارے ہے بلکہ دنیا میں بھی یہ فرق و امتیاز نہایاں ہوتا ہے، کئی بار گناہ کرنے والے اپنی خوش حالی کے باوجود تنگ زندگی کے شکار ہو جاتے ہیں اور ایک نیک شخص اپنی ظاہری بدحالی کے باوجود مطمئن زندگی گزارتا ہے۔

## حقیقی سکون اولیاء اللہ کو

اللہ تعالیٰ صاف ارشاد فرماتے ہیں: **اَلَا بِذِكْرِ اللّٰهِ تَطْمَئِنُ الْقُلُوبُ** کان کھول کرسن لو اللہ کے ذکر سے ہی دلوں کو اطمینان حاصل ہوتا ہے نیکی و پرہیزگاری کے ساتھ زندگی گذارنے والے ہی چین و سکون اور راحت و آرام پاتے ہیں اور اولیاء اللہ کو نے بڑے مالدار ہوتے ہیں کیا عیش و آرام کی اشیاء جو دوسروں کے پاس ہوتی ہیں کیا ان لوگوں کے پاس ہوتی ہیں؟ کیا اوپھی اوپھی بلڈنگیں نرم نرم بستر جو دنیاداروں کے ہوتے ہیں ان بزرگوں کے پاس ہوتے ہیں؟ ہرگز نہیں مگر پھر بھی اللہ تعالیٰ ان کو ایسا قلبی سکون عطا کرتا ہے جو بڑے بڑے بادشاہوں اور دولت و خزانوں کے مالکوں کو بھی میسر نہیں ہوتا۔ پیسوں کے ذریعہ راحت و آرام اور سکون و اطمینان کے اسباب و آلات تو خریدے جاسکتے ہیں مگر راحت و آرام پیسوں کے ذریعہ حاصل نہیں ہو سکتا ہے۔ قرآن کریم میں اللہ تعالیٰ نے فرمادیا: **اَلَا إِنَّ أَوْلَيَاءَ اللّٰهِ لَا يَخُوفُ عَلَيْهِمْ وَلَا هُمْ يَحْزَنُونَ**. **الَّذِينَ آمَنُوا وَكَانُوا يُنْفِقُونَ لَهُمُ الْبُشْرَى فِي الْحَيَاةِ الدُّنْيَا وَفِي الْآخِرَةِ.**

سن لو بلا شہر اللہ کے دوستوں کو کوئی خوف نہیں ہوگا اور نہ ہی وہ عملکریں ہوں گے وہ لوگ جو ایمان لائے اور تقویٰ اختیار کرتے ہیں ان کے لئے خوشخبری ہے دنیوی زندگی میں اور آخرت میں۔ بہر حال جو لوگ نیک ہیں ان کے لئے دنیا میں بھی چین و سکون ہے اور آخرت میں بھی اجر عظیم اور اگر دنیا میں کچھ مشقتیں پیش آری ہیں تو آخرت میں ان کے لئے بلندی درجات کا سبب بنے گی۔ اللہ، مم سب کو نیک بنائے آمین!

وَإِحْرُدْعُوا نَا أَنِ الْحَمْدُ لِلّٰهِ رَبِّ الْعَالَمِينَ



# خوشحالی کو کافر پنے حق میں بہتر سمجھتے ہیں!

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَأَصْلَحِهِ أَجْمَعِينَ. أَمَّا بَعْدُ! فَاعُوذُ بِاللَّهِ مِنَ  
الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. وَلَا يَحْسَبَنَّ الَّذِينَ  
كَفَرُوا أَنَّمَا نُمْلِي لَهُمْ خَيْرٌ لَا نَفْسٍ هُمْ إِنَّمَا نُمْلِي لَهُمْ لِيَزْدَادُوا إِثْمًا  
وَلَهُمْ عَذَابٌ مُهِمِّنٌ. صَدَقَ اللَّهُ الْعَظِيمُ.

سامعین با وقار صدر معلمہ! اللہ تعالیٰ کا بے انہا کرم ہے کہ اس نے ہم سب کو  
ایمان کی دولت سے نوازا اس سے بڑھ کر کوئی دولت اور نعمت نہیں ہو سکتی اس کا ضمیح  
اندازہ اس وقت ہو گا جب ہماری آنکھیں بند ہوں گی اور دنیا کی چند دن کی حیات  
مستعار پوری کر کے آخرت کی دائیٰ اور لازوال زندگی سے ہمارا سامنا ہو گا جہاں  
روپے پیسے سونے چاندی اور ہیرے جواہرات کی کوئی قدرت و قیمت نہیں ہو گی  
وہاں نیک اعمال کے سکے چلیں گے اور وہ بھی ایمان کے ساتھ ساتھ اگر کوئی صرف  
نیک اعمال کا ذخیرہ جمع کر لیتا ہے مگر اس کا دل ایمان سے خالی ہے تو اس کے نیک

اعمال کچھ بھی کام نہ آئیں گے اور مرنے کے بعد اس کوافسوس کے سوا کچھ ہاتھ نہ آئے گا دنیا کے اندر کافر کتنے ہی آرام سے ہوں اور عیش و عشرت سے زندگی گزاریں مگر آخرت میں اس کا کوئی حصہ نہیں۔

مخلوقات کو روزی پہنچانا اللہ کے ذمے ہے اور وہ اس دنیا میں سب کو نوازتا ہے کسی کو کم، کسی کو زیادہ، بعض اوقات وہ کسی کی روزی تنگ کر دیتا ہے، حالاں کہ وہ نیک ہوتا ہے اور کسی کی روزی کشادہ کر دیتا ہے، حالاں کہ وہ گناہ گار ہوتا ہے اس سے اس شخص کو غلط فہمی ہو جاتی ہے کہ وہ نیک ہے اور اللہ اس سے راضی ہے۔ قرآن نے اس خیال کی تردید کی ہے اور واضح کیا ہے کہ دنیا کی خوش حالی ہر حال میں اللہ کے راضی ہونے کی دلیل نہیں ہے بلکہ بعض اوقات یہ اللہ تعالیٰ کے ناراض ہونے کی دلیل ہوتی ہے کہ اللہ تعالیٰ ایسے شخص کو خوش حالی کے ذریعے عذاب دنیا میں بدلنا کر دیتا ہے، ارشاد ہے: **وَلَا يُحِسِّنُ الَّذِينَ كَفَرُوا أَنَّمَا نُمْلِي لَهُمْ خَيْرٌ لِأَنفُسِهِمْ أَنَّمَا نُمْلِي لَهُمْ لِيَرْدَادُوا آثِمًا وَلَهُمْ عَذَابٌ مُّهِمٌ.** (آل عمران: ۱۷۸) ”یہ ڈھیل جو ہم انہیں دیتے جاتے ہیں اس کو یہ کافر اپنے حق میں بہتری نہ سمجھیں۔ ہم تو انہیں اسلئے ڈھیل دے رہے ہیں کہ یہ اچھی طریقہ حکماہ سمیٹ لیں۔ پھر ان کیلئے سخت ذلیل کرنے والی سزا ہے۔“

ایک دوسری جگہ ارشاد ہے: **إِيَّاهُسْبُونَ أَنَّمَا نُمِدِّهُمْ بِهِ مِنْ مَالٍ وَبَنِينَ. فُسَارِعُ لَهُمْ فِي الْخَيْرَاتِ بَلْ لَا يَشْعُرُونَ.** (المونون: ۵۶-۵۵) ”کیا یہ سمجھتے ہیں کہ ہم انہیں مال و اولاد سے مدد دینے جا رہے ہیں تو گویا انہیں بھلائیاں دینے میں سرگرم ہیں؟ نہیں اصل معاملے کا انہیں شعور نہیں۔“

ایک حدیث میں رسول اللہ ﷺ نے فرمایا کہ جب تم دیکھو کہ کسی شخص کو اس کے گناہوں کے باوجود اللہ تبارک و تعالیٰ اسے نواز رہا ہے تو سمجھ لو کہ اللہ تعالیٰ اس کو ڈھیل دے رہا ہے۔ (مسند احمد: ۱۳۵۴)

سورہ طہ میں اللہ تعالیٰ ارشاد فرماتے ہیں: وَلَا تَمْلِئَنَ عَيْنِكَ إِلَى مَا  
مَتَّعْنَا بِهِ آزُوْا جَأَ مِنْهُمْ زَهْرَةُ الْحَيَاةِ الدُّنْيَا لِنَفْتَنَهُمْ فِيهِ۔ (سورہ ط: ۱۷) اور ہرگز  
آپ ان چیزوں کی طرف نظر اٹھا کر بھی نہ دیکھئے جس سے ہم نے کفار کے مختلف  
گروہوں کو آزمائش کیے لئے متعنت کر رکھا ہے اس لئے کہ وہ محض دنیوی زندگی کی  
رونق ہے۔ اس آیت کریمہ میں خطاب رسول اللہ ﷺ کو ہے اور اصل میں ہدایت  
امت کو کرنا ہے کہ دنیا کے مالداروں اور سرمایہ داری کو ہر قسم کی نعمتیں اور دولتیں  
حاصل ہیں ان کی طرف نظر اٹھا کر بھی مت دیکھئے اس لئے کہ یہ سب عیش فانی اور  
چند روزہ ہے اور آخرت میں مونین کے لئے جو نعمتیں اللہ تعالیٰ نے تیار کر کھی ہیں  
وہ دنیا کی نعمتوں سے بدر جہاں بہتر ہیں۔

## کفار کی خوشحالی پر رشک مت کرو

دنیا میں کفار و فجار کی عیش و عشرت اور دولت و حشمت ہمیشہ ہی سے ہر شخص  
کے لئے یہ سوال بنتی رہتی ہے کہ جب یہ لوگ اللہ کے نزدیک مبغوض اور ذلیل ہیں تو  
ان کے پاس یہ نعمتیں کیوں ہیں اور اطاعت شعار مونین غربت و افلas کے شکار  
کیوں؟ یہاں تک فاروق اعظم رضی اللہ عنہ جیسے عالی قدر بزرگ کو بھی اس سوال نے متاثر  
کیا جس وقت وہ رسول اللہ ﷺ کے پاس پہنچے جہاں آپ ﷺ خلوت گزیں  
تھے دیکھا کہ موئی موئی تیلیوں کے بوریے پر آپ ﷺ لیٹے ہوئے ہیں اور تیلیوں  
کے نشانات جسم مبارک پر پڑے ہیں فاروق اعظم رضی اللہ عنہ روپڑتے ہیں عرض کرتے  
ہیں یا رسول اللہ ﷺ قیصر و کسری کا فر و فاجر ہونے کے باوجود اس قدر عیش و عشرت  
میں ہیں اور آپ ﷺ محبوب دو جہاں ہونے کے باوجود اس حالت میں زندگی  
گزار رہے ہیں آپ ﷺ نے فرمایا اے ابن خطاب رضی اللہ عنہ ابھی تک تم شبہ میں ہو کفار

وفساق کے لئے یہ راحتیں اور نعمتیں صرف دنیا ہی میں ہیں آخرت میں مرنے کے بعد ان کے لئے راحت و آرام بالکل نہیں ہے۔ اور فرمایا کرتے تھے کہ مجھے تم لوگوں کے بارے میں جس چیز کا سب سے زیادہ خوف ہے وہ دولت وزینت دنیا ہے جو تم پر کھول دی جائے گی۔ الغرض ہم کفار کو عیش و عشرت میں دیکھ کر ہرگز متاثر نہ ہوں اور ربتعہ نہ کریں اس لئے کہ دنیا ہی ان کے لئے جنت ہے اور مرنے کے بعد ان کا کوئی حصہ نہیں۔ اللہ تعالیٰ ہم سب کو عمل کی توفیق عطا فرمائے۔ آمین!

وَإِحْرُدْعُوا نَا أَنِ الْحَمْدُ لِلّٰهِ رَبِّ الْعَالَمِينَ



# مومن عورت کی شان!

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْحَبِهِ أَجْمَعِينَ. أَمَّا بَعْدُ! فَاعُوذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. إِنَّ الْمُسْلِمِينَ  
 وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنِيقَيْنَ وَالْقَنِيقَاتِ وَالصَّدِيقَيْنَ  
 وَالصَّدِيقَاتِ وَالصَّابِرَيْنَ وَالصَّابِرَاتِ وَالْخَشِعَيْنَ وَالْخَشِعَاتِ  
 وَالْمُتَصَدِّقَيْنَ وَالْمُتَصَدِّقَاتِ وَالصَّائِمَيْنَ وَالصَّائِمَاتِ وَالْحَفِظَيْنَ  
 فَرُوْجَهُمْ وَالْحَفِظَتِ وَالذِّكْرَيْنَ اللَّهُ كَثِيرًا وَالذِّكْرَاتِ أَعْدَ اللَّهُ لَهُمْ  
 مَغْفِرَةً وَأَجْرًا عَظِيمًا. صَدَقَ اللَّهُ الْعَظِيمُ.

مشق و مہربان معلمات ، ماں اور بہنو! معاشرتی زندگی میں مرد و عورت دونوں ایک دوسرے کے لئے بہت ہی ضروری ہیں بالفاظ دیگر مرد و عورت ایک گاڑی کے دوپہرے ہیں گاڑی اسی وقت صحیح راستہ طے کر سکتی ہے جب کہ دونوں پہنچ صحیح ہوں اور اگر ان میں سے کوئی ایک پہنچ خراب ہو جائے تو اماحال گاڑی کھڑی

ہو جائے گی۔ یہی مثال ہے شادی ہونے کے بعد میاں بیوی کی زندگی کی اگر دونوں ایک دوسرے کے معین و مددگار بن کر رفیق سفر بن کر زندگی کا کٹھن سفر طے کریں گے تو بلاشبہ ان کو کبھی پریشانی اور دشواری لاحق نہیں ہوگی مرد اپنی ذمہ داریوں کا خیال رکھے اور عورت اپنی ذمہ داریوں کا خیال رکھے اس طرح دونوں کے حقوق بھی کامل و مکمل طور پر ادا ہوتے رہیں گے اور کسی کو دوسرے سے شکوہ و شکایت کا موقع نہیں آئے گا مرد کی طرح عورت پر بہت سی ذمہ داریاں عائد ہوتی ہیں اس کے ہاتھ میں پورے گھر کی دیکھ بھال اور بچوں کی پرورش اور تربیت بھی ہوتی ہے۔

مسلمان عورت جاہل رہنا پسند نہیں کرتی، وہ رضاۓ الہی کے لئے خدمت کے لئے حقوق و ذمہ داری کی خاطر، علم کا حصول ضروری قرار دیتی ہے، وہ سمجھتی ہے کہ بغیر علم کے عمل اندھیرا ہے، جہالت اپنے لئے اور دوسروں کے لئے مصیبت ہے اور گناہوں کی جڑ ہے۔ وہ عائشہ رضی اللہ عنہا بن کردنیائے جہالت کے لئے روشنی کا مینار ہوتی ہے، اس کے سامنے عورت تو عورت مرد بھی زاویے ادب تھہ کرتے ہیں اور وہ مسائل کے دریا بھاتی ہے، وہ علم کے بغیر عمل کونا کارہ جانتی ہے۔ وہ رابعہ بصری رضی اللہ عنہا کی صورت میں جلوہ گر ہوتی ہے اور بڑے بڑے عبادت گزاروں کو پیچھے چھوڑ کر آگے بڑھ جاتی ہے وہ علم کو عمل سے زینت اور عمل کو علم سے روشن بناتی ہے۔

وہ جب حضور ﷺ کے ارشاد کو سنتی ہے تو تھرزاً اُختتی ہے کہ تم جہنم کی طرف زیادہ جانے والی ہو، ایک عورت نے سوال کیا کہ کس گناہ کی پاداش میں ہم جہنم میں زیادہ جانے والی ہیں، آپ ﷺ نے فرمایا ایک تعلق طعن کرنے کی تمہاری عادت ہے، دوسرے شوہروں کی احسان ناشناسی، اور کفران نعمت، جو عورت اپنی زبان پر قابو رکھتی ہے اور اپنے شوہروں کے گھر کو اپنی مسرت کا گھوارہ سمجھتی ہے اور اسکے گھر والوں کی نگرانی ہے وہ سیدہ زہرہ رضی اللہ عنہا کو اپنا نمونہ بنائے کر شوہر کی خدمت و اطاعت

کر کے خاتون جنت کا خطاب پاتی ہے وہ فرمائش کم سے کم اور خدمت و اطاعت زیادہ سے زیادہ کرتی ہے، وہ شوہر کے گھر میں شکر و احسان مندی کی زندگی گزارتی ہے اور محنت و مشقت سے جی نہیں چراتی، وہ حسد و رشک، غیبت و چغلی اور ناشکری سے کسوں دور رہ کر زندگی گزارتی ہے، وہ شوہروں کی غلطیوں پر صرف نظر نہیں کرتی بلکہ تہذیب، عقل و ہنر مندی سے اس کو غلط راستے سے ہٹاتی ہے وہ ام حکیم صلی اللہ علیہ وسلم کر شوہر کی اصلاح و نجات کے لئے کسوں سفر کرتی ہے اور خدا ایزار شوہر کو دلاسا دے کر حضور سروردِ عالم صلی اللہ علیہ وسلم کے پاک قدموں پر لاگراتی ہے وہ جرأۃ مندی سے نکاح کے خواہش مند سے ایمان و عمل کی شرط لگاتی ہے اور ام سلیم صلی اللہ علیہ وسلم کر ابو طلحہ رضی اللہ عنہ سے قبول ایمان کے بعد نکاح کرتی ہے۔

صبر و تحمل کا دامن کسی وقت نہیں چھوڑتی اور جب اس کا عزیز ترین بیٹا وفات پاتا ہے تو نہ بین کرتی ہے نہ رو تی ہے نہ شکوہ شکایت کرتی ہے بلکہ شوہر کو صبر و ضبط کی تلقین کرتی ہے۔

## نیک عورت کی اولاد

وہ اولاد کو بے مہار نہیں چھوڑتی، تعلیم و تربیت میں محنت صرف کرتی ہے، اس کا عزیز لڑکا جب تعلیم دین کے لئے نکلتا ہے تو خدا کے حوالے کرتی ہے اور نصیحت کرتی ہے کہ بیٹا جھوٹ نہ بولنا، اس کی تعلیم و تربیت سے شیخ عبدال قادر جیلانی رحمۃ اللہ علیہ، خواجہ معین الدین چشتی رحمۃ اللہ علیہ، اور بابا فرید گنج شکر رحمۃ اللہ علیہ جیسے بزرگ بنتے ہیں، اسی کی گود میں پلے ہوئے خالد رحمۃ اللہ علیہ، وابو عبدیہ رحمۃ اللہ علیہ، طارق رحمۃ اللہ علیہ و قاسم رحمۃ اللہ علیہ جیسے شہسوار بنتے ہیں، وہ اپنی اولاد کو اسلام کے راستے پر قربان کرتے ہوئے ذرہ برا بر نہیں چکچاتی بلکہ ان کو آمادہ کر کے اور قربان کر کے خدا کا شکر ادا کرتی ہے، وہ حضرت خنساء رحمۃ اللہ علیہ

بن کر اپنے جو اس سال چاروں بیٹوں کو بلا کر اور واسطہ دے کر شہادت کا شوق دلاتی ہے اور جب چاروں شہید ہو جاتے ہیں تو سجدہ شکر بجالاتی ہے۔ اس کے اخلاق و کردار اتنے وسیع، اتنے مضبوط اور اتنے بلند ہوتے ہیں کہ اپنے تو اپنے، غیر بھی دوست، دوست تو دوست، دشمن بھی اپنا سر جھکا دیتے ہیں، وہ دلوں کی دنیا کو روشن اور دماغوں کے سانچوں کو اپنے اخلاق، ہمدردی، خدمت و سلوک اور بیٹھے بول سے بدل کر رکھ دیتی ہے۔ یہ ہے مومن عورت کی شان، کیونکہ وہ ایمان و عمل کی قندیل اپنے ہاتھوں میں تھام کر خدا کا خوف اپناتی ہے اور اپنی زندگی کا مقصد پہچانتی ہے اور ”الَّذِيَا مَتَاعٌ وَخَيْرٌ مَتَاعُهَا الْمَرْأَةُ الصَّالِحةُ“ (دنیا ایک پونچی ہے اور اس کی بہترین چیز نیک عورت ہے) کا مصدق اپنے کو بناتی ہے، یہی ہے وہ مومن عورت جس کو خدا تعالیٰ اس دنیا میں نوازتا ہے اور پھر آخرت میں اجر عظیم عطا فرمائے گا۔

مبارک ہے وہ عورت جو خاکستر بنانے والے، شعلہ بننے کے بجائے مر جھائے ہوئے پتوں کو ٹھنڈک پہنچانے والی شبنم بننا پسند کرے اور اپنے اندر مندرجہ بالا صفات پیدا کر کے ویران زندگیوں کو آباد کرے۔

## مخرب اخلاق آلات سے بچوں کو بچائیں

آج کے اس پرفتن دور میں جب کہ میڈیا کے ذریعہ بے حیائی کو فروغ دیا جا رہا ہے اور انسانی اخلاق کو تباہ و بر باد کر دینے والے نئے نئے آلات و اسیاب ایجاد کئے جا رہے ہیں اور شرم و حیا کو مختلف طریقوں سے دور کرنے کی کوششیں کی جا رہی ہیں انٹرنیٹ، موبائل اور ٹی وی کی وجہ سے شرم و حیا کا مکمل طور پر ختم ہوتی جا رہی ہے ایسے حالات میں ایک ماں کی ذمہ داری بہت بڑھ جاتی ہے کہ وہ اپنی اولاد کو کس طرح آنے والے فتنوں سے محفوظ رکھ سکے مرد حضرات توروزی روٹی کی تلاش میں

نکل جاتے ہیں بیشتر اوقات بچے ماں ہی کے پاس گذارتے ہیں اس لئے ماں کا تعلیم یافتہ ہونا بھی سخت ضروری ہے جب تک اس کو دین کا علم نہیں ہو گا وہ خود ہی ان فتنوں سے نہیں بچ سکتی ہے چہ جائیکہ دوسروں کو بچانے کی فکر کرے اسی لئے اسلام نے ہر ایک کے لئے علم دین کا حاصل کرنا ضروری قرار دیا۔ طَلَبُ الْعِلْمِ فَرِيْضَةٌ عَلَى كُلِّ مُسْلِمٍ علم دین کا حاصل کرنا ہر مسلمان پر فرض ہے مرد ہوں یا عورت بوڑھے ہوں یا جوان چھوٹے ہوں یا بڑے ہر ایک کے لئے دین کی بنیادی باتوں کا سیکھنا فرض ہے۔ اللہ تبارک و تعالیٰ ہم کو اور ہماری اولاد کو آنے والے نئے فتنوں سے محفوظ فرمائے۔ آمین!

وَالْحَمْدُ لِلَّهِ رَبِّ الْعَالَمِينَ



## اپنی اولاد کی دینی تعلیم و تربیت کی فکر کریں

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْلَحِهِ أَجْمَعِينَ. أَمَّا بَعْدُ! فَاعُوْذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. إِنَّمَا أَمْوَالُكُمْ وَأَوْلَادُكُمْ  
 فِتْنَةٌ وَإِنَّ اللَّهَ عِنْدَهُ أَجْرٌ عَظِيمٌ. صَدَقَ اللَّهُ الْعَظِيمُ.

مشقق و مہربان معلمات، عزیزہ طالبات! اولاد کی تعلیم و تربیت بہت اہم چیز ہے۔ نبی کریم ﷺ ارشاد فرماتے ہیں: ”ما نحل والد ولدہ افضل من ادب حسن“ کسی باپ نے اپنی اولاد کو اپنے ادب سے بہتر کوئی عطا نہیں دیا۔ اولاد کی تربیت والدین کی بہت بڑی ذمہ داری ہے اگر والدین اس سلسلہ میں کوتاہی کریں گے تو سخت باز پرس ہوگی۔ حضور اکرم ﷺ کا ارشاد گرامی ہے: ”اَلَا كُلُّكُمْ رَاعٍ وَكُلُّكُمْ مَسْؤُلٌ عَنْ رَعِيَّتِهِ“ کان کھول کر سن لو تم میں ہر شخص نگران ہے ہر شخص سے اس کی نگرانی کی بابت سوال کیا جائے گا شوہر سے بیوی کے متعلق سوال کیا جائے گا اس کے حقوق ادا کئے کہ نہیں بیوی سے شوہر کے مال کے بارے میں سوال

کیا جائے گا کوئی بھی اپنی نگرانی کی ذمہ داری سے سبکدوش نہیں ہو سکتا۔ والدین کی تربیت کا اولاد پر خاص اثر پڑتا ہے بالخصوص ماں کا ہر ایک ماں اپنے بچوں کے لئے ان کی دنیوی و آخری فلاح و بہبود کا ذریعہ اور سبب بن سکتی ہے۔

## صرف اسکول کی تعلیم کافی نہیں

ایک بات تو یہ ذہن نشیں ہو جانی چاہئے کہ بچے کو شروع ہی سے ایمان و یقین میں مضبوط کرنے کی فکر لازم اور ضروری ہے۔ دوسرے اسلامی آداب اور اسلامی تہذیب سے اس کو آراستہ کرنے کی کوشش کرنی چاہئے۔ تعلیم میں اول و مقدم دنیی تعلیم کو رکھنا چاہئے، پھر عصری و دنیوی تعلیم سے بھی بچے کو آراستہ کرنے کی تدبیر کرنا چاہئے۔ آج عام طور پر مائیں اپنے بچوں کی تربیت میں انتہائی کوتاہی کرتی ہیں۔ ان کو نہ اسلامی آداب سکھاتی ہیں نہ اسلامی تہذیب و اخلاق سے ان کو آراستہ کرتی ہیں بلکہ صرف انگریزی و عصری اسکول کے حوالے کر کے یہ سمجھ جاتی ہیں کہ ہم نے حق ادا کر دیا۔ مگر ان کو یہ خبر نہیں کہ ان اسکولوں میں ایمان اور یقین تو ایک طرف رہا وہاں ان بچوں کو اخلاق و آداب کی تعلیم ہی نہیں دی جاتی اس لئے بچوں کی تربیت کا گھر میں نظام بنانا چاہئے۔ مگر اس کیلئے پہلے ماں کو علم و اخلاق ایمان و اسلام سے اپنے آپ کو مزین و آراستہ کرنا چاہئے۔ ورنہ جہالت و بد اخلاقی و بد تہذیبی سے ماں خود آزاد نہ ہو تو بچوں کی وہ کیا تربیت کر سکتی ہے؟ بچوں کی تربیت کیلئے حضرات انبیاء ﷺ کے قصے، حضرات صحابہ و صحابیات کے واقعات اور بزرگان دین کے حالات و کوائف کا پیش کرنا ان کو سنا نا بہت مفید ہوتا ہے۔ چونکہ بچے کہانی سننے کے نہایت شوقین ہوتے ہیں اس لئے وہ ان قصوں کو بہت رغبت سے سننے اور یاد کر لیتے ہیں۔ لہذا اس کا بھی اہتمام کرنا چاہئے۔ بعض عورتیں بچوں کو گالیاں

سکھاتی ہیں اور بچوں کی زبان سے گالیاں سن کر خوش ہوتی ہیں۔ بعض عورتیں اپنے بچوں کو گانے سکھاتی ہیں۔ بعض ٹی وی کی عادی بناتی ہیں اور بچوں کے منہ سے گانا سن کر خوش ہوتی ہیں۔ غور کیجئے کہ یہ تربیت ہو رہی ہے یا بگاڑ؟ (جوہر شریعت صفحہ ۱۳۵-۱۳۶)

اللہ رب العزت کا ارشاد ہے: "يَأَيُّهَا الَّذِينَ آمَنُوا قُوَّا أَنفُسَكُمْ وَأَهْلِنِّكُمْ نَارًا" ترجمہ اے ایمان والو اپنے آپ کو اور اپنے گھروالوں کو اس آگ سے بچاؤ جس کا ایندھن آگ اور پھر ہیں۔ بات صرف یہاں تک ختم نہیں ہوتی کہ بس اپنے آپ کو آگ سے بچا کر بیٹھ جاؤ بلکہ اپنے اہل و عیال کو بھی آگ سے بچانا ضروری ہے۔

آج یہ منظر بکثرت نظر آتا ہے کہ آدمی اپنی ذات میں بڑا دیندار ہے نماز روزے کا پورا انتہام ہے زکوٰۃ بھی ادا کی جا رہی ہے مال بھی اللہ کی راہ میں خرچ کیا جا رہا ہے لیکن اولاد کو اور گھر کو دیکھو تو اس میں اور ان میں زمین و آسمان کا فرق ہے یہ کہیں جا رہا ہے تو وہ کہیں جا رہا ہے ہیں۔ خوب سمجھ لیں جب اپنے گھروالوں کو آگ سے بچانے کی فکر نہ ہو تو خود انسان کی اپنی نجات نہیں ہو سکتی۔ خلاصہ یہ کہ ماں باپ کو اپنی اولاد کی پہلی تربیت کرنا ضروری ہے۔ علماء نے اولاد کی تربیت کے سلسلے میں چند ہدایتیں دی ہیں اس کیلئے سب سے پہلی چیز یہ ہے کہ آدمی کو نیک عورت کا انتخاب کرنا چاہئے عورت اگر نیک ہوگی تو اس سے پیدا ہونے والی اولاد بھی نیک ہوگی۔

## ماں کا اثر بچوں پر

جب ماں میں نیک ہوا کرتی تھیں تو ان کی کوکھ میں تربیت پانے والے بچے بھی نیک اور صالح ہوتے تھے۔ شیخ عبد القادر جیلانی علیہ السلام، معین الدین چشتی علیہ السلام اور امام غزالی علیہ السلام، مولانا محمد قاسم نانو توی علیہ السلام، اور گنگوہی علیہ السلام جیسی عظیم شخصیات وجود میں آتی تھیں اور قوم و ملت کے علمبردار اور فائدہ ہوا کرتے تھے اس لئے ماں کا

نیک و صالح ہونا بہت ہی ضروری ہے جب تک ماٹیں نیک نہیں ہوں گی ان کے اندر رتوؤی و پرہیز گاری جیسی عمدہ صفت پیدا ہوگی آج ہم اس کا نتیجہ اپنی آنکھوں سے دیکھ رہے ہیں والدین کے اندر دین سے لاپرواہی ماڈل میں بے پردوگی ہے تو اولاد کی اصلاح کہاں سے ہو سکتی ہے اور شیخ عبد القادر جیلانی رحمۃ اللہ علیہ خواجہ معین الدین چشتی رحمۃ اللہ علیہ جیسے لوگ کیسے پیدا ہوں گے۔ بلکہ اس کے برعکس کر کیڑا اور فلموں کے ہیر و پیدا ہوں گے جو خود گمراہ ہوں گے اور رسول کی گمراہی کا سبب بنیں گے، اللہ تعالیٰ سے یہی دعا ہے کہ آنے والی نسلوں کی حفاظت فرمائے اور صراط مستقیم پر چلنے کی توفیق عطا فرمائے۔ آمين!

وَآخِرُ دَعْوَانَا أَنِ الْحَمْدُ لِلّٰهِ رَبِّ الْعَالَمِينَ



# مسلمان اپنی آخرت کیلئے زندگی گزارے

الْسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْحَابِهِ أَجْمَعِينَ. أَمَّا بَعْدُ فَاعُوذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. إِعْلَمُوا أَنَّمَا الْحَيَاةُ الدُّنْيَا  
 لَعْبٌ وَلَهُوَ وَرِزْنَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأُولَادِ كَمَثْلِ  
 غَيْثٍ أَعْجَبُ الْكُفَّارَ نَبَاتُهُ ثُمَّ يَهْبِطُ فَتَرَهُ مُضْفَرًا ثُمَّ يَكُونُ حُطَاماً وَفِي  
 الْآخِرَةِ عَذَابٌ شَدِيدٌ وَمَغْفِرَةٌ مِنْ اللَّهِ وَرِضْوَانٌ. صَدَقَ اللَّهُ الْعَظِيمُ.

محترمہ صدر معلمہ عزیزہ طالبات، ماوس اور بہنو! اصل زندگی آخرت کی زندگی ہے۔ قرآن و احادیث میں جگہ جگہ دنیوی زندگی کو دھوکہ قرار دیا گیا حقیقتاً آخرت کے مقابلہ میں دنیوی زندگی کے رات و دن کی کوئی اہمیت ہی نہیں قرآن کریم کی صراحت کے مطابق آخرت کا ایک دن دنیا کے پچاس ہزار سال کے برابر ہے۔ نبی کریم ﷺ ارشاد فرماتے ہیں دنیا میں اس طرح رہا کرو جس طرح کوئی مسافر رہا کرتا ہے یعنی مستقل شخص کا نہ تمہارا دنیا نہیں بلکہ آخرت ہے جس طرح مسافر

سفر میں بقدر ضرورت سامان لے کر چلتا ہے اور بلا ضرورت کسی جگہ قیام نہیں کرتا بلکہ ہر وقت اسے اپنی منزل پر پہونچنے اور گھروالوں سے ملنے کی فکر رہتی ہے اسی طرح ہر ایک مومن کو دنیا میں رہنا چاہئے ہر وقت اسے آخرت کی فکر دامن گیر ہونی چاہئے۔ دنیا کی تکلیف بھی بہت معمولی ہے اور دنیا کا آرام بھی بہت معمولی ہے عقلمند آدمی وہی ہے جو آخرت کو دنیا پر ترجیح دے اور ایسا کام کرے جو اس کو مرنے کے بعد کام آئے اور بڑا ہی بیوقوف ہے وہ شخص جو دنیا کی فانی لذتوں میں پڑ کر آخرت کو فراموش کر بیٹھے اور جب آنکھیں بند ہو جائیں تو کف افسوس ملتا رہے۔

## دنیادھوکہ کا گھر ہے

آسمان و زمین اور اس پوری کائنات کا خالق اللہ تعالیٰ ہے اور یہ دنیادھوکہ کا گھر اور دھوکہ کا ساز و سامان ہے۔ ہذا درحقیقت بد نصیب اور خسارے میں وہ ہے جو دنیا اور اس کی رونقوں کو بڑا سمجھنے لگے۔ اس کے لئے اپنی ساری صلاحیتوں کو بر باد کرنے لگے۔ وہ شخص انتہائی بد نصیب اور محروم ہے جو اپنی زندگی کے قیمتی لمحات کو دنیوی ساز و سامان کو حاصل کرنے میں گناہ دے اور آخرت کی بالکل فکر نہ کرے۔ وہ شخص بر باد ہو گیا جو دنیا میں مشغلو ہو کر آخرت کو بھول جائے۔

قرآن و سنت کی تعلیمات سے واضح ثبوت ملتا ہے کہ دنیافنا کا گھر ہے۔ دنیا پرشاہی راج کرنے والے دنیا کو آخری کناروں تک فتح کر کے خوشیاں منانے والے فرعونی مندیں بچھانے والے، کبر و نحوت کے جھنڈے گاڑنے والے تہہ خاک چلے گئے۔ موت کا عفریت سب کو نگل گیا اور ان کی لہلہتی کھیتی، خوبصورت تفتریح گاہیں، زرق برق ریشمی لباس، نرم و ملائم قابیتیں، بلند و بالا محلات، سب دیران پڑے ہیں اور حوادث زمانے نے ان کے محلات کو کھنڈرات میں تبدیل کر دیا

ہے۔ انکی بلند و بالا عمارتوں کا ذرہ ذرہ صدادے رہا ہے کہ دیکھو، دنیا جمع کرنے والے خاموش آبادیوں میں پہنچ گئے ہیں۔

حضرت علی کرم اللہ وجہہ نے اپنے بیٹے حضرت حسن رضی اللہ عنہ کو نصیحت فرمائی کہ بیٹا، پرانے گھنڈرات میں جایا کرو، بوسیدہ عمارتوں کو دیکھا کرو، شکستہ گنبدوں کو دیکھا کرو، ٹوٹے ہوئے میناروں کو دیکھا کرو اور پھر ان سے پوچھا کرو، ”کہاں چلے گئے یہاں کے رہنے والے؟“ کبھی تو یہاں پر ونق اور محفلیں تھیں، خوشیوں کی لہریں تھیں، یا رواحباب کی طویل مجلسیں تھیں، آج وہ سب کہاں چلے گئے؟ بیٹا! تجھے اس کے اندر سے خاموش آواز آئے گی کہ وہ دھوکہ کے گھر سے نکل کر ہمیشہ کے گھر کی طرف چلے گئے۔ تنہائیوں کے گھر و حشت و دھشت کے گھٹاٹوپ اندر ہیروں میں پہنچ گئے۔

اللہذا ایک مسلمان اپنی آخرت کو مقصد بنا کر زندگی گذارتا ہے، دنیا کو برائے ضرورت مسافروں کی طرح استعمال کرتا ہے اور اصل آخرت کی تیاری میں اپنی زندگی کے قیمتی سانس اور لمحے صرف کرتا ہے۔ دنیا مسلمان کا گھر ہے، ہی نہیں مسلمان کے لئے یہ قید خانہ اور کافروں کے لئے عیش خانہ ہے۔

ایک حدیث میں حضور اکرم صلی اللہ علیہ وسلم نے ارشاد فرمایا: دنیا اس شخص کا گھر ہے جس کا (آخرت میں) گھر نہیں اور دنیا اس شخص کا مال ہے، جس کا (آخرت میں) مال نہیں اور دنیا کے لئے وہ شخص مال جمع کرتا ہے، جس کو بالکل عقل نہیں ہے۔ حکیم لقمان نے اپنے بیٹے کو نصیحت فرمائی! ”بیٹا، دنیا میں اپنے آپ کو فقط اتنا ہی مشغول رکھنا جتنی زندگی باقی ہے (اور وہ آخرت کے مقابلے میں کچھ بھی نہیں) حضور اکرم صلی اللہ علیہ وسلم کا ارشاد ہے کہ بعض لوگ قیامت کے دن اتنے زیادہ اعمال لے کر آئیں گے، جیسا کہ ملک عرب کے پہاڑ، لیکن وہ جہنم میں ڈال دیئے جائیں گے، کسی نے پوچھا یا رسول اللہ صلی اللہ علیہ وسلم کیا یہ لوگ نمازی ہوں گے، حضور اکرم صلی اللہ علیہ وسلم نے فرمایا، نمازی بھی

ہوں گے روزے دار بھی ہوں گے بلکہ تہجد گذار بھی ہوں گے لیکن جب دنیا کی کوئی چیز (دولت و عزت وغیرہ) ان کے سامنے آجائے تو ایک دم اس پر کو دپڑتے ہیں (جاائز یا ناجائز کی پرواہ بھی نہیں کرتے)۔

حضور اکرم ﷺ ایک مرتبہ صحابہ کرام ﷺ کے پاس تشریف لائے اور ارشاد فرمایا کہ تم میں سے کون شخص ایسا ہے جو یہ چاہتا ہے کہ اللہ تعالیٰ اس کے (دل کے) اندر ہے پن کو دور کر دے اور اس کی ( عبرت کی) آنکھیں کھول دے (جو یہ چاہتا ہو، وہ غور سے سن لے کہ) جو شخص دنیا میں جتنی رغبت کرتا ہے اور جیسی لمبی لمبی امیدیں باندھتا ہے اس کے بقدر حق تعالیٰ شانہ اس کے دل کو انداھا کر دیتا ہے اور جو شخص دنیا سے بے رغبتی کرتا ہے اپنی آرز و وؤں کو مختصر کرتا ہے، حق تعالیٰ شانہ اس کو بغیر سیکھے علم عطا فرماتا ہے اور بغیر کسی کے بتائے راستے دکھاتا ہے۔

حضور اکرم ﷺ کا ارشاد ہے کہ ”بہت زیادہ تعجب اس شخص پر ہے جو اس پر ایمان رکھتا ہے کہ آخرت دائیٰ اور ہمیشہ رہنے والی ہے اور اس کے بعد بھی وہ اسی دھوکے کے گھر دنیا کے لئے کوشش کرتا ہے۔“

یاد رکھئے ”دنیا روح کی تیکیل کے لئے ہے، نفسانی تقاضوں کو پورا کرنے کے لئے نہیں ہے۔ نفسانی تقاضوں کو پورا ہونے کی جگہ نیت ہے، دنیا سے دھوکہ نہ کھاجانا، یہاں بڑے سے بڑے بادشاہوں کی بھی تمام خواہشات پوری نہیں ہو سیں۔ اٹھتے ہوئے جنازے، قبرستانوں کی خاموش ویرانیاں بتلاتی ہیں کہ دنیا دھوکہ کا گھر ہے۔ اللہ تعالیٰ مسلمانوں کو فکر آخرت نصیب فرمائے کہ درحقیقت آخرت کی زندگی ہی ابدی زندگی ہے اور مؤمن کے لئے درحقیقت دنیا آخرت کی کھیتی ہے، وہ نیک اعمال کر کے اپنے رب کو راضی کرنے میں مصروف عمل رہتا ہے۔ اس کا ہر عمل اللہ اور اس کے رسول ﷺ کی اتباع میں گذرتا ہے۔ درحقیقت مؤمن کیلئے

دنیوی زندگی احتساب نفس اور دین پر عمل پیرا ہونے کا نام ہے۔ وہ دین و دنیادونوں کی کامیابی چاہتا ہے اور یہ کامیابی اسی کا قصد ہے جو ایمان اور عمل صالح کی راہ اپناتا ہے۔ اس لئے کہ ایمان بنیاد اور عمل کامیاب اور با مراد زندگی کا روشن راستہ ہے۔

## پیغمبر اسلام پر ایمان لائے بغیر کامیاب نہیں

ایمان کے بغیر خواہ کتنی نیکیاں اور رفاهی کام کیوں نہ کئے جائیں مگر آخرت میں کچھ بھی کام نہیں آئیں گے۔ حضرت ابو ہریرہ رض سے روایت ہے وہ رسول اللہ ﷺ سے روایت کرتے ہیں کہ آپ ﷺ نے فرمایا قسم اس ذات پاک کی جس کے قبضہ قدرت میں محمد کی جان ہے اس امت کا یعنی اس دور کا جو کوئی بھی یہودی یا نصرانی میری خبر سن لے یعنی میری نبوت و رسالت کی دعوت اس کو پہنچ جائے اور وہ پھر مجھ پر اور میرے لائے ہوئے دین پر ایمان لائے بغیر مر جائے تو ضرور وہ دوزخیوں میں ہوگا۔ اس حدیث شریف میں یہود و نصاری کو بطور تمثیل بیان کیا گیا کہ یہ دونوں مسلم اہل کتاب ہیں پھر بھی آپ ﷺ کی نبوت و رسالت پر ایمان لائے بغیر کامیاب و با مراد نہیں ہو سکتے تو پھر دیگر مذاہب و ادیان مجوسی ہندو بدھست وغیرہ کیسے کامیاب ہو سکتے ہیں ہر ایک کے لئے مذہب اسلام کی اتباع و پیروی لازمی ضروری ہے۔ اللہ تعالیٰ اعمل کی توفیق عطا فرمائے، آمین!

**وَأَخْرُجُّ دُعَوَانَا أَنِ الْحَمْدُ لِلَّهِ رَبِّ الْعَالَمِينَ**



## نکاح کا مقصد اور اس کی فضیلت

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
وَالْمُرْسَلِينَ وَعَلَى إِلَهٍ وَاصْلَحِهِ أَجْمَعِينَ. أَمَّا بَعْدُ! فَاعُوذُ بِاللَّهِ مِنَ  
الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. وَمَنْ أَيْتَهُ أَنْ خَلَقَ لَكُمْ  
مِنْ أَنفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوْدَةً وَرَحْمَةً إِنَّ فِي  
ذَلِكَ لَآيَاتٍ لِلنَّاسِ يَتَفَكَّرُونَ. صَدَقَ اللَّهُ الْعَظِيمُ.

محترمہ صدر معلّمہ عزیزہ طالبات، ماڈل اور بہنو! میں آپ حضرات کے  
سامنے سورہ روم کی ایک چھوٹی سی آیت تلاوت کی ہے میں چاہتا ہوں کہ آپ  
سامعین کو قرآن و حدیث کی روشنی میں حضور اکرم ﷺ کی ازوای جی زندگی سے متعلق  
اور آپ ﷺ کی صاحبزاد تھضرت فاطمہؓ کی طرز زندگی پر کچھ گوش و گذار کروں  
۔ اور اللہ کی نشانیوں میں سے (ایک) یہ ہے اس نے تمہارے داسٹے تمہاری جنس کی  
بیویاں بنائیں تاکہ تم کو ان کے پاس آرام ملے اور تم میاں بیوی میں محبت اور  
ہمدردی پیدا کی اس میں ان لوگوں کیلئے نشانیاں ہیں جو فکر سے کام لیتے ہیں، ۔

اس آیت میں اللہ تعالیٰ نے نکاح کا ایک مقصد تسلیم و راحت بنانے کے بعد نکاح کا شرہ بیان کیا ہے کہ باہم رحمت و محبت پیدا کی۔ اللہ رب العزت نے ہر چیز کا جوڑا بنا�ا ہے۔ قرآن مجید میں ارشاد ہے: ”سُبْحَنَ اللَّذِي خَلَقَ الْأَزْوَاجَ كُلَّهَا“ پاک ہے وہ ذات جس نے ہر چیز کا جوڑا بنا دیا۔ اسلام دین فطرت ہے اس نے انسانوں کو مل کر زندگی گذارنے کا حکم فرمایا ہے اور مجرد اور تنہا زندگی گذارنے کو ناپسند کیا ہے۔ اس لئے مجرد زندگی گذارنا بہت سے مفاسد کا پیش خیمه ہے۔ انسان طبعاً نازک ہے اس کو جنگلوں میں رہنا مشکل ہے وہ شہری زندگی گذارنے کا عادی ہے۔ حدیث شریف کے اندر نکاح کو نصف ایمان قرار دیا گیا یعنی جس نے نکاح کر لیا اس نے اپنے نصف ایمان کو محفوظ کر لیا انسان نکاح کی وجہ سے بہت سے گناہوں سے بچتا ہے اور میاں بیوی جب دونوں ایک ساتھ زندگی کذارتے ہیں تو ان کو قلبی سکون دلی راحت نصیب ہوتی ہے اور یہ بھی عبادت ہے چنانچہ حضرت مولانا محمود حسن صاحب مظاہری بجنوری تحریر فرماتے ہیں کہ شریعت کے مطابق میاں بیوی کا اکٹھے ہو کر ایک دوسرے سے ملنا اللہ کے یہاں عبادت کھلاتا ہے۔ دین اسلام کا حسن دیکھئے کہ انسان اپنی ہی خواہش پوری کرتا ہے اور اللہ تعالیٰ اس پر بھی اس کو اجر عطا فرماتے ہیں۔ اور مجرد زندگی گذارنے کے متعلق فرمایا: ”لَا رَهْبَانِيَّةَ فِي الْإِسْلَامِ“ اسلام میں رہبانیت نہیں ہے۔ اسلام نے یہ تعلیم نہیں دی کہ تم جنگلوں اور غاروں میں جا کر زندگی بسر کرو بلکہ اللہ رب العزت نے فرمایا: ”وَأُنْكِحُوا الْأَيَامِيْنِ مِنْكُمْ“ تم میں سے جو مرد عورت بنے نکاح کے ہوں ان کا نکاح کر دو۔ (سورہ نور: ۲۲) اس لئے نبی کریم ﷺ نے ارشاد فرمایا: ”النِّكَاحُ مِنْ سُنْنَتِي“ (نکاح میری سنت ہے) (اُن ماجہ کتاب النکاح حدیث نمبر: ۱۸۳۶) پھر فرمایا: ”فَمَنْ رَغَبَ عَنْ سُنْنَتِي فَلَيْسَ مِنِّي“ (جو میری سنت سے اعراض کرے گا وہ میری

امت میں سے نہیں ہے)۔ (بخاری کتاب النکاح جلد ۶ صفحہ ۱۱۶) نکاح کی اہمیت کو واضح کرنے کیلئے اس سے زیادہ اور کیا زور دیا جاسکتا ہے ترمذی شریف کی روایت ہے کہ چار چیزیں انبیاء کی سنتیں ہیں ان میں ایک نکاح کی سنت ہے (ترمذی کتاب النکاح: ۱۰۸۰) اور قرآن مجید میں ارشاد ہے: ”وَلَقَدْ أَرْسَلْنَا رُسُلًا مِّنْ قَبْلِكَ وَجَعَلْنَا لَهُمْ آزِوَاجًا وَدُرِّيَّةً“، (سورہ عد: ۲۸) اے میرے محبوب ﷺ ہم نے آپ سے پہلے کتنے ہی انبیاء کو بھیجا اور ہم نے ان کیلئے بیویاں اور اولادیں بنائیں۔ یہ بات صاف اور واضح ہے کہ سب انبیاء دین کی دعوت کا فریضہ انجام دیا کرتے تھے اور اسی لئے وہ مبuous ہوئے تھے وہ مخلوق کو اللہ سے ملایا کرتے تھے مگر اولاد اور بیوی انکے راستے میں رکاوٹ نہیں بنایا کرتے تھے۔ گویا اس بات کو پختہ کر دیا گیا کہ ازدواجی زندگی سے دامن بچانا تو درحقیقت معاشرتی حقوق کی ادائیگی سے فرار ہے۔ انسان کی زندگی میں نکاح کی اتنی اہمیت ہے کہ حدیث پاک میں نکاح کو آدھادین کہا گیا ہے۔ حضور ﷺ کا ارشاد ہے۔ جب بندہ نکاح کر لیتا ہے تو آدھادین مکمل ہو جاتا ہے باقی آدھے دین میں وہ اللہ سے ڈرے۔ (التغیب والتریب) دین اسلام ہی نے نکاح یعنی ازدواجی زندگی کو عبادت کہا۔ ورنہ تو پہلے مذاہب ایسے تھے کہ ساری زندگی کنوار رہنا عبادت اور نیکی سمجھتے تھے۔ علامہ ابن حیم المصری نے الاشیاء والنظائر میں لکھا ہے کہ ہمارے لئے کوئی اور عبادت سوائے نکاح اور ایمان کے ایسی نہیں ہے جو حضرت آدم علیہ السلام کے وقت سے اب تک برابر مشروع ہوا اور جنت میں بھی باقی رہے۔

## نکاح کرنا نبیوں کی سنت ہے

چج تو یہ ہے کہ نکاح ایک ایسی عبادت ہے جو مخصوص وقت تک کیلئے ہی نہیں بلکہ میاں بیوی مستقل عبادت میں لگے رہتے ہیں ایک بزرگ نے نکاح کے دوران

ایک شخص کو بات کرتے ہوئے دیکھا تو فرمانے لگے کہ یہ نکاح بھی عبادت ہے اس لئے نکاح کے دوران بات مت کرو جب ہمیں یہ بات معلوم ہو گئی کہ نکاح عبادت ہے تو عبادت کے طریقہ پر کرنا چاہئے اور عبادت صرف اللہ ہی کیلئے ہوتی ہے تو نکاح بھی صرف اللہ ہی کیلئے ہونا چاہئے اس میں کسی طرح کا دکھاوا اور شہرت ہرگز نہ ہوں نکاح انبیاء ﷺ کی سنت ہے حضرت عیسیٰ ﷺ ایسے پیغمبر ہیں جنہوں نے ابھی تک نکاح نہیں کیا قرب قیامت آئیں گے پھر ان کا نکاح ہو گا۔ غرضیکہ ہر بُنی نے شادی کی ہے اللہ تعالیٰ نے ہر انسان بلکہ جانوروں کے اندر بھی جنسی خواہش رکھدی اور اس کی تکمیل کی ہر ایک کو حاجت بھی ہے انسانوں کیلئے بہتر طریقہ جنسی خواہش کی تکمیل کا نکاح اور شادی ہی ہے اس کے علاوہ اور طریقہ سے اگر جنسی خواہش کی تکمیل کی جاتی ہے تو شریعت کی نظر میں بہت بڑا گناہ ہے۔ دنیا میں ذلت و رسوانی اور آخرت میں اس کیلئے دروناک عذاب ہے۔ جب شادی آسان ہو گی تو زنا مشکل ہو گا اور اگر شادی مشکل ہو گی تو زنا آسان ہو گا جیسا کہ آج کے دور میں شادیاں بہت مہنگی ہو گئی ہیں لوگ قرضہ لے کر شادیاں کرتے ہیں اور آئئے دن شادیوں کے بعد مسائل بھی پیدا ہو رہے ہیں ضرورت اس بات کی ہے کہ شادی کو آسان بنانا چاہئے۔ اللہ تعالیٰ ہم سب کو سنت نبوی کے مطابق شادی بیاہ کرنے، کرانے کی توفیق عطا فرمائے۔ آمین!

وَالْآخِرُ دَعْوَانَا أَنِ الْحَمْدُ لِلّهِ رَبِّ الْعَالَمِينَ



# عدل فاروقی رضی اللہ عنہ غیروں کیلئے

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَاصْبَحَهُ أَجْمَعِينَ. أَمَّا بَعْدُ! فَاعُوذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. إِنَّ اللَّهَ يَأْمُرُ بِالْعَدْلِ وَإِنَّ  
 حُسَانَ وَإِيتَاءَ ذِي الْقُرْبَى وَيَنْهَا عَنِ الْفَحْشَاءِ وَالْمُنْكَرِ وَالْمُغْنِيِّ  
 يَعْظُمُكُمْ لَعْلَكُمْ تَذَكَّرُونَ. صَدَقَ اللَّهُ الْعَظِيمُ.

مشقق و مہربان معلمات ماوں اور بہنو! اسلام ایک ایسا مذہب ہے جو ہر ایک کے ساتھ عدل و انصاف کی تعلیم دیتا ہے حتیٰ کہ دشمنی کے باوجود بھی عدل و انصاف کے دامن کو تھامے رکھنے کی تاکید کی گئی ہے۔ اللہ رب العزت ارشاد فرماتے ہیں۔ ”وَلَا يَجْرِي مَنْكُمْ شَنَآنٌ قَوْمٌ عَلَى أَنْ لَا تَعْدِلُوا“ اور کسی قوم کی دشمنی اس بات پر آمادہ کرے کہ تم انصاف نہ کرو۔ صحابہ کرام رضی اللہ عنہم کے دور میں بکثرت اس کی مثالیں دیکھنے کو ملتی ہیں کہ کس طرح انہوں نے ہر موقعے پر اپنوں نے اور غیروں کے ساتھ عدل و انصاف کا برداشت کیا تھا اور اقتداری ان کے

اندر بالکل ہی نہیں تھی۔ بڑے سے بڑا آدمی ہو مگر شریعت کے مطابق ہی فیصلہ کیا جاتا تھا اسلامی عدالت میں شرعی قوانین کے مطابق فیصلے کئے جاتے تھے اور یہ فیصلے اس قدر انصاف پر منی ہوا کرتے تھے کہ اپنے تو اپنے غیر بھی ان فیصلوں پر مطمئن رہتے اور ان کو اس بات کا پورا یقین رہتا کہ مظلوم کو انصاف مل کر رہے گا خواہ ظالم شاہی گھرانے ہی کا کیوں نہ ہواں سلسلہ میں عدل فاروقی توبہت ہی مشہور ہے۔

حضرت عمر بن الخطاب نے اپنے آقا کی چوری کرنے والے ایک غلام کا ہاتھ اس اندیشہ کی بنابر نہ کاٹنے کا فتویٰ دیا کہ شاید غلام کے آقانے فاقہ کشی پر مجبور کرو دیا ہو۔ ایک دفعہ حضرت عمر بن الخطاب نے ایک غیر مسلم بوڑھے کو سوال کرتے دیکھا تو اس سے پوچھا کہ تو کیوں سوال کر رہا ہے؟ اس نے کہا کہ جزیہ کی ادائیگی کے لئے، کیونکہ میں اب کما کر جزیہ ادا نہیں کر سکتا۔ آپ بن الخطاب نے فرمایا یہ تو بڑی ناخانصافی ہو گی کہ جوانی میں ہم اس سے ٹکیس وصول کریں اور بوڑھے ہونے پر اسے بھیک مانگنے کیلئے چھوڑ دیں۔ پھر آپ بن الخطاب نے غیر مسلم معدروں کیلئے بھی وظائف مقرر کر دیئے۔

اب ذرا زندگی کے دوسرے پہلوؤں میں بھی توازن کی چند مثالیں دیکھئے:

ایک دفعہ آپ بن الخطاب نے ایک شخص کو دیکھا کہ اس کے بال بے تحاشا بڑھے ہوئے ہیں، تو آپ بن الخطاب نے اس کو ہدایت کی کہ اپنی صورت انسانوں جیسی بناؤ، درندوں جیسی نہیں۔ ایک دفعہ ایک صاحب کو دیکھا کہ وہ فخر کی جماعت میں نہ پہنچ پوچھنے پر معلوم ہوا کہ رات کو دریتک عبادت کرنے کی وجہ سے آنکھ دری سے کھلی، آپ بن الخطاب نے فرمایا کہ ساری رات کی عبادت بھی نماز فجر کا بدل نہیں بن سکتی۔ آپ بن الخطاب نے ایک بار ایک شخص کو اس بنابر تنبیہ کی کہ اس نے اپنے جانور پر اس کی طاقت سے زیادہ بوجھ لا در کھا تھا۔ ایک عابد وزادہ نوجوان کو جو جہاد میں حصہ لینا چاہتا تھا، آپ بن الخطاب نے اس لئے جہاد پر جانے سے روک دیا کہ اس کے والدین عمر رسیدہ اور خدمت

کم تھا جس تھے۔ عورتوں اور گھر والوں کی رعایت کرتے ہوئے سپاہیوں کو محااذ سے جلد از جلد واپس آنے کے احکام جاری کئے۔ یہ مختلف قسم کے واقعات بتاتے ہیں کہ حضرت عمر رض نے زندگی کے ہر پہلو میں عدل قائم کیا تھا۔ لیکن یہ نہ سمجھتے کہ یہ عدل حضرت عمر رض کی کوئی اپنی ایجاد تھی، بلکہ یہ عدل دراصل اسلامی تعلیمات پر مبنی تھا، جس نے ہم کو بتایا ہے کہ اللہ تعالیٰ نے انبیاء اور رسول اسلام سے بھیجے اور ان کے ساتھ کتاب اور میزان اسلام سے اتاری کہ لوگ انصاف پر قائم ہو جائیں۔

## قباوں میں پیوند

حضرت عمر رض کا لقب تھا فاروق یعنی حق و باطل کے درمیان فرق کرنے والے حضور نبی کریم ﷺ نے فرمایا کہ جس راستے سے عمر جاتے ہیں اس راستے سے شیطان نہیں گذرتا ایسی ہیبت تھی حضرت عمر رض کی، بڑے بڑے بادشاہ اور پہلوان جن کی طاقت و قوت کے چرچے ہر طرف تھے وہ بادشاہ اور پہلوان بھی فاروق اعظم رض کا نام سن کر کاپنے تھے اور خود عمر فاروق کا حال یہ تھا کہ بڑی ہی سادگی کے ساتھ زندگی بسر کرتے تھے لاکھ سے زائد مرلے میل پر حکمرانی ہونیکے باوجود سر کے نیچے اینٹ رکھ کر سو جایا کرتے تھے اور کپڑوں میں کئی کئی پیوند لگے ہوتے تھے ہمیشہ غریبوں محتاجوں اور رفقاء و مسَاکین کا خیال کرتے کسی شاعر نے انہیں کی شان میں کتنی اچھی بات کہی ہے۔

قباوں میں پیوند پیوں پہ پتھر

قدم کے تلے تاج کسری و قیصر

اس امت مسلمہ کو درپیش مسائل اور چیلنجز کا مقابلہ کرنے کے لئے عمر ثانی کی ضرورت ہے، اللہ تعالیٰ اس امت میں کوئی عمر پیدا کرے جو ہماری باغ ڈور سنبحاں کر عظمت رفتہ کو واپس لائے۔ آمین! وَأَخْرُذُ عَوَانًا أَنَّ الْحَمْدُ لِلَّهِ رَبِّ الْعَالَمِينَ☆

## سیدنا عمر فاروق رضی اللہ عنہ کا انصاف

السَّلَامُ عَلَيْكُمْ وَرَحْمَةُ اللهِ وَبَرَكَاتُهُ  
 الْحَمْدُ لِللهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
 عَلَيْهِ وَنَعُوذُ بِاللهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِي اللهُ  
 فَلَا مُضِلٌّ لَهُ وَمَنْ يُضْلِلُ اللهُ فَلَا هَادِي لَهُ . وَنَشَهَدُ أَنْ لَا إِلَهَ إِلَّا اللهُ وَحْدَهُ  
 لَا شَرِيكَ لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّدًا عَبْدَهُ وَرَسُولَهُ . امَّا بَعْدُ  
 فَاعُوذُ بِاللهِ مِنَ الشَّيْطَنِ الرَّجِيمِ . بِسْمِ اللهِ الرَّحْمَنِ الرَّحِيمِ . يَا يَاهَا  
 الَّذِينَ آمَنُوا كُونُوا أَقْوَمِينَ بِالْقُسْطِ شُهَدَاءَ لِللهِ وَلَوْ عَلَى أَنفُسِكُمْ  
 أَوِ الْوَالِدَيْنِ وَالْأَقْرَبَيْنَ . صَدَقَ اللهُ العَظِيمُ .

محترمہ صدر معلمہ عزیزہ طالبات! اسلام نے ہم کو عدل و انصاف کی تعلیم دی  
 ہے۔ اللہ تعالیٰ ارشاد فرماتے ہیں: ”اے ایمان والوں انصاف قائم کرنے والے اور  
 اللہ کے لئے گواہی دینے والے بن جاؤ اگرچہ وہ گواہی تمہارے ہی خلاف پڑے یا  
 تمہارے والدین یا تمہارے رشتہ داروں کے ہمیں اس بات کی قطعی اجازت نہیں  
 ہے کہ ہم کسی کے اوپر حرم کھا کر اس کی غربت اور پریشانی کو دیکھ کر اس کی موافقت

میں غلط اور جھوٹی گواہی دیں یا یہ کہ کوئی صاحبِ ثروت اور منصب والا ہے تو اس کا خیال کر کے اس کی موافقت میں گواہی دیں بلکہ ہمیشہ صحیح اور سچی گواہی دیں خواہ وہ کسی کے خلاف پڑے یا کسی کی موافقت میں ہمیں اس کی قطعاً پرواہیں کرنی چاہئے ہمیشہ عدل و انصاف سے کام لینا چاہئے اور یہ صرف گواہی کی حد تک نہیں بلکہ زندگی کے ہر شعبہ میں عدل و انصاف کے دامن کو ہاتھ سے نہیں چھوڑنا چاہئے۔

ایک بار مصر کے گورنر حضرت عمر بن العاص رضی اللہ عنہ کے بیٹے کے بارے میں ایک شخص نے حضرت عمر رضی اللہ عنہ سے شکایت کی کہ اس نے مجھ کو بلا سبب کوڑوں سے یہ کہتے ہوئے مارا کہ میں ”معزز گھرانے کا فرد ہوں“ پھر مجھے اس ڈر سے قید خانے میں ڈال دیا کہ میں کہیں امیر المؤمنین تک شکایت نہ پہنچاؤ۔ میں قید خانے سے کسی طرح بھاگ کر آیا ہوں۔ حضرت عمر رضی اللہ عنہ نے گورنر کو اپنے بیٹے کے ساتھ آنے کا حکم دیا اور واقعہ کی تصدیق کے بعد شکایت کرنے والے سے کہا ”یہ کوڑا الو اور اس سے اس معزز گھرانے کے فرد کو مارو“۔ اس واقعہ کے راوی حضرت انس رضی اللہ عنہ کہتے ہیں کہ مارنے سے پہلے ہماری خواہش تھی کہ یہ شخص خوب مارے، لیکن جب اس نے مارنا شروع کیا تو اتنا مارا کہ تماشائی دل میں کہنے لگے کاش! اب یہ مارنا بند کر دے، لیکن حضرت عمر رضی اللہ عنہ یہی کہتے جاتے تھے کہ ”اس معزز گھرانے کے فرد کی ٹھکائی کرو!“ پھر اس سے کہا: ”یہ کوڑا ذرا گورنر صاحب کے گنجے سر پر بھی تو پھراو کیونکہ بیٹے نے انہی کے زور پر تو تیرے ساتھ خلم کیا تھا“۔

لیکن اس شکایت کرنے والے شخص نے کہا: امیر المؤمنین! میں نے مارنے والے کو مار کر اپنا حق پوری طرح وصول کر لیا ہے۔

سب سے حیرت انگیز واقعہ یہ ہے کہ ایک بار حضرت سعد بن ابی وقاص رضی اللہ عنہ جیسے جلیل القدر صحابی کے بارے میں شکایت موصول ہوئیں۔ اس وقت وہ ایرانی

افواج کے خلاف لڑنے والی فوج کے کمانڈر اور مفتوحہ علاقوں کے گورنر تھے۔ ایرانی فوج نہاوند میں جمع ہو کر ایک فیصلہ کن لڑائی کی تیاری کر رہی تھی۔ لیکن اس نازک موقع پر بھی آپ ﷺ نے شکایت کی تحقیق کرانے میں ادنیٰ تاخیر نہ کی۔ تحقیقاتی کمیشن بھیجا جس نے بالکل کھلی تحقیق کا طریقہ اختیار کیا اور ہر شخص کو اپنی شہادت پیش کرنے کی دعوت دی۔ تحقیقات کے بعد شکایات بالکل بے بنیاد ثابت ہوئیں۔ لیکن شکایت کرنے والوں کے خلاف نہ سعد بن وقاریus نے کوئی انقاومی قدم اٹھایا اور نہ حضرت عمر رضی اللہ عنہ نے ان کی تادیب کرنا ضروری سمجھا۔

قانون کی نگاہ میں تمام لوگوں کے مساوی ہونے کے بارے میں آپ ﷺ نے تحریری احکام بھی جاری کئے۔ چنانچہ ابو موسیٰ اشعریus کے نام اپنے اس تاریخی خط میں جس میں عدیہ کے لئے بنیادی ہدایات دی ہیں، انہوں نے لکھا تھا: ”اپنی توجہ اور اپنی نشست و برخاست میں لوگوں کے ساتھ یکساں سلوک کرو!“ عملی طور پر بھی اس کی تعلیم دی۔ چنانچہ ایک مقدمے میں، جس میں خود حضرت عمر رضی اللہ عنہ ایک فریق تھے، جب مدینے کے قاضی نے ان کے ساتھ امتیازی سلوک کرنا چاہا تو حضرت عمر رضی اللہ عنہ نے ان کو ان کے اس رویہ پر ٹوکا اور فریقین کے ساتھ یکساں معاملہ کرنے کی ہدایت کی۔ خود اپنے بارے میں کہتے تھے کہ جب کوئی دوآدمی میرے پاس کوئی مقدمہ لے کر آتے ہیں تو مجھے اس بارے میں ذرا بھی فکر نہیں ہوتی کہ مقدمہ کا فیصلہ کس کے حق میں ہوگا اور کس کے خلاف۔

## آپ ﷺ کی صحبت کا اثر

حضور نبی کریم ﷺ کی صحبت با برکت کا اثر تھا کہ صحابہ کرام رضی اللہ عنہم نے اپنی خواہشات کو شریعت کے مطابق ڈھال لیا تھا حضرت عمر فاروق رضی اللہ عنہ اتنے مسکن

مزاج اور خدمتِ خلق کا جذبہ رکھنے والے کے ایک دفعہ رات کو گشت کر رہے تھے کہ آبادی سے دور ایک خیمہ سے عورت کے کراہنے کی آواز آئی جس کو دردزہ ہو رہا تھا صورت حال معلوم کر کے گھر جاتے ہیں اور بیتِ المال سے ضروری سامان اپنے کندھے پر لاد کر لے جاتے ہیں ان کے غلامِ اسلم نے بہت اصرار کیا کہ سامان میں اپنے سر پر اٹھایتا ہوں مگر امیر المؤمنین صلی اللہ علیہ وآلہ وسلم نے اور اپنی اہلیہ کے ہمراہ جاتے ہیں اہلیہ محترمہ خیمہ کے اندر عورت کے پاس چلی جاتی ہیں اور خود چوہا پھونک کر کھانے کا نظم کرتے ہیں کیا آج کے اس دور میں کوئی بادشاہ بلکہ معمولی رئیس بھی اس طرح کی قربانی دینے کو تیار ہے؟ حالانکہ حضرت عمر فاروق رضی اللہ عنہ کا رعب و دبدبہ ایسا تھا کہ بڑے بڑے بادشاہ ان کا نام سن کر کانپ اٹھتے تھے۔

اللہ تعالیٰ ان کے درجات کو بلند فرمائے۔ آمين!

**وَآخِرُ دُعَوَاتِنَا أَنِ الْحَمْدُ لِلّٰهِ رَبِّ الْعَالَمِينَ**



## نیک عورتوں کی صفات

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْحَبِهِ أَجْمَعِينَ. أَمَّا بَعْدُ! فَاعُوْذُ بِاللَّهِ مِنَ  
 الشَّيْطَنِ الرَّجِيمِ. بِسْمِ اللَّهِ الرَّحْمَنِ الرَّحِيمِ. إِنَّ الْمُسْلِمِينَ  
 وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ وَالصَّادِقِينَ  
 وَالصَّادِقَاتِ وَالصَّابِرِينَ وَالصَّابِرَاتِ وَالخَشِعِينَ وَالخَشِعَاتِ  
 وَالْمُتَصَدِّقِينَ وَالْمُتَصَدِّقَاتِ وَالصَّائِمِينَ وَالصَّائِمَاتِ وَالْحَفِظِينَ  
 فُرُوجُهُمْ وَالْخَفِظَاتِ وَالذِّكْرِيَنَ اللَّهُ كَثِيرًا وَالذِّكْرِكَاتِ أَعَدَ اللَّهُ لَهُمْ  
 مَغْفِرَةً وَأَجْرًا عَظِيمًا. صَدَقَ اللَّهُ الْعَظِيمُ.

محترمہ صدر معلمہ عزیزہ طالبات! بزرگ ماوں اور پیاری بہنو! سورہ احزاب  
 کی یہ آیت جو میں نے آپ کے سامنے تلاوت کی ہے اس کا پس منظر یہ ہے کہ بعض  
 صحابیات نے حضور نبی کریم ﷺ سے یہ شکوہ کیا۔ یا رسول اللہ ﷺ قرآن کریم میں  
 ہر جگہ اللہ تعالیٰ صرف مردوں ہی کو خطاب فرماتا ہے عورتوں کو خطاب کیوں نہیں فرماتا

اس موقع پر یہ آیت نازل فرمائی جس میں گویا یہ تسلی دی گئی کہ جس طرح مردوں کو نیک اوصاف کا حامل ہونا چاہئے اسی طرح عورتوں کو بھی انہیں اوصاف سے متصف ہونا چاہئے اور مرد و عورت ہونیکی بنیاد پر کسی کے عمل میں کمی بیشی نہیں ہو سکتی جیسے جس کے اعمال ہوں گے اسی کے بقدر اس کو دربار الٰہی سے نیکیاں عطا کی جائیں گی۔

حضور نبی ﷺ نے نیک بیوی کی چار نشانیاں بیان فرمائی ہیں: (۱) پہلی نشانی یہ ہے: انْ أَمْرَهَا أَطَاعَتُهُ. جب اسکو خاوند کسی بات کا حکم دے تو وہ اس کے حکم کو مانے، ضد کرنے والی نہ ہو۔ ماں باپ کو اپنی بچیوں کی تربیت کرنی چاہئے اور سمجھانا چاہئے کہ تم کو خاوند کے پاس جانا ہے تو ضد نہ کرنا۔ اپنی بات منوانے کے بجائے اسکی مان کر زندگی گزارنا اسی میں برکت ہوتی ہے۔ (۲) دوسری نشانی یہ ہے - وَإِنْ نَظَرَ إِلَيْهَا سَرَّتُهُ. جب خاوند اسکی طرف دیکھئے تو اس کا دل خوش ہو جائے۔ مطلب یہ ہے کہ وہ گھر میں صاف کپڑے پہنے ایسا نہ ہو کہ جب وہ گھر سے نکلے تو فیشن ایبل کپڑے پہنے۔ اور گھر میں میلے کپڑے پہنے پھرے اور اسکے بدن سے بدبو آئے۔ اور جب باہر نکلے تو خوبیوں کا کر نکلے۔ شریعت نے اس کو پسند نہیں کیا۔ (۳) تیسرا نشانی یہ ہے کہ وَإِنْ أَفْسَمَ عَلَيْهَا أَبَرَّتُهُ. اگر خاوند کسی بات پر قسم کھالے کہ ایسا کرو تو اسکی قسم کو پورا کر دے۔ ۴۔ چوتھی نشانی یہ ہے کہ - وَإِنْ غَابَ عَنْهَا نَصَحَّةٌ فِي نَفْسِهَا وَمَالِهِ. جب خاوند گھر میں نہ ہو تو وہ اسکے مال اور آبرو کی حفاظت کرے۔ (ابن ماجہ کتاب النکاح، حدیث نمبر: ۱۸۵۷)

## دنیا کی بہترین عورت

ایک مرتبہ نبی پاک ﷺ کی محفل میں بات چلی کہ دنیا کی عورتوں میں بہترین عورت کوئی ہے؟ کسی نے کوئی صفت بتائی اور کسی نے کوئی صفت بتائی۔

بات چیت ہوتی رہی۔ حضرت علی صلی اللہ علیہ وسلم کسی کام سے گھر تشریف لے گئے۔ سیدہ فاطمہ زہرا صلی اللہ علیہ وسلم کو بتایا کہ محفل میں یہ تذکرہ ہو رہا ہے کہ دنیا کی بہترین عورت کون سی ہے ابھی تک فیصلہ نہیں ہوا۔ حضرت فاطمہ صلی اللہ علیہ وسلم نے فرمایا کہ میں بتلادوں کہ سب سے بہترین عورت کوئی ہے فرمایا ہاں بتائیے۔ فرمایا کہ سب سے بہترین عورت وہ ہے جو نہ خود کسی غیر مرد کو دیکھے اور نہ کوئی غیر مرد اس کو دیکھے۔ حضرت علی صلی اللہ علیہ وسلم محفل میں واپس تشریف لائے اور حضور اکرم صلی اللہ علیہ وسلم سے عرض کیا یا رسول اللہ میری اہلیہ نے دنیا کی بہترین عورت کی پہچان بتائی کہ جو نہ خود کسی غیر مرد کو دیکھے نہ ہی کوئی غیر مرد اس کو دیکھ سکے۔ حضرت رسول اکرم صلی اللہ علیہ وسلم نے فرمایا: ”فَاطِمَةٌ بِضُعْفَةٍ مِنِّي“، یعنی فاطمہ تو میرے جگر کا ملکرا ہے۔ یعنی اس نے صحیح بات بتلائی۔

## سیرت رسول صلی اللہ علیہ وسلم کو اپنا سیں

ہم اپنے گریبان میں جھانک کر دیکھیں کہ اس حدیث پر ہمارا کتنا عمل ہے سینکڑوں مخرب اخلاق آلات وجود میں آگئے ہیں بچوں سے لے کر بوڑھوں تک اس میں ملوٹ ہو کر اپنی زندگیاں بتاہ کر رہے ہیں اور جس مقصد کے لئے ہماری تخلیق ہوئی وہ مقصد ہی گویا فوت ہو رہا ہے۔ شریعت نے خواتین کے لئے جو سب سے عمدہ اوصاف تجویز کئے تھے، ہم اس سے کوسوں دور ہیں صحابیات احکام شرع کی کسی پابند تھیں۔ نبی کریم صلی اللہ علیہ وسلم کی ایک ایک سنت پر منے کے لئے تیار تھیں اس میں ہماری ترقی کا راز مضمرا ہے غیروں کے طور طریق کو اپنا کر ہم کبھی بھی کامیاب نہیں ہو سکتے۔ اللہ تعالیٰ نے ارشاد فرمایا: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ تمہارے لئے رسول صلی اللہ علیہ وسلم کی سیرتیں عمدہ نمونہ ہے صحابیات اور تابعات نے عمل کر کے دکھادیا تاکہ بعد میں آنے والے بھی انہیں طریقوں کو اپنا کر اپنی زندگیاں

سنواریں اور اپنی آخرت کو درست کریں۔ آج عربانیت خاشی آوارگی اور بے حیائی۔ غرضیکہ ہر طرح کی برائی کو فروع مغرب کی گندی تہذیب سے ہی مل رہا ہے ایسی حالت میں ہمارے لئے اسلام کے ایک ایک حکم پر عمل کرنا اور بالخصوص پرده جیسی عظیم نعمت کو مصبوطی سے پکڑنا بے حد ضروری ہے اس لئے کہ صرف نازک کے لئے عفت و پاکدا منی سے بڑھ کر کوئی نعمت نہیں۔ اللہ تعالیٰ ہم سب کو اسلام کے احکام بجالانے کی توفیق عطا فرمائے۔ آمین!

وَالْخِرُّ دُعَوَا إِنَّ الْحَمْدُ لِلَّهِ رَبِّ الْعَالَمِينَ



# رمضان کے ہرمل پر جنت کا وعدہ

الْسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ  
 الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
 عَلَيْهِ وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ  
 فَلَا مُضِلٌّ لَهُ وَمَنْ يُضْلِلُهُ فَلَا هَادِي لَهُ . وَنَشَهَدُ أَنْ لَا إِلَهَ إِلَّا اللَّهُ وَحْدَهُ  
 لَا شَرِيكَ لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّدًا عَبْدَهُ وَرَسُولَهُ . امَّا بَعْدُ  
 فَاعُوذُ بِاللَّهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ . يَا أَيُّهَا  
 الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ  
 لَعَلَّكُمْ تَتَّقُونَ . صَدَقَ اللَّهُ الْعَظِيمُ .

مشق و مہربان معلمات، عزیزہ طالبات! قرآن و احادیث میں رمضان المبارک کی بڑی فضیلتیں وارد ہوئی ہیں روزے کی فرضیت صرف امت محمدیہ کی خصوصیت نہیں بلکہ گذشتہ اقوام پر بھی روزے فرض قرار دیئے گئے۔ البتہ نوعیت الگ الگ تھی کیفیت اور مقدار میں اختلاف تو ضرور ہے مگر نفس روزہ ہر ایک پر فرض قرار دیا گیا تھا حتیٰ کہ ہم جس ملک میں رہتے ہیں یہاں کے غیر مسلم بھی اپنے مذهب

کے مطابق روزے رکھتے ہیں لیکن آخرت میں کام آنے والا روزہ وہی ہے جس کو اسلام نے مشروع کیا۔

رمضان المبارک اہل ایمان کے لئے بڑی نعمت ہے۔ سب سے افضل اور بابرکت مہینہ ہے۔ جو شخص اس کی رحمتوں اور برکتوں سے محروم رہ گیا وہ ساری خیر سے محروم ہو گیا۔ نبی کریم ﷺ نے رمضان سے دو ماہ قبل ماه رب جب کا چاند دیکھتے ہی یہ دعا فرمائی کہ ”اے اللہ ہمارے ماہ رب جب اور ماہ شعبان میں برکت عطا فرم اور ہمیں رمضان تک پہنچا دیجئے۔“

رمضان کے مہینہ کو غنیمت جان کر اس کی قدر دانی کریں، رمضان کا چاند نظر آنے کے بعد کوئی لمحہ غفلت اور گناہ میں نہ گذرے، مسلمان دن میں اپنے ہوٹل بند رکھیں۔ احترام رمضان میں معذور مسلمان بھی بازار میں چائے، پانی، پان وغیرہ نہ کھائیں۔ پورے مہینہ روزانہ بیس رکعت تراویح اہتمام کے ساتھ پڑھیں، سات اور دس دن میں تراویح میں قرآن پاک ختم کرنے کا معمول نہ بنائیں۔ ۲۷ اور ۲۹ دن میں قرآن ختم کریں۔ تراویح اور قرآن پاک کی بے حرمتی کر کے نیکی بر باد و گناہ لازم کا مصدق نہ بنیں۔ روزہ کا بھی احترام کریں۔ اپنی زبان کی حفاظت کریں۔ جھوٹ، غیبت، چغلخوری، تہمت و بہتان، گالی گلوچ، بذبافی سے پرہیز کریں ورنہ روزہ خراب ہو جائے گا۔ حضور ﷺ نے ارشاد فرمایا کہ ”وہ شخص ہلاک ہو جائے جو رمضان جیسا مبارک مہینہ پائے اور اپنی مغفرت نہ کروائے۔“ رمضان کے ہر عمل پر مغفرت اور جنت کا وعدہ ہے۔ افطار و سحر کے وقت اللہ تعالیٰ بندوں کو معاف فرمائے جنت کا فیصلہ فرماتے ہیں۔ شب قدر کی عبادت ہزار مہینوں سے بہتر ہے۔ اس کی تلاش میں آخری عشرہ کا اعتکاف ہے، جو سنت موكدہ ہے، ہر مومن بندہ کو آخری عشرہ کے اعتکاف کرنے کی کوشش کرنی چاہئے۔ تاکہ شب قدر یقینی طور پر میسر ہو جائے۔

اس ماہ میں حضور ﷺ موسلا دھار بارش کی طرح خرچ کرتے تھے۔ لہذا غریبوں اور ضرورت مندوں پر خوب خرچ کریں۔ اپنے مال کی پوری زکوٰۃ حساب لگا کر ادا کریں۔ عید الفطر سے قبل صدقہ الفطر ادا کریں۔

● رمضان المبارک میں مرد اور عورتیں بازاروں میں جا کر اپنے روزے بر بادنہ کریں۔ خصوصاً عورتیں بالکل پر ہیز کریں۔ ● شادی ہال میں روزہ افطار نہ کروائیں۔ گھروں اور مسجدوں میں روزہ افطار کرو اکر افطار کا ثواب حاصل کریں۔ ● روز پر روزہ افطار نہ کروائیں۔ چندہ کر کے روزہ افطار نہ کروائیں۔ رمضان المبارک میں تجدی نماز کا بھی اہتمام کریں۔ ہر وقت دعاؤں میں مشغول رہیں۔ اپنے لئے اور پوری امت کے لئے دعاء کریں۔ دعا میں بخل نہ کریں۔ مانگنے والوں سے اللہ خوش ہوتا ہے۔

## رمضان کے تین حصے

حضور نبی کریم ﷺ رمضان المبارک میں بڑی کثرت سے دعائیں کیا کرتے تھے حدیث شریف میں آتا ہے: ”أَوْلُهَا رَحْمَةٌ وَأُوْسَطُهَا مَغْفِرَةٌ وَآخِرُهَا عِنْقٌ مِّنَ النَّارِ“، رمضان کا پہلا عشرہ رحمت کا دوسرا عشرہ مغفرت کا اور آخری عشرہ جہنم سے آزادی کا ہے۔ اس لئے تینوں عشروں میں رحمت خداوندی و مغفرت کے حصول اور جہنم سے آزادی کے لئے خوب جدوجہد کرنی چاہئے۔ محتاجوں اور غریبوں پر بھی خرچ کرنا چاہئے۔ رمضان کا مہینہ شروع ہوتا تو آپ ﷺ کی سخاوت تیز ہوا سے بھی زیادہ ہو جاتی تھی۔ اس لئے ہمیں بھی حسب حیثیت اللہ کی راہ میں خرچ کرنا چاہئے۔

وَآخِرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ ☆

# عورتیں حضرت فاطمہ رضی اللہ عنہا کی سیرت اختیار کریں

السَّلَامُ عَلَيْكُمْ وَرَحْمَةُ اللهِ وَبَرَكَاتُهُ  
 الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ  
 وَالْمُرْسَلِينَ وَعَلَى إِلَهٍ وَأَصْحَابِهِ أَجْمَعِينَ. إِنَّمَا بَعْدَ ذَلِكَ فَاعُوذُ بِاللهِ مِنَ  
 الشَّيْطَنِ الرَّجِيمِ. بِسْمِ اللهِ الرَّحْمَنِ الرَّحِيمِ. وَقَرْنَ فِي بُيُوتِكُنَّ وَلَا  
 تَبَرَّجْ جَنْ تَبَرَّجْ الْجَاهِلِيَّةِ الْأُولَى. صَدَقَ اللهُ العَظِيمُ.

میری پیاری پیاری معلمات، ماوں اور بہنو! یہ آیت کریمہ سورہ احزاب کی  
 ہے زمانہ جاہلیت میں عورتیں سینہ کھول کر چلتی تھیں دوپٹہ نہیں ڈالتی تھیں بالفاظ دیگر  
 مقام زینت کو ظاہر کرتی تھی جس کی وجہ سے معاشرے میں بے حیائی پھیلتی تھی آپ  
 ملکیت کی ازواج مطہرات اور اہل خانہ حاشا و کلانہ تو شادی اور نبوت سے پہلے ایسی  
 تھیں اور نبوت کے بعد تو امکان ہی نہیں البتہ حکم دیا جا رہا ہے کہ عام مومنات کو اور  
 ان عورتوں کو جوز زمانہ جاہلیت میں اس طرح کی حرکات کا ارتکاب کیا کرتی تھیں۔

زمانہ جاہلیت میں جس طرح کی رسوم و رواج تھیں اور اسلام نے بڑی شدت سے ان کو روکا تھا آج پھر وہی رسوم و رواج بڑی تیزی کے ساتھ لوٹ کر آرہے ہیں بلکہ کئی گناہ کر برائیاں لوگوں میں پروان چڑھ رہی ہیں اور غیر وہ کی تقليد میں لوگ شانہ بشانہ چل رہے ہیں اور اسی کو فخر سمجھتے ہیں اور اسلام کے قوانین و احکام کی سر عام دھجیاں اڑا رہے ہیں جب کہ ہماری دنیا و آخرت کی تباہی اسی میں ہے ہمیں مسلمان ہونے کی وجہ سے صحابیات کے نقش قدم پر چلنا ضروری ہے۔

حضرت فاطمہ رضی اللہ عنہا جنت کی خواتین کی سردار ہیں نکاح کے بعد حضرت علی رضی اللہ عنہ کے گھر تشریف لے گئیں تو حضرت علی رضی اللہ عنہ اور حضرت فاطمہ رضی اللہ عنہا نے یہ بات طے کر لی کے حضرت علی رضی اللہ عنہ گھر کے باہر کے کام کریں گے اور حضرت فاطمہ رضی اللہ عنہا گھر کے اندر کے کام کریں گی۔ چنانچہ حضرت فاطمہ رضی اللہ عنہا بڑی محنت سے گھر کے کام انجام دیتی تھیں۔ اپنے شوہر کی خدمت کرتیں بچوں کی تربیت کرتیں کھانا بنانے کے لئے پہلے چکلی کے ذریعے آٹا پیشیں، تندور کے لئے لکڑیاں کاٹ کر لاتیں، تندور سلاگاتیں اور پھر روٹی رکاتیں۔ اتنا مباراچوڑا عمل تھا لیکن حضرت فاطمہ رضی اللہ عنہا ذوق و شوق سے یہ مشقت اٹھاتی تھیں ایک مرتبہ اپنے والد سے درخواست کی اور مشقت کا ذکر کیا۔ یا رسول اللہ صلی اللہ علیہ وسلم ایک غلام باندی مجھے بھی مل جائیں۔ آپ صلی اللہ علیہ وسلم نے فرمایا جب تک اہل مدینہ کو غلام باندی نہ مل جائیں میں تم کو غلام باندی دینا پسند نہیں کرتا۔ البتہ میں تمہیں ایک ایسا سخنہ بتاتا ہوں جو تمام غلام اور باندی سے بہتر ہو گا وہ سخنہ یہ ہے کہ جب بستر پر لینے لگو تو اس وقت ۳۳ بار سُبْحَانَ اللَّهِ، ۳۳ بار الْحَمْدُ لِلَّهِ، اور ۳۳ بار أَكْبَرُ پڑھ لیا کرو۔ یہ تمہارے لئے غلام اور باندی سے زیادہ بہتر ہو گا۔ حضرت فاطمہ رضی اللہ عنہا اس پر مطمئن ہو گئیں اسی لئے ان کو تسبیح فاطمی رضی اللہ عنہا کہا جاتا ہے۔ آنحضرت صلی اللہ علیہ وسلم نے اپنی بیٹی کو خواتین کے لئے مثال بنادیا۔ (اصلاحی خطبات)

وَالْمَرْأَةُ رَاعِيَةٌ عَلَى بَيْتِ زَوْجِهَا وَوَلَدِهَا اور عورت اپنے شوہر کے گھر پر اور اس کی اولاد پر نگہبان ہے۔ گویا عورت کو دو چیزیں دی گئی ہیں ایک شوہر کا گھر دوسرے اس کی اولاد۔ یعنی گھر کی حفاظت کرے۔ گھر کا انتظام صحیح رکھے گھر کے معاملات کی دیکھ بھال صحیح کرے۔ اور اولاد کی دیکھ بھال صحیح کرے دنیوی دیکھ بھال بھی اور دینی دیکھ بھال بھی۔ یہ عورت کے فرائض میں داخل ہے۔ کوئی بھی عورت اس سے سبکدوش نہیں ہو سکتی۔

## عورت کی ذمہ داری گھر کے اندر کی ہے

بچوں کی پرورش اور گھر کے ساز و سامان کی دیکھ بھال عورت کی بہت بڑی ذمہ داری ہے شریعت نے اس کو گھر کے اندر کے کام کا ج کی ذمہ داری سونپی ہے اور معاش کی ذمہ داری اس کے سر نہیں ڈالی گئی کیونکہ اس میں مشکلات اور پریشانیاں ہیں اور عورتوں کے جسم کی ساخت ان مشکلات کو برداشت نہیں کر سکتی جو لوگ اپنی عورتوں سے اس طرح کے کام لیتے ہیں اور معاشی مشکلات میں مبتلا کرتے ہیں درحقیقت وہ ظلم کرتے ہیں یہ ذمہ داری عورتوں کی نہیں بلکہ مردوں ہی کی ہے اس کا خوب خیال کرنا چاہئے جو عورت تلاش معاش کیلئے گھر سے باہر قدم رکھے گی تو یقیناً اس کے اندر سے شرم و حیا ختم ہو کر رہے گی۔ مغربی ممالک میں جو کچھ ہو رہا ہے وہ آنکھوں کے سامنے ہے عورتوں کو مردوں کے مساوی قرار دے کر ان کے اندر سے شرم و حیا کی چادر کو کھینچ لیا گیا اور مردوں کے شانہ بشانہ کھڑا کرنے کے بہانہ ذلت و پستی کے غار میں دھکیل دیا گیا جو عورت دن بھر آفسوں میں کام کرے گی یا اسکو لوں میں پڑھائے گی وہ شام کو خود تھکی ماندی ہو گی پھر کیسے ممکن ہے کہ شوہر کی خدمت کرے اور اپنی اولاد کی تربیت کرے اور جب شوہر کی خدمت نہیں ہو گی تو یہیں سے

دونوں میں نفرتیں اور عداوتیں پنپنی شروع ہونگی اور طلاق و جدائی تک کی نوبت ہو جائے گی اور جب مرد و عورت میں جدائی ہوئی تو شیطان کو کھلی چھوٹ مل گئی اور مختلف طریقوں اور بہانوں سے مطلقة عورت کو گناہوں میں مبتلا کر دے گا اس لئے عورت کا گھر سے نکلنا بہت بڑا فتنہ ہے۔ عورت کا سب سے بڑا وصف اور خوبی شرم و حیا ہے ایک دفعہ نبی کریم ﷺ نے صحابہ کرام رضوانہ اللہ عنہم سے دریافت فرمایا کہ عورت کی سب سے بڑی خوبی کیا؟ حضرت علی رضوانہ اللہ عنہ فوراً مجلس سے اٹھ کر گھر تشریف لے گئے اور اپنی زوجہ محترمہ حضرت فاطمہ الزہراؓ سے دریافت فرمایا کہ ابھی ابھی حضور ﷺ کی مجلس میں یہ بات چھوٹی تھی کہ عورت کی سب سے بڑی خوبی کیا ہے اگر تمہیں معلوم ہو تو بتاؤ! فاطمہ الزہراؓ نے فرمایا کہ عورت کی سب سے بڑی خوبی یہ ہے کہ وہ کسی غیر محرم کو نہ دیکھے اور کوئی غیر محرم اسے نہ دیکھے۔ حضرت علی رضوانہ اللہ عنہ نے حضور ﷺ سے عرض کیا حضور ﷺ بہت خوش ہوئے اور فرمایا کہ فاطمہ میرے جگہ کا ملکڑا ہے۔

وَالْخِرُّ دُعَواً إِنَّ الْحَمْدَ لِلَّهِ رَبِّ الْعَالَمِينَ



بِحَمْدِ اللَّهِ تَعَالَى

”طالبات تقریر کیسے کریں؟“ کی جلد اول تمام ہوئی۔

وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَاصْحَابِهِ أَجْمَعِينَ  
بِرَحْمَتِكَ يَا أَرْحَمَ الرَّاحِمِينَ .



# شیخ طریقت حبیب الامت حضرت مولانا داکٹر حکیم محمد اوریس حبان رحمی ایم ذی خلشنگ

## کی مزید تائیفات

جلد اول و دوم (سوم زیر طبع)

دو جلدیں

وہ جلدیں

وہ جلدیں

دو جلدیں

چار جلدیں

وہ جلدیں

(زیر طبع)

- ۱ خوابوں کی تعبیر اور ان کی حقیقت
- ۲ انوار السالکین
- ۳ انوار طریقت
- ۴ تصوف کی حقیقت
- ۵ سفر نامہ جنوبی ہند تا جنوبی افریقہ
- ۶ مقاصح اصولہ
- ۷ ملفوظات حبیب الامت
- ۸ سوانح حاذق الامت
- ۹ پیارے نبی کی پیاری دعائیں
- ۱۰ خطباتِ رحمی
- ۱۱ خطباتِ حبان برائے خترانِ اسلام
- ۱۲ تفسیری خطباتِ حبان
- ۱۳ خطباتِ رمضان المبارک
- ۱۴ طالبات تقریر کیسے کریں؟
- ۱۵ خواتین کے لئے منتخب تقاریر
- ۱۶ خواتین کے لئے اصلاحی تقاریر
- ۱۷ مستورات کے لئے انقلابی تقاریر
- ۱۸ الحب النبی
- ۱۹ زیاراتِ حرمین شریفین
- ۲۰ مجالسِ رحمی
- ۲۱ فیضانِ گنگوہی
- ۲۲ اسرار طریقت
- ۲۳ احمد بن دیندار جن بسویشور اسلمان نہیں
- ۲۴ رمضان المبارک کے مسائل و فضائل
- ۲۵ مجرباتِ حبانی

